



Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2017/1575 tat-23 ta' Ġunju 2017 li jemenda r-Regolament Delegat tal-Kummissjoni (UE) 2015/242 li jstabbilixxi r-regoli dettaljati dwar il-funzjonament tal-Kunsilli Konsultattivi skont il-Politika Komuni tas-Sajd** 1
- ★ **Regolament Delegat tal-Kummissjoni (UE) 2017/1576 tas-26 ta' Ġunju 2017 li jemenda r-Regolament (UE) Nru 540/2014 tal-Parlament Ewropew u tal-Kunsill dwar ir-rekwiżiti tas-Sistema ta' Twissija Akustika tal-Vettura għall-approvazzjoni tat-tip tal-UE għall-vetturi⁽¹⁾** 3
- ★ **Regolament ta' Implimentazzjoni tal-Kummissjoni (UE) 2017/1577 tal-5 ta' Settembru 2017 li japprova emenda mhux minuri fl-ispeċifikazzjoni ta' denominazzjoni rreġistrata fir-registru tad-denominazzjonijiet ta' oriġini protetti u tal-indikazzjonijiet ġeografici protetti (Acciughe sotto sale del mar Ligure (IGP))** 8
- ★ **Regolament ta' Implimentazzjoni tal-Kummissjoni (UE) 2017/1578 tat-18 ta' Settembru 2017 li jemenda r-Regolament ta' Implimentazzjoni (UE) Nru 1194/2013 li jimponi dazju antidumping definittiv u li jiġbor definittivament id-dazju provviżorju impost fuq importazzjonijiet tal-bijodiżil li joriġinaw mill-Argentina u l-Indoneżja** 9

- Regolament ta' Implimentazzjoni tal-Kummissjoni (UE) 2017/1579 tat-18 ta' Settembru 2017 li jiffissa l-koeffiċjent tal-allokazzjoni li għandu jiġi applikat għall-kwantitajiet koperti mill-applikazzjonijiet għal licenzji tal-importazzjoni mressqin mill-1 sas-7 ta' Settembru 2017 u li jistipula l-kwantitajiet li għandhom jiżdiedu mal-kwantità ffixxata għas-subperjodu mill-1 ta' Jannar sal-31 ta' Marzu 2018 fil-qafas tal-kwoti tariffarji miftuhin bir-Regolament (KE) Nru 533/2007 fis-settur tal-laħam tat-tjur 25

- Regolament ta' Implimentazzjoni tal-Kummissjoni (UE) 2017/1580 tat-18 ta' Settembru 2017 li jstabilixxi l-kwantitajiet li għandhom jiżdiedu mal-kwantità ffixxata għas-subperjodu mill-1 ta' Jannar sal-31 ta' Marzu 2018 fil-qafas tal-kwoti tariffarji miftuhin bir-Regolament (KE) Nru 539/2007 fis-settur tal-bajd u tal-albumina tal-bajd 28

⁽¹⁾ Test b'rilevanza għaż-ŻEE.

Regolament ta' Implimentazzjoni tal-Kummissjoni (UE) 2017/1581 tat-18 ta' Settembru 2017 li jiffissa l-koeffiċjent tal-allokazzjoni li għandu jiġi applikat għall-kwantitajiet koperti mill-applikazzjonijiet għal-liċenzji tal-importazzjoni mressqin mill-1 sas-7 ta' Settembru 2017 fil-qafas tal-kwoti tariffarji miftuhin bir-Regolament tal-Kummissjoni (KE) Nru 1385/2007 fis-settur tal-laħam tat-tjur 30

Regolament ta' Implimentazzjoni tal-Kummissjoni (UE) 2017/1582 tat-18 ta' Settembru 2017 li jiffissa l-kwantitajiet li għandhom jiżdiedu mal-kwantità stabbilita għas-subperjodu mill-1 ta' Jannar sal-31 ta' Marzu 2018 fil-qafas tal-kwota tariffarja miftuħa bir-Regolament (KE) Nru 536/2007 għal-laħam tat-tjur li ġej mill-Istati Uniti tal-Amerka 32

DEĊIŻJONIJET

- ★ **Deċiżjoni tal-Kummissjoni (UE) 2017/1583 tal-1 ta' Settembru 2017 li tispesifika, skont id-Direttiva 2006/7/KE tal-Parlament Ewropew u tal-Kunsill, EN ISO 17994:2014 bħala l-istandard dwar l-ekwivalenza ta' metodi mikrobijoloġiċi (notifikata bid-dokument C(2017) 5843)** 34

RAKKOMANDAZZJONIJET

- ★ **Rakkomandazzjoni tal-Kummissjoni (UE) 2017/1584 tat-13 ta' Settembru 2017 dwar Rispons Koordinat għal Incidenti u Krizijiet taċ-Ċibersigurtà fuq Skala Kbira 36**

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2017/1575

tat-23 ta' Ġunju 2017

li jemenda r-Regolament Delegat tal-Kummissjoni (UE) 2015/242 li jstabbilixxi r-regoli dettaljati dwar il-funzjonament tal-Kunsilli Konsultattivi skont il-Politika Komuni tas-Sajd

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE⁽¹⁾, u b'mod partikolari l-Artikolu 45(4) tiegħu,

Billi:

- (1) L-Artikolu 43 tar-Regolament (UE) Nru 1380/2013 jipprevedi l-istabbiliment ta' Kunsilli Konsultattivi li se jippromwovu rappreżentanza bilanċata tal-partijiet ikkonċernati kollha fil-qasam tas-sajd u tal-akkwakultura u se jikkontribwixxu għall-ghanijiet tal-Politika Komuni tas-Sajd.
- (2) B'konformità mal-Artikolu 45(4) tar-Regolament (UE) Nru 1380/2013, il-Kummissjoni adottat ir-Regolament ta' Delega (UE) 2015/242⁽²⁾ li jstabbilixxi r-regoli dettaljati dwar il-funzjonament tal-Kunsilli Konsultattivi skont il-Politika Komuni tas-Sajd.
- (3) L-Artikolu 2 tar-Regolament ta' Delega (UE) 2015/242, fost affarijiet oħra jiddefinixxi t-termini "organizzazzjonijiet tas-settur" u "gruppi ta' interess oħrajn", li jirreferu għaż-żewġ kategoriji ta' partijiet ikkonċernati li huma rappreżentati fil-Kunsilli Konsultattivi bi qbil mal-Artikolu 45(1) tar-Regolament (UE) Nru 1380/2013.
- (4) Jehtieg li d-definizzjoni tat-terminu "organizzazzjonijiet tas-settur" tingieb taqbel aħjar mal-kliem tal-Artikolu 45(1) tar-Regolament (UE) Nru 1380/2013 biex tiġi evitata l-possibbiltà li jkun hemm diffikultajiet fl-interpretazzjoni.
- (5) Billi jista' jkun hemm organizzazzjonijiet imhalltin li jirrappreżentaw kemm lis-settur tas-sajd kif ukoll interessi oħrajn, jehtieg li jkun speċifikat li l-assemblea ġenerali tiddeċiedi dwar il-klassifikazzjoni tal-membri tal-Kunsilli Konsultattivi f'waha miż-żewġ kategoriji msemmijin fl-Artikolu 45(1) tar-Regolament (UE) Nru 1380/2013.
- (6) L-Artikolu 4 tar-Regolament ta' Delega (UE) 2015/242 jippreskrivi l-istruttura u l-organizzazzjoni tal-Kunsilli Konsultattivi, u b'mod partikolari l-ħatra tal-Kumitat Eżekuttiv mill-assemblea ġenerali.
- (7) Minhabba l-kompożizzjoni tal-Kunsilli Konsultattivi, kif hemm iddefinit fil-punt 2(a) tal-Anness III tar-Regolament (UE) Nru 1380/2013, fejn 60 % tas-sigġijiet fl-assemblea ġenerali u fil-Kumitati Eżekuttivi huma allokatu għall-organizzazzjonijiet tas-setturi u 40 % għall-gruppi ta' interessi oħrajn, jehtieg li ż-żewġ kategoriji jingħataw id-dritt li jiddeċiedu b'mod awtonomu min se jirrappreżentahom fil-kumitat eżekuttiv, u b'hekk tkun garantita rappreżentanza bilanċata tal-partijiet ikkonċernati kollha fil-Kunsilli Konsultattivi,

⁽¹⁾ ĠUL 354, 28.12.2013, p. 22.

⁽²⁾ Ir-Regolament ta' Delega tal-Kummissjoni (UE) 2015/242 tad-9 ta' Ottubru 2014 li jstabbilixxi r-regoli dettaljati dwar il-funzjonament tal-Kunsilli Konsultattivi skont il-Politika Komuni tas-Sajd (ĠU L 41, 17.2.2015, p. 1).

ADOTTAT DAN IR-REGOLAMENT:

Artikolu 1

Ir-Regolament ta' Delega tal-Kummissjoni (UE) 2015/242 jiġi emendat kif ġej:

(1) Fl-Artikolu 2, il-paragrafu 2 jinbidel b'dan li ġej:

“2. ‘Organizzazzjonijiet tas-setturi’ tfisser organizzazzjonijiet li jirrappreżentaw lill-operaturi fis-settur tas-sajd (fosthom lis-sajjieda impjegati) u, fejn jixraq, lill-operaturi fis-settur tal-akkwakultura, u rappreżentanti mis-setturi tal-ipproċessar u tal-kummerċ.”.

(2) L-Artikolu 4 huwa emendat kif ġej:

(a) Fil-paragrafu 2, jinżied il-punt (c) li ġej:

“(c) tiddeciedi dwar il-klassifikazzjoni tal-membri tal-Kunsilli Konsultattivi fil-kategoriji ‘organizzazzjonijiet tas-setturi’ jew ‘gruppi ta’ interessi oħrajn’. Dik id-deċiżjoni għandha tkun imsejsa fuq kriterji oġġettivi u verifikabbli, bħalma huma d-dispożizzjonijiet fl-istatuti tal-organizzazzjoni kkonċernata, il-lista tal-membri u n-natura tal-attivitajiet tagħha.”;

(b) Il-paragrafu 3 huwa sostitwit b'dan li ġej:

“3. Skont il-hatriet li jsiru mill-organizzazzjonijiet tas-setturi u mill-gruppi ta’ interessi oħrajn għas-sigġijiet allokatilhom rispettivament, l-assemblea ġenerali tahtar Kumitat Eżekuttiv li jista’ jkun fih sa 25 membru. Wara konsultazzjoni mal-Kummissjoni, l-assemblea ġenerali tista’ tiddeciedi li tahtar Kumitat Eżekuttiv ta’ mhux iżjed minn 30 membru biex tiżgura rappreżentanza xierqa tal-flotot iż-żgħar.”.

Artikolu 2

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-23 ta’ Ġunju 2017.

Għall-Kummissjoni

Il-President

Jean-Claude JUNCKER

REGOLAMENT DELEGAT TAL-KUMMISSJONI (UE) 2017/1576**tas-26 ta' Ġunju 2017****li jemenda r-Regolament (UE) Nru 540/2014 tal-Parlament Ewropew u tal-Kunsill dwar ir-rekwiżiti tas-Sistema ta' Twissija Akustika tal-Vettura għall-approvazzjoni tat-tip tal-UE għall-vetturi****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 540/2014 tal-Parlament Ewropew u tal-Kunsill tas-16 ta' April 2014 dwar il-livell ta' hoss tal-vetturi bil-mutur u s-sostituzzjoni tas-sistemi tas-sajlenser, u li jemenda d-Direttiva 2007/46/KE u li jhassar id-Direttiva 70/157/KEE ⁽¹⁾, u b'mod partikolari t-tieni paragrafu tal-Artikolu 8 u l-Artikolu 9 tiegħu,

Billi:

- (1) Ir-Regolament (UE) Nru 540/2014 jistabbilixxi r-rekwiżiti għall-approvazzjoni tat-tip tal-UE għall-vetturi godda kollha tal-kategoriji M (vetturi użati għall-ġarr tal-passiġġieri) u N (vetturi użati għall-ġarr ta' merkanzija) fir-rigward tal-livell tal-hoss tagħhom. Dak ir-Regolament jistabbilixxi wkoll miżuri dwar is-Sistema ta' Twissija Akustika tal-Vettura (AVAS) għal vetturi elettrici ibridi u għal vetturi purament elettrici, bil-għan li l-utenti vulnerabbli tat-triq jiġu mwissija dwar dawn il-vetturi.
- (2) Wara l-adozzjoni, fil-168 sessjoni tal-Forum Dinji għall-Armonizzazzjoni tar-Regolamenti dwar il-Vetturi tal-Kummissjoni Ekonomika għall-Ewropa tan-Nazzjonijiet Uniti (NU/KEE), li saret bejn it-8 u l-11 ta' Marzu 2016, tar-Regolament tan-NU Nru 138 dwar l-approvazzjoni ta' vetturi tat-trasport bit-triq li ma jagħmlux storbu, l-Anness VIII tar-Regolament (UE) Nru 540/2014 għandu jiġi rieżaminat bil-għan li titjieb l-akkuratezza tar-rekwiżiti tal-AVAS dwar it-tip u l-volum tal-hoss emess, il-metodu tal-generazzjoni tal-hoss, l-iswiċċ tal-funzjoni pause u l-hoss tal-vettura wieqfa.
- (3) Id-dokument ta' informazzjoni skont l-Anness I tad-Direttiva 2007/46/KE tal-Parlament Ewropew u tal-Kunsill ⁽²⁾ dwar l-approvazzjoni tat-tip tal-UE ta' vettura fir-rigward tal-livell permissibbli tal-hoss u l-addendum taċ-ċertifikat tal-approvazzjoni tat-tip tal-UE għandhom jiġu rieżaminati sabiex jirriflettur r-rekwiżiti dettaljati relatati mal-AVAS.
- (4) Barra minn hekk, sabiex tkun permessal-approvazzjoni ta' vetturi elettrici ibridi u ta' vetturi purament elettrici li jkun mgħammra b'AVAS, huwa xieraq li jiġu introdotti rekwiżiti ta' ttestjar fuq il-livelli minimi tal-emissjonijiet tal-hoss tal-AVAS meta l-vettura tkun miexja l quddiem u lura kif ukoll fuq iċ-ċaqliqa tal-frekwenza tal-hoss emess.
- (5) Għalhekk, jenhtieg li r-Regolament (UE) Nru 540/2014 jiġi emendat skont dan.
- (6) Billi r-Regolament (UE) Nru 540/2014 daħal fis-seħh fl-1 ta' Lulju 2016 u billi ma jstax jiġi applikat b'mod shih minghajr l-emendi tal-Anness VIII inklużi f'dan l-att, dan ir-Regolament għandu jidhol fis-seħh malajr kemm jista' jkun,

ADOTTAT DAN IR-REGOLAMENT:

*Artikolu 1***Emendi tar-Regolament (UE) Nru 540/2014**

Ir-Regolament (UE) Nru 540/2014 huwa emendat kif ġej:

(1) l-Anness I huwa emendat kif ġej:

(a) fl-Appendiċi 1, jizdied il-punt 12.8. li ġej:

"12.8. AVAS

12.8.1. In-numru tal-approvazzjoni ta' tip ta' vettura fir-rigward tal-emissjonijiet tal-hoss tagħha skont ir-Regolament UNECE Nru 138 ⁽¹⁾⁽¹⁾ ĠUL 158, 27.5.2014, p. 131.⁽²⁾ Id-Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi kwadru għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet teknici separati maħsuba għal tali vetturi (Direttiva Kwadru) (ĠUL 263, 9.10.2007, p. 1).

jew

12.8.2. Ir-referenza shiġa għar-riżultati tat-test tal-livelli tal-emissjonijiet tal-ħoss tal-AVAS, imkejla skont ir-Regolament (UE) Nru 540/2014 ⁽¹⁾;

(b) fl-Appendiċi 2, l-Addendum huwa emendat kif ġej:

(i) il-punt 3 jinbidel b'dan li ġej:

“3. AVAS armata: iva/le ⁽¹⁾”;

(ii) jiddaħhal il-punt 4 li ġej:

“4. Rimarki”.

(2) L-Anness VIII jinbidel bit-test fl-Anness ta' dan ir-Regolament.

Artikolu 2

Dhul fis-seħh

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Ġunju 2017.

Għall-Kummissjoni

Il-President

Jean-Claude JUNCKER

ANNEX

"ANNEX VIII

MIŻURI DWAR IS-SISTEMA TA' TWISSIJA AKUSTIKA TAL-VETTURA (AVAS)

TAQSIMA I

Dan l-Anness jistipula l-miżuri li jikkoncernaw is-Sistema ta' Twissija Akustika ta' Vettura (AVAS) għal vetturi elettrici ibridi u għal vetturi purament elettrici.

- I.1. Minkejja l-punti 2(a) u (b), id-dispożizzjonijiet tat-Taqsima II għandhom japplikaw għall-AVAS installata:
- (a) f'kull tip ta' vettura approvata qabel l-1 ta' Lulju 2019;
 - (b) f'kull vettura ġdida bbażata fuq it-tip msemmija fil-punt (a) qabel l-1 ta' Lulju 2021.
- I.2. Id-dispożizzjonijiet tat-Taqsima III għandhom japplikaw għall-AVAS installata:
- (a) fi kwalunkwe tip ta' vettura approvata qabel l-1 ta' Lulju 2019, jekk il-manifattur jagħżel li jagħmel dan;
 - (b) fi kwalunkwe vettura ġdida abbażi tat-tip imsemmija fil-punt (a);
 - (c) fi kwalunkwe tip ta' vettura approvata fl-1 ta' Lulju 2019 jew wara;
 - (d) fi kwalunkwe vettura ġdida abbażi tat-tip imsemmija fil-punt (c);
 - (e) fi kwalunkwe vettura ġdida fl-1 ta' Lulju 2021 jew wara.

TAQSIMA II

II.1. Il-prestazzjoni tas-sistema

Jekk l-AVAS tkun installata fuq il-vettura, din għandha tikkonforma mar-rekwiziti msemmija fil-punti II.2 u II.3.

II.2. Il-kundizzjonijiet tal-operat

(a) Metodu tal-ġenerazzjoni tal-hoss

L-AVAS għandha awtomatikament tiġġenera hoss fil-firxa minima tal-veloċità tal-vettura mill-bidu sa madwar 20 km/h u matul l-iriversjar. Meta l-vettura tkun mġhamra b'magna tal-kombustjoni interna li qed topera fil-firxa tal-veloċità tal-vettura ddefinita hawn fuq, l-AVAS ma tiġġenera l-ebda hoss.

Għall-vetturi b'apparat ta' twissija bil-hoss għar-rivers, mhuwiex necessarju li l-AVAS tiġġenera hoss matul l-iriversjar.

(b) Swiċċ

L-AVAS għandha tkun mġhamra bi swiċċ li jkun faċilment aċċessibbli mis-sewwieq tal-vettura u li jippermetti l-attivazzjoni u d-diżattivazzjoni. Meta terġa' tinxteghel il-vettura, l-AVAS għandu jaqa' fuq il-pożizzjoni mixgħula.

(c) L-attenwazzjoni

Il-livell tal-hoss tal-AVAS jista' jiġi mnaqqas matul il-perjodi ta' thaddim tal-vettura.

II.3. It-tip u l-volum tal-hoss

- (a) Il-hoss li jrid jiġi ġġenerat mill-AVAS għandu jkun hoss kontinwu li jipprovdi informazzjoni li vettura qed tithaddem lil min ikun miexi fit-triq u lil utenti oħra tat-toroq. Il-hoss għandu jkun faċilment indikattiv tal-imgħiba tal-vettura u għandu jkun simili għall-hoss ta' vettura tal-istess kategorija mġhamra b'magna tal-kombustjoni interna.
- (b) Il-hoss li jrid jiġi ġġenerat mill-AVAS għandu jkun indikattiv faċilment tal-imgħiba tal-vettura, pereżempju, permezz ta' varjazzjoni awtomatika tal-livell tal-hoss jew il-karatteristiċi fsinkronizzazzjoni mal-veloċità tal-vettura.
- (c) Il-livell tal-hoss iġġenerat mill-AVAS ma għandux jaqbeż il-livell tal-hoss approssimattiv għal vettura tal-kategorija M1 mġhamra b'magna tal-kombustjoni interna u li topera fl-istess kundizzjonijiet.

TAQSIMA III

III.1. Il-prestazzjoni tas-sistema

L-AVAS għandha tikkonforma mar-rekwiżiti stabbiliti fil-punti III.2 sa III.6.

III.2. Il-kundizzjonijiet tal-operat

(a) Metodu tal-ġenerazzjoni tal-hoss

L-AVAS għandha awtomatikament tiġġenera hoss fil-firxa minima tal-veloċità tal-vettura mill-bidu sa madwar 20 km/h u matul l-irriverjar. Meta l-vettura tkun mġhamra b'magna ta' kombustjoni interna li qed topera fil-firxa tal-veloċità tal-vettura ddefinita hawn fuq, l-AVAS ma tiġġenera l-ebda hoss.

Vetturi li jkollhom il-livelli globali tal-hoss li jkunu konformi mar-rekwiżiti fil-paragrafu 6.2.8 tar-Regolament Nru 138 tan-NU/KEE ⁽¹⁾ b'marġni ta' + 3 dB (A), mhumiex mehtieġa li jkunu mġhamra b'AVAS. Ir-rekwiżiti stipulati fil-paragrafu 6.2.8 tar-Regolament Nru 138 tan-NU/KEE għal baned ta' terz ta' ottava u r-rekwiżiti stipulati fil-paragrafu 6.2.3 tar-Regolament Nru 138 tan-NU/KEE għax-xift tal-frekwenza kif definit fil-paragrafu 2.4 tal-istess Regolament tan-NU/KEE ("xift tal-frekwenza") ma għandhomx japplikaw għal dawk il-vetturi.

Għall-vetturi b'apparat ta' twissija bil-hoss għar-rivers, mhuwiex neċessarju li l-AVAS tiġġenera hoss matul l-irriverjar, diment li l-apparat ta' twissija bil-hoss għar-rivers jikkonforma mar-rekwiżiti stipulati fit-tieni subparagrafu tal-paragrafu 6.2 u fil-paragrafu 6.2.2 tar-Regolament Nru 138 tan-NU/KEE.

Il-hoss iġġenerat mit-tip ta' vettura mressaq għall-approvazzjoni, għandu jitkejjel permezz tal-metodi stabbiliti fl-Anness 3 u s-subparagrafi 6.2.1.3 u 6.2.2.2 tar-Regolament Nru 138 tan-NU/KEE.

(b) Swiċċ

L-AVAS tista' tkun mġhamra b'mekkanizmu li jippermetti lis-sewwieq iwaqqaf l-operat ta' AVAS ("il-funzjoni pause"), li jkun faċilment aċċessibbli mis-sewwieq tal-vettura u li jippermetti l-attivazzjoni u d-diżattivazzjoni. Meta tkun mġhamra bil-funzjoni pause, meta terġa' tinxteghel il-vettura l-AVAS għandu jaqa' fuq il-pożizzjoni mixgħula.

Barra minn hekk, il-funzjoni pause għandha tkun konformi mar-rekwiżiti stipulati fil-paragrafu 6.2.6 tar-Regolament Nru 138 tan-NU/KEE.

(c) L-attenwazzjoni

Il-livell tal-hoss tal-AVAS jista' jiġi mnaqqas matul il-perjodi ta' thaddim tal-vettura. F'dawk il-każijiet, il-livell tal-hoss tal-AVAS għandu jikkonforma mar-rekwiżiti stipulati fil-paragrafu 6.2.8 tar-Regolament Nru 138 tan-NU/KEE.

III.3. It-tip u l-volum tal-hoss

- (a) Il-hoss li jrid jiġi ġġenerat mill-AVAS għandu jkun hoss kontinwu li jipprovdi informazzjoni li vettura qed tithaddem lil min ikun miexi fit-triq u lil utenti oħra tat-toroq. Il-hoss għandu jkun faċilment indikattiv tal-imġiba tal-vettura, pereżempju, permezz ta' varjazzjoni awtomatika tal-livell tal-hoss jew il-karatteristiċi f'sinkronizzazzjoni mal-veloċità tal-vettura. Il-hoss għandu jkun simili għall-hoss ta' vettura tal-istess kategorija mġhamra b'magna tal-kombustjoni interna.

Għandhom japplikaw ir-regoli li ġejjin:

- (i) Meta jiġi ġġenerat meta l-vettura tkun miexja, il-hoss tal-AVAS għandu jikkonforma mar-rekwiżiti stabbiliti fil-paragrafi 6.2.1.1, 6.2.1.2, 6.2.1.3, 6.2.2.1, 6.2.2.2 u 6.2.3 tar-Regolament Nru 138 tan-NU/KEE, kif applikabbli;
- (ii) Il-vettura tista' temetti hoss meta tkun wieqfa, kif stipulat fil-paragrafu 6.2.4 tar-Regolament Nru 138 tan-NU/KEE.
- (b) Il-manifattur tal-vettura jista' jipprovdi l-possibbiltà lis-sewwieq li jagħzel minn hsejjes differenti, li għandhom jikkonformaw mar-rekwiżiti stipulati fil-paragrafu 6.2.5 tar-Regolament Nru 138 tan-NU/KEE.
- (c) Il-livell tal-hoss iġġenerat mill-AVAS ma għandux jaqbeż il-livell tal-hoss approssimattiv għal vettura tal-kategorija M₁ mġhamra b'magna tal-kombustjoni interna u li topera fl-istess kundizzjonijiet. Barra minn hekk, għandhom japplikaw ir-rekwiżiti tal-paragrafu 6.2.7 tar-Regolament Nru 138 tan-NU/KEE.
- (d) Il-livell globali tal-hoss emess minn vettura li tikkonforma mas-subparagrafu tal-punt 2(a) ma għandux jaqbeż il-livell tal-hoss approssimattiv għal vettura tal-kategorija M₁ mġhamra b'magna tal-kombustjoni interna u li topera fl-istess kundizzjonijiet.

(1) ĠUL 9, 13.1.2017, p. 33.

III.4. Ir-rekwiżiti relatati mal-korsa tat-testijiet

Sat-30 ta' Ġunju 2019, l-istandard ISO 10844:1994 jista' jiġi applikat bħala alternattiva għall-istandard ISO 10844:2014 għall-verifika tal-konformità tal-korsa tat-test kif deskritt fl-Anness 3, il-paragrafu 2.1.2 tar-Regolament Nru 138 tan-NU/KEE.

III.5. Iċ-ċertifikat tal-approvazzjoni tat-tip

Il-manifattur tal-vettura għandu jipprovdi, meħmuż maċ-ċertifikat tal-approvazzjoni tat-tip tal-UE, wiehed minn dawn id-dokumenti li ġejjin:

- (a) il-komunikazzjoni msemmija fil-paragrafu 5(3) tar-Regolament Nru 138 tan-NU/KEE, skont il-mudell stabbilit fl-Anness 1 ta' dak ir-Regolament;
- (b) ir-riżultati tat-testijiet tal-livelli tal-emissjonijiet tal-hoss tal-AVAS, imkejla f'konformità ma' dan ir-Regolament.

III.6. Marki

Kull komponent tal-AVAS għandu jkollu l-marki li ġejjin:

- (a) il-marka kummerċjali jew il-marka tal-manifattur;
- (b) numru ta' identifikazzjoni.

Il-marki għandhom ikunu jinqraw b'mod ċar u ma jithassrux.”

REGOLAMENT TA' IMPLIMENTAZZJONI TAL-KUMMISSJONI (UE) 2017/1577**tal-5 ta' Settembru 2017****li japprova emenda mhux minuri fl-ispeċifikazzjoni ta' denominazzjoni rreġistrata fir-reġistru tad-denominazzjonijiet ta' origini protetti u tal-indikazzjonijiet ġeografici protetti (Acciughe sotto sale del mar Ligure (IGP))**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel ⁽¹⁾, u b'mod partikolari l-Artikolu 52(2) tiegħu,

Billi:

- (1) B'konformità mal-ewwel subagrafu tal-Artikolu 53(1), tar-Regolament (UE) Nru 1151/2012, il-Kummissjoni eżaminat l-applikazzjoni tal-Italja għall-approvazzjoni ta' emenda fl-ispeċifikazzjoni tal-indikazzjoni ġeografika protetta "Acciughe sotto sale del mar Ligure", irreġistrata skont ir-Regolament tal-Kummissjoni (KE) Nru 776/2008 ⁽²⁾.
- (2) Billi l-emenda kkonċernata mhijiex minuri skont l-Artikolu 53(2) tar-Regolament (UE) Nru 1151/2012, il-Kummissjoni ppubblikat l-applikazzjoni għall-emenda, skont l-Artikolu 50(2)(a) tal-istess Regolament, f'Il-Ġurnal Uffiċjali tal-Unjoni Ewropea ⁽³⁾.
- (3) Il-Kummissjoni ma rċeviet l-ebda dikjarazzjoni ta' oppożizzjoni skont l-Artikolu 51 tar-Regolament (UE) Nru 1151/2012, u għalhekk l-emenda tal-ispeċifikazzjoni għandha tiġi approvata,

ADOTTAT DAN IR-REGOLAMENT:

Artikolu 1

L-emenda tal-ispeċifikazzjoni ppubblikata f'Il-Ġurnal Uffiċjali tal-Unjoni Ewropea, li tikkonċerna d-denominazzjoni "Acciughe sotto sale del mar Ligure" (IGP) għandha tiġi approvata.

Artikolu 2

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Settembru 2017.

Għall-Kummissjoni,
F'isem il-President,
Phil HOGAN
Membru tal-Kummissjoni

⁽¹⁾ ĠUL 343, 14.12.2012, p. 1.⁽²⁾ Ir-Regolament tal-Kummissjoni (KE) Nru 776/2008 tal-4 ta' Awwissu 2008 li jdahhal ċerti denominazzjonijiet fir-reġistru tad-denominazzjonijiet protetti tal-origini u tal-indikazzjonijiet ġeografici protetti (Acciughe sotto sale del Mar Ligure (IGP), Brussels grondwitloof (IGP), Cœufs de Loué (IGP)) (ĠUL 207, 5.8.2008, p. 7).⁽³⁾ ĠU C 146, 11.5.2017, p. 10.

REGOLAMENT TA' IMPLIMENTAZZJONI TAL-KUMMISSJONI (UE) 2017/1578**tat-18 ta' Settembru 2017****li jemenda r-Regolament ta' Implimentazzjoni (UE) Nru 1194/2013 li jimponi dazju antidumping definittiv u li jiġbor definittivament id-dazju provviżorju impost fuq importazzjonijiet tal-bijodizil li joriginaw mill-Argentina u l-Indoneżja**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/476 tal-Parlament Ewropew u tal-Kunsill tal-11 ta' Marzu 2015 fuq il-miżuri li jistgħu jittiehdu mill-Unjoni wara rapport adottat mill-Korp għall-Ftehim fuq Tilwim tal-WTO dwar kwistjonijiet fuq anti-dumping u anti-sussidji ⁽¹⁾ ("ir-Regolament ta' awtorizzazzjoni tad-WTO") u b'mod partikolari l-Artikoli 1 u 2 tiegħu,

Billi:

1. MIŻURI FIS-SEHH

- (1) Bir-Regolament Implimentazzjoni (UE) Nru 1194/2013 tad-19 ta' Novembru 2013 il-Kunsill jimponi dazju antidumping provviżorju fuq l-importazzjonijiet ta' bijodizil li joriginaw mill-Argentina u mill-Indoneżja ("ir-Regolament definittiv") ⁽²⁾.

2. RAPPORTI ADOTTATI MILL-KORP GHAS-SOLUZZJONI TAT-TILWIM TAD-WTO

- (2) Fis-26 ta' Ottubru 2016, il-Korp għas-Soluzzjoni tat-Tilwim ("DSB") tal-Organizzazzjoni Dinjija tal-Kummerċ ("WTO") adotta r-Rapport tal-Korp tal-Appell ⁽³⁾ u r-Rapport tal-Bord ⁽⁴⁾ kif immodifikati permezz tar-rapport tal-Korp tal-Appell ("ir-Rapporti"), fit-tilwim "Unjoni Ewropea — Miżuri Antidumping dwar il-Bijodizil mill-Argentina" (WT/DS473/15). Id-DSB iddikjara li r-Rapport tal-Bord jenhtieg li jinqara flimkien mar-Rapport tal-Korp tal-Appell. Ir-rapport tal-Korp tal-Appell sab, fost affarijiet oħra, li l-Unjoni Ewropea aġixxiet b'mod inkonsistenti fir-rigward:
- tal-Artikolu 2.2.1.1 tal-Ftehim dwar l-Antidumping tad-WTO ("ADA") billi naqset milli tikkalkula l-kost tal-produzzjoni tal-prodott li qed jiġi investigat abbażi tar-registri miżmuma mill-produtturi;
 - tal-Artikolu 2.2 tal-ADA u l-Artikolu VI:1 (b)(ii) tal-GATT 1994 billi ma użatx l-ispiza tal-produzzjoni fl-Argentina meta kkalkulat il-valur normali ta' bijodizil; u
 - tal-Artikolu 9.3 tal-ADA u tal-Artikolu VI: 2 tal-GATT 1994 billi imponiet dazji antidumping li jaqbzu l-margini ta' dumping li kellhom jiġu stabbiliti skont l-Artikolu 2 tal-ADA u l-Artikolu VI:1 tal-GATT 1994, rispettivament.
- (3) Barra minn hekk, il-Bord sab, fost affarijiet oħra, li l-Unjoni Ewropea aġixxiet b'mod inkonsistenti ma':
- L-Artikoli 3.1 u 3.4 tal-ADA meta eżaminat l-impatt tal-importazzjonijiet oġġett ta' dumping fuq l-industrija domestika, sa fejn huwa kkonċernat l-eżami li kien jirrigwarda l-kapaċità tal-produzzjoni u l-użu tal-kapaċità.
- (4) Il-Korp tal-Appell irrakkomanda li d-DSB jistieden lill-Unjoni Ewropea biex tikkonforma l-miżuri tagħha mal-ADA u l-GATT tal-1994.

⁽¹⁾ ĠUL 83, 27.3.2015, p. 6.

⁽²⁾ Ir-Regolament ta' Implimentazzjoni tal-Kunsill (UE) Nru 1194/2013 tad-19 ta' Novembru 2013 li jimponi dazju antidumping definittiv u li jiġbor definittivament id-dazju provviżorju fuq importazzjonijiet ta' bijodizil li joriginaw mill-Argentina u l-Indoneżja, ĠU L 315, 26.11.2013, p. 2.

⁽³⁾ tad-WT/DS473/AB/R u WT/DS473/AB/R/Add.1.

⁽⁴⁾ tad-WT/DS473/R u WT/DS473/R/Add.1.

3. IL-PROCĊEDURA

- (5) Fl-20 ta' Diċembru 2016, skont l-Artikolu 1(3) tar-Regolament ta' awtorizzazzjoni tad-WTO, il-Kummissjoni Ewropea ("il-Kummissjoni") bdiet rieżami ("ir-rieżami") bil-pubblikazzjoni ta' Notifika ⁽¹⁾ f'Il-Ġurnal Uffiċjali tal-Unjoni Ewropea ("in-Notifika ta' Bidu"). Il-Kummissjoni infurmat lill-partijiet interessati fl-investigazzjoni li wasslet għar-Regolament Implimentazzjoni (UE) Nru 1194/2013 ("l-investigazzjoni oriġinali") bir-rieżami u bil-mod li bih il-Kummissjoni kellha l-intenzjoni li tikkunsidra s-sejbiet tar-Rapporti.
- (6) Il-partijiet interessati kellhom opportunità jikkumentaw dwar il-bidu tal-investigazzjoni ta' rieżami u jitolbu seduta ta' smiġh mal-Kummissjoni u/jew mal-Uffiċjal tas-Seduta fil-proċedimenti kummerċjali.
- (7) Il-Kummissjoni baġtet kwestjonarju rigward il-produzzjoni u d-dejta tal-kapaċità tal-produzzjoni tal-industrija tal-Unjoni lill-Bord Ewropew tal-Bijodizil ("EBB" — European Biodiesel Board) u sussegwentement wettqet żjara ta' verifika fl-istabbilimenti tagħhom.

4. IL-PRODOTT IKKONĊERNAT

- (8) Il-prodott ikkonċernat hu magħmul minn esteri monoalkiliċi ta' aċidi xahmin u/jew minn żejt tal-gass paraffiniku, li jinkisbu minn sinteżi u/jew minn trattament idriku, ta' oriġini mhux fossili, f'forma pura jew f'tahlita, li joriġinaw mill-Argentina u mill-Indoneżja, li attwalment jaqgħu fi hdan il-kodiċi NM ex 1516 20 98, ex 1518 00 91, ex 1518 00 95, ex 1518 00 99, ex 2710 19 43, ex 2710 19 46, ex 2710 19 47, 2710 20 11, 2710 20 15, 2710 20 17, ex 3824 99 92, 3826 00 10 u ex 3826 00 90 ("il-prodott ikkonċernat", b'mod komuni msejjah "bijodizil").
- (9) Ir-Rapporti ma jaffettwawx il-konklużjonijiet li jinsabu fil-premessi (16) sa (27) tar-Regolament definittiv dwar il-prodott ikkonċernat u l-prodott simili.

5. SEJBIEI TA' DUMPING RIVEDUTI BBAŻATI FUQ IR-RAPPORTI

- (10) Kif indikat fin-Notifika ta' Bidu, il-Kummissjoni vvalutat mill-ġdid is-sejbiet definittivi tal-investigazzjoni oriġinali billi tqiesu r-rakkomandazzjonijiet u d-deċiżjonijiet tad-DSB. Din ir-rivalutazzjoni kienet ibbażata fuq l-informazzjoni li ngabret fl-investigazzjoni oriġinali u l-informazzjoni riċevuta mill-partijiet interessati wara l-pubblikazzjoni tan-Notifika ta' Bidu.
- (11) L-investigazzjoni oriġinali dwar id-dumping u d-dannu kopriet il-perjodu mill-1 ta' Lulju 2011 sat-30 ta' Ġunju 2012 ("il-perjodu ta' investigazzjoni" jew "PI"). Dwar il-parametri rilevanti fil-kuntest tal-valutazzjoni tad-dannu, ġiet analizzata dejta li tkopri l-perjodu mill-1 ta' Jannar 2009 sal-aħħar tal-perjodu ta' investigazzjoni ("perjodu kkunsidrat").
- (12) Dan ir-Regolament ifitxet li jirrimedja l-aspetti inkonsistenti tad-WTO fir-Regolament definittiv u biex iġibu konformi mar-Rapporti.

5.1. L-inklużjoni tal-Indoneżja

- (13) Fin-Notifika ta' Bidu, il-Kummissjoni rreferiet għall-miżuri antidumping fuq l-importazzjonijiet ta' bijodizil mill-Indoneżja imposti mill-istess Regolament definittiv. Dawn il-miżuri bħalissa huma suġġetti għal tilwim pendenti quddiem id-WTO kontra l-Unjoni ⁽²⁾ ("Miżuri tal-UE rigward l-Indoneżja"). F'dan it-tilwim, l-Indoneżja għamlet pretensjonijiet simili għal dawk li ġew indirizzati fir-Rapporti. Peress li l-interpretazzjoni legali tal-Korp tal-Appell inkluża fir-Rapporti tidher li hija wkoll rilevanti għall-investigazzjoni rigward l-Indoneżja, il-Kummissjoni qieset li huwa xieraq li l-miżuri antidumping imposti fuq l-importazzjonijiet tal-bijodizil mill-Indoneżja jenhtieġu wkoll jiġu eżaminati frieżami parallel imwettaq skont l-Artikolu 2(1) tar-regolament ta' awtorizzazzjoni tad-WTO, b'mod partikolari sa fejn ir-Regolament definittiv kien inkonsistenti mal-Artikolu 2.2.1.1 tal-ADA.
- (14) Fil-premessi (12) sa (20) tad-dokument ta' żvelar ġenerali, il-Kummissjoni stabbilixxiet l-analizi preliminari tagħha tal-applikazzjoni tal-interpretazzjoni tal-Korp tal-Appell tal-Artikolu 2.2.1.1 tal-ADA għall-investigazzjoni Indoneżjana.

⁽¹⁾ ĠU C 476, 20.12.2016, p. 3. Notifika ta' bidu dwar il-miżuri antidumping fis-sehħ fuq l-importazzjonijiet ta' bijodizil li joriġinaw mill-Argentina u l-Indoneżja, wara r-rakkomandazzjonijiet u d-deċiżjonijiet adottati mill-Korp għas-Soluzzjoni tat-Tilwim tal-Organizzazzjoni Dinjija tal-Kummerċ fit-tilwima UE — Miżuri Antidumping fuq il-Bijodizil (DS473), 2016/C 476/04.

⁽²⁾ L-Unjoni Ewropea — Miżuri Antidumping fuq Bijodizil mill-Indoneżja, DS480.

- (15) Wara l-iżvelar, il-partijiet interessati sottomettew kummenti li jixhtu dubju fuq l-analiżi tal-Kummissjoni li jikkontestaw, fost oħrajn, l-applikabilità tal-interpretazzjoni tal-Korp tal-Appell, kif ukoll l-awtorità tal-Kummissjoni li taġixxi *ex officio* fuq dik l-interpretazzjoni skont ir-Regolament ta' awtorizzazzjoni tad-WTO.
- (16) Minhabba li din l-analiżi tirrikjedi aktar ħin, il-Kummissjoni ddecidiet li ma ttemmx ir-rieżami li jikkonċerna l-Indoneżja f'dan il-punt, iżda minflok tkompli l-analiżi tagħha abbażi tal-kummenti li waslulha. Ir-rieżami mibdi skont l-Artikolu 2(1) tar-Regolament ta' awtorizzazzjoni tad-WTO għalhekk għadu għaddej u jibqa' miftuh sakemm idum jikkonċerna lill-Indoneżja. Il-partijiet interessati kollha ġew mgħarrfa b'dan permezz ta' dokument ta' żvelar rivedut tal-31 ta' Lulju 2017 u ngħataw l-oportunità li jikkumentaw.
- (17) Il-gvern Indoneżjan sostna li l-Kummissjoni kienet kisret il-prinċipji ġenerali tal-liġi tal-Unjoni Ewropea billi l-ewwel żvelat l-intenzjoni tagħha li temenda r-regolament definittiv fir-rigward tal-Indoneżja u sussegwentement billi reġgħet lura dik l-intenzjoni li tkompli l-investigazzjoni rigward l-Indoneżja.
- (18) L-ewwel nett, il-gvern Indoneżjan qies li dan jirriżulta fi trattament mhux ugwali u diskriminatorju ta' produttori Indoneżjani vis-à-vis il-produttori esportaturi Argentini, minhabba li l-Kummissjoni kienet allegatament irrikonoxxiet, kif iddikjarat fin-Notifika ta' Bidu, li l-importazzjonijiet Indoneżjani tal-bijodizil huma f'sitwazzjoni simili għal dawk tal-importazzjonijiet Argentini. Billi kien hemm dewmien fir-rieżami rigward l-Indoneżja, il-produttori esportaturi Indoneżjani huma manifestament żvantaġġati meta mqabbla mal-esportaturi Argentini.
- (19) It-tieni, peress li l-Kummissjoni bdiet ir-rieżami fir-rigward tal-importazzjonijiet tal-bijodizil kemm Indoneżjani kif ukoll Argentini, l-esportaturi Indoneżjani setghu b'mod raġjonevoli u legittimu jistennu li r-rieżami li jikkonċerna l-Indoneżja jiġi konkluz fl-istess żmien bħal dak għall-Argentina. Din l-aspettattiva ġiet amplifikata ulterjorment mill-ewwel dokument ta' żvelar li fih il-Kummissjoni pproponiet li temenda wkoll ir-regolament definittiv għall-Indoneżja. Għaldaqstant, billi biddlet il-pożizzjoni tagħha permezz ta' żvelar rivedut, il-Kummissjoni allegatament kisret il-prinċipju ta' aspettattivi legittimi.
- (20) It-tielet, il-gvern Indoneżjan sostna li l-Kummissjoni kisret il-prinċipju ta' *bona fede* billi eskudiet l-importazzjonijiet Indoneżjani mir-rieżami fi stadju iktar tard tal-proċediment, minkejja li inkludietom matul l-investigazzjoni.
- (21) Preliminarjament, il-Kummissjoni fakkret li l-Korp għas-Soluzzjoni tat-Tilwim tad-WTO diġà għamel sejbiet definittivi dwar il-miżuri tal-UE kontra l-importazzjonijiet ta' bijodizil mill-Argentina, filwaqt li t-tilwima separata dwar il-miżuri antidumping fuq il-bijodizil mill-Indoneżja għadha pendenti quddiemu. Dawn tal-aħħar huma b'hekk meqjusa bħala miżura mhux kontestata skont it-tifsira tal-Artikolu 2(1) tar-Regolament ta' awtorizzazzjoni tad-WTO. Dan huwa infurmat, fost l-oħrajn, bl-użu tat-terminu "rapport" fl-Artikolu 1(1) tar-regolament ta' awtorizzazzjoni tad-WTO biex jiddeskrivi miżura kkontestata li l-Korp għas-Soluzzjoni tat-Tilwim tal-WTO jkun ha hsieb u aġġudika.
- (22) Il-Kummissjoni fakkret ukoll li, skont il-liġi tal-Unjoni Ewropea, il-kunċetti ta' "trattament indaqs" u "nondiskriminazzjoni" jipprojbixxu t-trattament ta' sitwazzjonijiet simili b'mod differenti, jew sitwazzjonijiet differenti bl-istess mod, mingħajr kwalunkwe bażi oġġettiv biex isir hekk ⁽¹⁾. Għall-fini tal-implimentazzjoni tar-Rapporti tad-WTO, il-produttori esportaturi Indoneżjani u Argentini mhumiex oġġettivament fl-istess sitwazzjoni: l-eżerċizzju ta' implimentazzjoni fir-rigward tal-investigazzjoni dwar dumping dannuż tal-prodott ikkonċernat mill-Argentina sehħ skont l-Artikolu 1(1) tar-regolament ta' awtorizzazzjoni tad-WTO u huwa tterminat permezz ta' dan ir-Regolament, filwaqt li l-eżerċizzju ta' implimentazzjoni fir-rigward tal-investigazzjoni dwar l-istess Prattiki mill-Indoneżja sehħ skont l-Artikolu 2(1) tar-regolament ta' awtorizzazzjoni tad-WTO u għadu miftuh. Sitwazzjoni ta' diskriminazzjoni tista' tinqala' biss jekk ikun hemm trattament ġuridiku differenti għall-operaturi li jinsabu fl-istess sitwazzjoni.
- (23) Billi, madankollu, ir-rieżami tal-implimentazzjoni tas-sejbiet tal-Korp għas-Soluzzjoni tat-Tilwim fid-WTO vis-à-vis l-Argentina u l-Indoneżja kien mibdi fuq bażijiet legali differenti, it-tlestija tar-rieżami fl-investigazzjoni dwar dumping dannuż mill-Argentina qabel dik fl-investigazzjoni dwar dumping dannuż mill-Indoneżja ma jirriżultax fi trattament differenti ta' sitwazzjoni simili. Dan huwa għaliex l-operaturi jsibu ruhhom f'sitwazzjonijiet differenti.

⁽¹⁾ Ara, pereżempju, l-Opinjoni tal-Avukat Ġenerali Jacobs tad-29 ta' April 2004 fil-Kawża C-422/02 P, *Europe Chemi-Con (Deutschland) vs Il-Kunsill*, ECLI:EU:C:2004:277, fil-paragrafu 36.

- (24) Kuntrarjament għall-argumenti mressqa mill-Gvern tal-Indoneżja, għaldaqstant, ma hemmx ksur tal-prinċipju ta' "trattament ugwali" jew "nondiskriminazzjoni" għall-finijiet tal-liġi tal-Unjoni Ewropea. Fi kwalunkwe każ, billi inkludiet lingwa permissiva ("tista" u "jekk tqis li dan ikun xieraq") fl-Artikolu 2(1) tar-Regolament ta' awtorizzazzjoni tad-WTO, il-legiżlatura tal-UE tat lill-Kummissjoni margni ta' diskrezzjoni sinifikanti dwar jekk timplimentax jew le rakkomandazzjoni tad-WTO fir-rigward ta' miżura mhux kontestata.
- (25) Kif innotat hawn fuq fil-premessa (16), il-Kummissjoni, wara li analizzat il-kummenti li waslu wara l-iżvelar, ikkunsidrat li kien xieraq li l-investigazzjoni tar-rieżami dwar l-Indoneżja ma tiġix konkluzja f'dan il-waqt iżda, minflok, tkompli l-valutazzjoni tagħha dwar l-applikabbiltà ta' dawk is-sejbiet ukoll fil-konfront tal-Indoneżja abbażi tal-kummenti li waslulha.
- (26) Barra minn hekk, il-Kummissjoni ma tistax taċċetta l-argument li dokument ta' żvelar jagħti aspettattivi legittimi fir-rigward tal-konkluzjoni finali ta' investigazzjoni. Għall-kuntrarju, l-għan ta' żvelar huwa li jinforma lill-partijiet interessati dwar is-sejbiet preliminari tal-Kummissjoni u jagħtihom il-possibbiltà li jeżerċitaw effettivament id-drittijiet tagħhom ta' difiża. Għalhekk huwa l-qofol innifsu tal-iżvelar li l-Kummissjoni tqis l-argumenti u l-fatti mressqa mill-partijiet interessati.
- (27) Għal din ir-raġuni, l-ittra ta' akkumpanjament għall-partijiet interessati kollha indikat b'mod esplicitu li "dan l-iżvelar ma jippreġudikax kwalunkwe deċiżjoni sussegwenti li tista' tittiehed mill-Kummissjoni, imma meta deċiżjoni bħal din tkun ibbażata fuq kwalunkwe fatti u kunsiderazzjonijiet differenti, dawn jiġu żvelati lill-kumpanija tiegħek malajr kemm jista' jkun". F'dan il-każ partikolari, dan l-eżerċizzju wassal biex il-Kummissjoni tieħu l-pożizzjoni li teħtieġ aktar żmien biex tanalizza l-applikabbiltà tas-sejbiet tal-Korp għas-Soluzzjoni tat-Tilwim tal-WTO safejn tikkonċerna lill-Indoneżja. Din id-deċiżjoni hija ta' natura preparatorja u mhux neċessarjament tippreġudika l-konkluzjoni finali tal-Kummissjoni. Din l-istess deċiżjoni hija, barra minn hekk, eżerċizzju tas-setgħa diskrezzjonali wiesgħa tal-Kummissjoni meta twettaq it-tip ta' rieżaminazzjonijiet mibdija skont ir-regolament ta' awtorizzazzjoni tad-WTO, li jaqgħu fl-ambitu tal-Politika Kummercjali Komuni.
- (28) Konsegwentement, parti interessata ma tistax tibbaża ruhha fuq il-protezzjoni tal-aspettattivi legittimi qabel ma l-Kummissjoni tkun għalqet il-proċedura ta' rieżami inkwistjoni jekk il-Kummissjoni tagħzel li taġixxi fil-limiti tas-setgħat mogħtija lilha mil-legiżlatur tal-Unjoni ⁽¹⁾. Dan l-argument, għaldaqstant, irid jiġi miċhud ukoll.
- (29) Fl-aħhar nett, l-ebda mala fede ma tista' tiġi inferita mill-fatt li din il-bidla sehhet wara żvelar inizjali tal-pożizzjoni preliminari tal-Kummissjoni, u lanqas ma l-Gvern Indoneżjan ippreżenta provi f'dan is-sens. Il-Kummissjoni wettqet il-passi kollha b'mod fidil fl-investigazzjoni ta' rieżami b'rispett shiħ tad-drittijiet għal proċess ġust tal-partijiet interessati kollha.
- (30) Il-Kummissjoni għalhekk ma laqgħetx il-pretensjonijiet li hija kisret il-prinċipji fundamentali tad-dritt tal-Unjoni billi eżerċitat id-diskrezzjoni tagħha li ma temendax, f'dan l-istadju tar-rieżami, il-miżuri antidumping sa fejn l-Indoneżja hija kkonċernata bir-rispett shiħ tad-drittijiet għal proċess ġust tal-partijiet interessati kollha.
- (31) Wara l-iżvelar rivedut, produttur esportatur mill-Indoneżja ("Wilmar") ikkontesta l-fehma tal-Kummissjoni li kienet teħtieġ aktar żmien biex tikkonkludi r-rieżami tagħha fil-konfront tal-Indoneżja minhabba r-riżultati ċari tar-rapporti tad-WTO. Huwa sostna wkoll li l-miżuri kontra l-Indoneżja jenhtieġu jiġu emendati. Fil-fehma tagħha, il-Kummissjoni hija kompetenti skont ir-Regolament ta' awtorizzazzjoni tad-WTO biex temenda miżura mhux kontestata u li l-awtorità tagħha li taġixxi *ex officio* għalhekk ma setgħetx tiġi kkontestata. Fl-aħhar nett, Wilmar stqarr li s-sejbiet tal-Kummissjoni fil-konfront tal-Indoneżja jiġu posposti mbagħad is-sejbiet li jikkonċernaw l-Argentina jenhtieġu jiġu posposti wkoll. Mill-perspettiva tiegħu hemm kwistjonijiet legali pendenti fil-proċediment tad-WTO Indoneżjan li jistgħu jsiru rilevanti u applikabbli wkoll għall-miżuri li jikkonċernaw l-importazzjonijiet tal-bijodizil mill-Argentina, notevolment fir-rigward tal-margni ta' profit.
- (32) Il-Kummissjoni qablet ma' Wilmar li hija, fil-prinċipju, kompetenti biex tagħmel sejbiet fir-rigward ta' miżura mhux kontestata skont l-Artikolu 2(1) tar-Regolament ta' awtorizzazzjoni tad-WTO. Madankollu, kif spjegat fil-premessa (16) hawn fuq, il-Kummissjoni, wara li eżaminat il-kummenti li waslu, ma qisitx li huwa xieraq, f'dan l-istadju, li tikkonkludi l-investigazzjoni tar-rieżami rigward l-Indoneżja billi b'mod legittimu teżerċita d-diskrezzjoni tagħha, prevista fl-Artikolu 2(1) tar-Regolament ta' awtorizzazzjoni tad-WTO.

⁽¹⁾ Ara s-sentenza tas-7 ta' Mejju 1991 fil-Kawża C-69/89 *Nakajima All Precision vs il-Kunsill*, ECLI:EU:C:1991:186, fil-paragrafu 120. Ara wkoll, iktar reċentement, l-Opinjoni tal-Avukat Ġenerali Campos Sánchez-Bordona tal-20 ta' Lulju 2017 fil-Kawża C-256/16 *Deichmann*, ECLI:EU:C:2017:580, fil-paragrafu 49.

- (33) Fir-rigward tal-allegazzjoni ta' Wilmar li anki s-sejbiet li jikkonċernaw l-Argentina jenhtieġu jiġu posposti, il-Kummissjoni fakkret li r-rapporti tad-WTO kkonfermaw il-metodoloġija użata fir-Regolament definittiv li tistabbilixxi margni ta' profitt. Il-kwistjoni fil-każ Indoneżjan pendenti ma tqajmitx sa fejn l-Argentina kienet ikkonċernata. Fi kwalunkwe każ, l-Unjoni u l-Argentina qablu dwar perjodu ta' żmien raġonevoli biex jimplementaw is-sejbiet tar-rapporti, li jenhtieġu jiġu rispettati.

5.2. Determinazzjoni tal-valur normali u tal-kalkolu tal-margni ta' dumping

- (34) Din it-taqsimha tistabbilixxi s-sejbiet ivvalutati mill-ġdid tal-investigazzjoni oriġinali rigward ir-rakkomandazzjonijiet u d-deċizjonijiet tar-Rapporti li l-Unjoni aġixxiet b'mod inkonsistenti ma':
- l-Artikolu 2.2.1.1 billi naqset milli tikkalkula l-kost tal-produzzjoni tal-prodott li qed jiġi investigat abbażi tar-registri miżmuma mill-produtturi u
 - l-Artikolu 2.2 tal-ADA u l-Artikolu VI:1(b)(ii) tal-GATT 1994 billi ma użatx il-kost tal-produzzjoni fl-Argentina meta kkalkulat il-valur normali ta' bijodizil.
 - L-Artikolu 9.3 tal-ADA u l-Artikolu VI:2 tal-GATT 1994 billi imponiet dazji antidumping li jaqbzu l-margni ta' dumping li kienu jenhtieġu jiġu stabbiliti skont l-Artikolu 2 tal-ADA u l-Artikolu VI:1 tal-GATT 1994, rispettivament
- (35) Kif imsemmi fil-premessa (28) tar-Regolament definittiv, il-Kummissjoni ddeterminat li l-valur normali kellu jiġi maħdum peress li l-bejgħ domestiku ma kienx meqjus li huwa fil-perkors normali tal-kummerċ. Din is-sejba ma gietx ikkontestata u tibqa' valida.
- (36) Fil-premessi (29) sa (34) tar-Regolament definittiv, il-Kummissjoni stabbiliet li d-differenza fit-taxxi tal-esportazzjoni imposti mill-Argentina fuq l-input ta' materja prima prinċipali (iż-żejt tal-fażola tas-sojja u l-fażola tas-sojja fl-Argentina) u dawk imposti fuq il-prodott finali (il-bijodizil) niżżlet il-prezzijiet domestiċi fl-Argentina, u b'hekk jenhtieġ li dan jitqies fil-kalkolu tal-valur normali.
- (37) B'hekk, meta ħadmet il-valur normali, il-Kummissjoni biddlet il-kostijiet tal-materja prima prinċipali rrapurtati fir-registri tal-produtturi esportaturi bi prezzijiet ta' referenza ppubblikati mill-awtoritajiet rilevanti tal-pajjiżi kkonċernati.
- (38) Il-Kummissjoni bbażat iktar il-konkluzjonijiet tagħha fl-investigazzjoni oriġinali fuq l-interpretazzjoni li l-Artikolu 2.2.1.1 tal-ADA jippermetti lill-awtorità li tinvestiga biex tirrifjuta li tuża r-registri tal-produtturi esportaturi jekk tiddetermina li huma jew (i) inkonsistenti mal-GAAP jew (ii) ma jirriflettux b'mod raġonevoli l-kostijiet marbuta mal-produzzjoni u l-bejgħ tal-prodott taht kunsiderazzjoni (il-premessa 42 tar-regolament definittiv).
- (39) Kemm il-Bord kif ukoll il-Korp tal-Appell kienu tal-istess opinjoni li d-determinazzjoni tal-Kummissjoni li l-prezzijiet domestiċi tal-fażola tas-sojja mill-Argentina kienu aktar baxxi mill-prezzijiet internazzjonali minhabba s-sistema fiskali fuq l-esportazzjoni Argentina ma kinitx, fiha nnifisha, bażi suffiċjenti sabiex jiġi konkluż li r-registri tal-produtturi ma kinux jirriflettux raġonevolment il-kostijiet assoċjati mal-produzzjoni tal-fażola tas-sojja u l-bejgħ tal-bijodizil, jew biex ma jitqisux il-kostijiet rilevanti f'dawn ir-registri meta jinhadem il-valur normali tal-bijodizil.
- (40) Wara r-Rapporti, il-Kummissjoni reġgħet ikkalkulat il-valur normali għall-produtturi esportaturi fl-Argentina. Il-metodoloġija użata għal dan il-kalkolu kienet identika għall-metodoloġija spjegata fil-premessi (40) sa (49) għall-Argentina tar-Regolament tal-Kummissjoni (UE) Nru 490/2013 ⁽¹⁾.
- (41) Għar-raġunijiet spjegati fil-premessa (45) tar-Regolament provviżorju, il-bejgħ domestiku ma kienx ikkunsidrat li sar fil-perkors normali tal-kummerċ u l-valur normali tal-prodott simili kellu jiġi maħdum skont l-Artikoli 2(3) u 2(6) tar-Regolament bażiku. Dan sar billi mal-kostijiet tal-produzzjoni aġġustati matul il-perjodu ta' investigazzjoni, ġew miżjuda l-ispejjeż imġarrba tal-bejgħ, l-ispejjeż ġenerali u l-ispejjeż amministrattivi ("SG&A") u margni ta' profitt raġonevoli.

⁽¹⁾ Ir-Regolament tal-Kummissjoni (UE) Nru 490/2013 tas-27 ta' Mejju 2013 li jimponi dazju anti-dumping provviżorju fuq l-importazzjonijiet ta' bijodizil li joriġinaw mill-Argentina u mill-Indoneżja ("ir-Regolament provviżorju") (ĠUL 141, 28.5.2013, p. 6).

- (42) Kif spjegat fil-premessa (46) tar-Regolament provviżorju, il-Kummissjoni qieset li l-ammont ta' profitt ma setax ikun ibbażat fuq id-dejta attwali tal-kumpaniji li fuqhom sar il-kampjunar fl-Argentina. Għaldaqstant, l-ammont ta' profitt użat biex għe stabbilit il-valur normali kien iddeterminat skont l-Artikolu 2(6)(c) tar-Regolament bażiku fuq il-bażi tal-ammont raġonevoli ta' profitt li industrija żagħżuġha u innovattiva ta' kapital intensiv ta' dan it-tip, tista' tikseb taht il-kundizzjonijiet normali tal-kompetizzjoni f'suq hieles u miftuh, jiġifieri 15 % ibbażat fuq il-fatturat.
- (43) F'numru ta' sottomissjonijiet magħmula matul dan ir-rieżami, l-EBB iddikjara li r-rapporti ma jipprekludux lill-Kummissjoni milli tagħmel aġġustament għall-kostijiet tal-materja prima meta jinhadem il-valur normali, sakemm ikun ġustifikat b'mod adegwat. Huwa argumenta li minhabba l-impatt drammatiku fuq is-suq tal-Unjoni tal-mekkanizmu tat-Taxxa Differenzjali fuq l-Esportazzjoni (DET) u d-diversi possibbiltajiet legali previsti minn dawn ir-rapporti bhala bażi għal aġġustament bhal dan, il-miżuri kontra l-Argentina jenhtieġu jinżammu fil-livell attwali tagħhom, għalkemm ibbażati fuq raġunament differenti.
- (44) B'mod partikolari l-EBB irrefera għad-dikjarazzjoni fir-rapport tal-Korp tal-Appell li "d-determinazzjoni tal-awtoritajiet tal-UE li l-prezzijiet domestiċi tal-fażola tas-sojja fl-Argentina kienu iktar baxxi mill-prezzijiet internazzjonali minhabba s-sistema fiskali tal-esportazzjoni, ma kinitx, fiha nfisha, bażi suffiċjenti biex jiġi konkluż li r-registri tal-produtturi ma jaffettwawx b'mod raġonevoli l-kostijiet tal-fażola tas-sojja" (il-paragrafu 6.55 tar-rapport tal-Korp tal-Appell) u ddikjara li r-rapporti tad-WTO żammew il-possibbiltà li kostijiet tal-materja prima jiġu injorati u jaġġustaw dawn il-kostijiet jekk tali kostijiet jinsabu li mhumiex affidabbli.
- (45) Skont l-EBB, is-sistema DET tfixkel is-suq għal materja prima sal-punt li l-kundizzjonijiet normali ta' provvista u domanda ma għadhomx fatturi determinanti għal tranżazzjoni u effettivament jikkawżaw trasferiment ta' valur minn produtturi tal-materja prima għall-produtturi tal-bijodizil li huwa nieqes minn ġustifikazzjonijiet tas-suq. Skont l-EBB dan huwa simili għal sitwazzjonijiet ta' tranżazzjonijiet preferenzjali, u/jew "prattiki oħra" li jistgħu jaffettwaw l-affidabbiltà tal-kostijiet fir-registri ta' produttur esportatur u li huma raġunijiet ġustifikati biex jiġu injorati tali kostijiet, minkejja li jkunu verament imġarrba.
- (46) B'appoġġ għall-pretensjoni tiegħu li d-DET ifixkel is-suq tal-materja prima, l-EBB jibbaża b'mod partikolari fuq analiżi provduta mill-esperti tiegħu stess kif ukoll studju mqabbd minnu bit-titlu "Measuring the Distortion to Biodiesel Costs in Argentina Caused by Differential Export Taxes on Soybean Products" ("l-Istudju Heffley"), li allegatament it-tnejn juru li s-sistema fiskali tal-esportazzjoni differenzjali twaqqa' b'mod artifiċjali u b'mod sinifikanti l-prezzijiet domestiċi tal-materja prima inkwistjoni u b'hekk mhijiex affidabbli.
- (47) L-Istudju Heffley għabar dejta mill-2010 sal-2016 fl-Argentina u l-Istati Uniti dwar il-kost tal-produzzjoni tal-bijodizil f'dawn iż-żewġ pajjiżi. Huwa pprovda wkoll analiżi speċifiku tas-suq għal Ottubru 2011 sa Settembru 2012. Dan sab li l-kost tal-produzzjoni tal-bijodizil mill-fażola tas-sojja (SME) fl-Argentina kien iktar baxx mill-kost tal-produzzjoni tal-istess prodott fl-Istati Uniti. Din id-differenza ta' 27 %, skont l-istudju, kienet "kollha kemm hi minhabba d-DET".
- (48) Fit-tieni stadju, l-istudju qabbel il-prezz tal-esportazzjoni tal-SME mill-Argentina (minghajr ma speċifika d-destinazzjoni) mal-prezz medju tas-suq għall-SME fl-Istati Uniti. Il-prezz tal-esportazzjoni medju Argentin ta' 875 USD/MT kien inqas mill-prezz tas-suq domestiku Amerikan ta' 1 198 USD/MT. Dan johloq incentiv qawwi għall-importazzjoni tal-bijodizil Argentin. L-istudju jikkonkludi li din id-distorsjoni "tirriżulta direttament" mid-DET.
- (49) L-EBB kompli jenfasizza li l-korrezzjoni ta' dawn id-distorsjonijiet tkun b'mod ċar fil-loġika tal-proċess antidumping. Huwa sostna li distorsjonijiet bhal dawn jenhtieġ li jiġu kkoreġuti billi jsiru aġġustamenti għall-kostijiet, b'mod partikolari għall-kostijiet tal-materja prima, sabiex jiġu mal-livell tal-kostijiet li kienu jiġġarrbu kieku ma kien hemm l-ebda distorsjoni. B'dan il-mod, allegatament il-Kummissjoni tkun qed tistabbilixxi mill-ġdid dak li fil-fatt ikunu l-kostijiet reali fuq is-suq tal-esportatur għall-produzzjoni u l-bejgħ tal-prodott rilevanti taht kundizzjonijiet normali tas-suq.
- (50) Diversi produtturi tal-bijodizil ikkontestaw il-proposta tal-EBB li l-Kummissjoni jenhtieġ li tinjora l-kostijiet irregistrati għal materja prima fuq il-bażi li s-sistema ta' DET għamlet dawn il-kostijiet mhux affidabbli. Huma tennew li l-Bord u l-Korp tal-Appell speċifikament ċahdu l-argument li d-DET, fih innifsu, jista' jkun il-bażi biex jiġu injorati l-kostijiet irregistrati u li, fi kwalunkwe każ, awtorità ta' investigazzjoni ma tistax tirrifjuta l-kostijiet irregistrati meta r-registri b'mod eżatt u fidil jirriflettu l-kostijiet realment imġarrba.

- (51) Il-Kummissjoni rrikonossiet li l-Korp tal-Appell ma eskcludiex, per se, il-possibbiltà li awtorità ta' investigazzjoni tista', f'ċerti ċirkustanzi speċifiċi, tinjora l-kostijiet irregistrati jekk l-investigazzjoni turi li l-kostijiet kienu, eż. sopravalutati jew sottovalutati jew jekk tranżazzjonijiet preferenzjali jew prattiki oħra kinux affettwaw l-affidabbiltà tal-kostijiet irrapportati (il-paragrafu 6.41 tar-rapport tal-Korp tal-Appell).
- (52) Madankollu, il-Korp tal-Appell iddikjara wkoll li s-sistema fiskali tal-esportazzjoni Argentina, fiha nnifisha ma kinitx bażi suffiċjenti sabiex jiġi konkluż li r-registri tal-produtturi ma kinux jirriflettu raġonevolment il-kostijiet ta' materja prima assoċjati mal-produzzjoni u l-bejgħ tal-bijodizil, jew biex jiġu injorati l-kostijiet rilevanti f'dawn ir-registri meta jinhadem il-valur normali tal-bijodizil (il-paragrafu 6.55 tar-rapport tal-Korp tal-Appell).
- (53) L-argumenti tal-EBB jibbażaw fuq il-premessa li l-effett distortiv allegat tas-sistema DET iwasslu biex il-kost tal-materja prima inkwistjoni ma jkunx affidabbli u għalhekk jenhtieg li jiġi injorat. L-EBB isostni li l-prezzijiet domestiċi tal-fażola tas-sojja fl-Argentina kienu aktar baxxi mill-prezzijiet internazzjonali minhabba s-sistema fiskali Argentina fuq l-esportazzjoni. Madankollu, jekk wiehed jaċċetta dan l-argument ikun importanti li jammetti, għall-kuntrarju tas-sejbiet tal-Korp tal-Appell, li s-sistema DET, fiha nfisha, iproduċiet effetti tali li l-kostijiet realment imġarrba u rregistrati fir-registri tal-kumpanija, jenhtieg li jiġu injorati, sempliċiment għax kienu aktar baxxi mill-prezzijiet internazzjonali. F'dan ir-rigward, il-Kummissjoni tfakkar ukoll li l-investigazzjoni oriġinali kkonfermat li l-ispejjeż reali mġarrba għall-materja prima ġew riflessi adegwatament u b'mod fidil fir-registri tal-kumpaniji.
- (54) Għalhekk, il-Kummissjoni ħadhet il-pretensjoni tal-EBB peress li l-aċċettazzjoni tagħha ma kinitx tkun f'konformità mas-sejbiet tar-Rapporti.
- (55) Għalhekk, sabiex il-miżuri jingiebu f'konformità mar-Rapporti u jsiru konsistenti mad-WTO, il-Kummissjoni qieset li hu neċessarju li jiġi determinat il-valur normali fuq il-bażi tal-kostijiet reali li jkunu ngarrbu kif rifless fir-registri rispettivi tal-kumpanija.
- (56) Wara l-iżvelar, l-EBB irrepeta li d-deċiżjoni tad-WTO ppermettiet lill-Kummissjoni tirrikorri għal aġġustament tal-kost f'dan il-każ. Huwa sostna li l-Kummissjoni kienet interpretat hażin id-deċiżjoni tad-WTO u l-argument tal-EBB.
- (57) L-EBB isostni li l-Kummissjoni injorat id-dikjarazzjonijiet tar-Rapporti li "l-prezzijiet domestiċi tal-fażola tas-sojja fl-Argentina kienu aktar baxxi mill-prezzijiet internazzjonali minhabba s-sistema fiskali Argentina fuq l-esportazzjoni". L-EBB sostna li s-sentenza ma ddikjaratx, kif sostniet il-Kummissjoni, li l-effetti distortivi tad-DET mhumiex bażi suffiċjenti biex isir aġġustament tal-kostijiet.
- (58) L-EBB tenna u enfasizza wkoll li l-fatt li l-prezzijiet fis-suq domestiku ma kinux affidabbli minhabba d-DET, ma kienx bażi suffiċjenti biex wiehed jikkonkludi li r-registri tal-produtturi li ma kinux jirriflettu raġonevolment il-kostijiet tal-fażola tas-sojja assoċjati mal-produzzjoni u l-bejgħ tal-bijodizil. In-nuqqas ta' affidabbiltà tal-prezzijiet domestiċi jippermetti biex il-kostijiet irregistrati jiġu injorati u l-EBB ipprova lill-Kummissjoni bit-tagħrif kollu mehtieg biex jiġu aġġustati l-kostijiet.
- (59) L-EBB insista li l-Bord u l-Korp tal-Appell kienu ddecidew li l-awtoritajiet investigattivi kellhom ikunu hielsa li jeżaminaw l-affidabbiltà tal-kostijiet irregistrati fir-registri tal-produtturi/esportaturi, b'mod partikolari, jekk il-kostijiet kollha sostnuti ġewx maqbuda; jekk il-kostijiet imġarrba kinux sopravalutati jew sottovalutati; u jekk tranżazzjonijiet preferenzjali jew prattiki oħra affettwawx l-affidabbiltà tal-kostijiet irrapportati. Skont l-EBB, l-effett tas-sistema tad-DET kien simili għal tranżazzjonijiet li ma kinux preferenzjali u/jew kienu jammontaw għal prattika oħra li tista' taffettwa "l-affidabbiltà tal-kostijiet irrapportati" ⁽¹⁾.
- (60) Il-Kummissjoni vvalutat mill-ġdid din il-pretensjoni wkoll fid-dawl tas-seduta ta' smiġħ mal-Uffiċjal tas-Seduta tal-20 ta' Lulju 2017. Il-Kummissjoni fil-premessi (51) sa (55) ressqet l-argument li l-ispejjeż reali mġarrba għal materja prima ġew riflessi b'mod adegwat u b'mod fidil fir-registri tal-kumpaniji Argentini u li l-aġġustament tal-kost preċedenti kienu nstabu li huma inkompatibbli mal-obbligi tad-WTO tal-UE.

(1) Ir-Rapport tal-Bord, UE — Bijodizil, il-paragrafu 7.242, nota ta' qiegh il-paġna 400; Ir-Rapport tal-Korp tal-Appell, UE — Bijodizil, para. 6.41

- (61) Il-Kummissjoni ma taqbilx mal-interpretazzjoni tal-EBB tas-sejbiet tal-Bord u tal-Korp tal-Appell. Pereżempju, innota f'qiegħ il-paġna 400 tar-Rapport tal-Bord hija iktar sottili minn dak li jissuġġerixxi l-argument tal-EBB. Il-Bord sab li "l-eżami tar-reġistri li johroġ mit-terminu 'jirrifletti b'mod raġonevoli' fl-Artikolu 2.2.1.1 ma jinvolvi eżami ta' 'raġonevolezza' tal-kostijiet irrapurtati nfushom, meta l-ispejjeż reali rreġistrati fir-reġistri tal-produttur jew tal-esportatur jinstab b'xi mod iehor, fil-limiti aċċettabbli, li huma eżatti u fidili".
- (62) Madankollu, billi ddikjara li l-effett tas-sistema tad-DET kien simili għal tranżazzjonijiet preferenzjali u/jew jammonta għal Prattika ohra, l-EBB indika preċiżament fid-direzzjoni għal tali eżami tar-raġonevolezza ta' dawn il-kostijiet irrapurtati.
- (63) Barra minn hekk, l-effetti tas-sistema tad-DET ma kinux (i) la simili għal tranżazzjoni preferenzjali; (ii) u lanqas ma kienu jammontaw għal tali "prattika ohra" li setgħet taffettwa l-affidabbiltà tal-kostijiet fir-reġistri ta' produttur esportatur. Hu x'inhu l-kamp ta' applikazzjoni preċiż ta' dawn il-kuncetti, il-Bord u l-Korp tal-Appell speċifikament ċahdu l-argumenti bażiċi tal-Kummissjoni li d-distorsjoni tal-prezz ikkawżata mis-sistema fiskali fuq l-esportazzjoni Argentina (DET) kienet, fiha nnifisha, bażi suffiċjenti sabiex jiġu miċhuda l-kostijiet fir-reġistri ta' produttur esportatur ⁽¹⁾.
- (64) Wara l-iżvelar rivedut, l-EBB żamm il-pożizzjoni tiegħu li l-Kummissjoni kienet interpretat hażin id-dikjarazzjoni tal-Korp tal-Appell fil-paragrafu 6.55 tar-rapport tiegħu u injorat il-possibbiltà prevista fil-paragrafu 6.41 tal-istess rapport li tiġi eżaminata l-affidabilità tal-kostijiet tal-materja prima rreġistrati u jiġu injorati dawn il-kostijiet jekk jinstabu li mhumiex affidabbli u pprova xi argumenti addizzjonali bhala sostenn.
- (65) Fir-rigward tal-ewwel allegazzjoni l-EBB sostna li d-dikjarazzjoni AB fil-paragrafu 6.55 "... id-determinazzjoni tal-awtoritajiet tal-UE li l-prezzijiet domestiċi tal-fażola tas-sojja fl-Argentina kienu aktar baxxi mill-prezzijiet internazzjonali minhabba s-sistema fiskali tal-esportazzjoni Argentina ma kinitx, fiha nnifisha, bażi suffiċjenti sabiex jiġi konkluz li r-reġistri tal-produtturi ma kinux jirriflettew raġonevolment il-kostijiet tal-fażola tas-sojja assoċjati mal-produzzjoni u l-bejgħ tal-bijodizil, jew biex jiġu injorati dawk il-kostijiet meta jinħadem il-valur normali ta' bijodizil" mhijiex valutazzjoni legali mill-Korp tal-Appell, kif allegat mill-Kummissjoni, iżda sempliċi kwotazzjoni tal-konkluzjoni tal-Kummissjoni stess tar-regolament definittiv. L-EBB iddikjara wkoll li l-kliem "ma kinitx, fiha nnifisha, bażi suffiċjenti" jimplikaw li s-sistema fiskali tal-esportazzjoni Argentina setgħet tipprova bażi suffiċjenti biex tinjora l-kostijiet, iżda l-Kummissjoni naqset milli twettaq l-analiżi meħtieġa. Fl-aħħar nett, l-interpretazzjoni mill-Kummissjoni tal-paragrafu 6.55 ukoll injora l-fatt li l-Korp tal-Appell kien qies li kien neċessarju li jindirizza wkoll il-kwistjoni sussegwenti ta' parametru referenzjarju. Dan ma kienx ikun meħtieġ kieku l-Korp tal-Appell eskluđa kategorikament li s-sistema fiskali tal-esportazzjoni Argentina setgħet isservi bhala bażi għal aġġustament tal-kostijiet.
- (66) Il-Kummissjoni ma aċċettatx l-interpretazzjoni ssuġġerita mill-EBB.
- (67) L-ewwel nett, id-dikjarazzjoni AB fil-paragrafu 6.55 imsemmi hawn fuq mhijiex sempliċi kwotazzjoni tal-konkluzjonijiet tal-Kummissjoni stess. Għall-kuntrarju, hija tiffirma parti integrali tal-interpretazzjoni tal-Korp tal-Appell tal-Artikolu 2.2.1.1 tal-ADA fil-paragrafu 6.56. Il-Korp tal-Appell espressament qabel mal-Bord li din id-dispożizzjoni ma kinitx toffri bażi suffiċjenti għall-konkluzjoni tal-Kummissjoni biex tinjora l-kostijiet irreġistrati tal-produtturi Argentinini tal-bijodizil għax il-prezzijiet domestiċi tal-fażola tas-sojja fl-Argentina kienu aktar baxxi mill-prezzijiet internazzjonali minhabba s-sistema fiskali tal-esportazzjoni Argentina. L-AB irrepeta din is-sejba normattiva kelma b'kelma fil-paragrafu 6.56 li jmiss taħt l-intestatura "Konkluzjonijiet".
- (68) It-tieni, il-frazi "ma kinitx, fiha nnifisha, bażi suffiċjenti" timplika, fil-fehma tal-Kummissjoni, li s-sempliċi eżistenza tas-sistema fiskali fuq l-esportazzjoni ma kinitx bażi suffiċjenti biex ikun ġustifikat l-aġġustament tal-kostijiet kif sar fl-investigazzjoni oriġinali. Jekk minflok (kif argumentat mill-EBB) ir-raġuni prinċipali għall-Korp tal-Appell biex isib inkonsistenza tad-WTO tal-miżuri tal-UE kienet ir-raġunar insuffiċjenti tal-Kummissjoni fir-Regolament oriġinali, kien jgħid hekk espressament. Madankollu, ma gie ddikjarat xejn minn dan mill-Korp tal-Appell u l-Bord. Pjuttost, il-kliem "fih innifsu" seta' ntuża biex jaġġmel ċar li t-tħaddim tas-sistema fiskali tal-esportazzjoni fl-Argentina ma jistax "bhala tali" jwassal għal aġġustament tal-kostijiet skont l-Artikolu 2.2.1.1 ADA jkun kemm ikunu raġunati tajjeb jew dokumentati l-effetti distortivi tagħha.

⁽¹⁾ Rapport tal-Korp tal-Appell, UE — Bijodizil, il-paragrafi 6.54-6.55, ir-Rapport tal-Bord, UE — Bijodizil, il-paragrafi 7.248-7.249.

- (69) It-tielet, il-Kummissjoni ma qabltx mal-inferenza tal-EBB li l-fatt li l-Korp tal-Appell indirizza l-pretensjoni rigward il-parametru referenzjarju fil-paragrafi 6.58 sa 6.83 kien indikazzjoni li s-sistema fiskali tal-esportazzjoni fl-Argentina setgħet tabilhaqq ikollha bażi suffiċjenti biex tinjora l-ispejjeż irregistrati għal materja prima. Kif jista' jiġi mifhum mill-intestatura ta' qabel il-paragrafu 6.58, hawnhekk il-Korp tal-Appell indirizzaw pretensjoni differenti mill-Argentina taht l-Artikolu 2.2 tal-ADA.
- (70) Il-Kummissjoni mbaġħad, daret fuq it-tieni pretensjoni tal-EBB, jiġifieri li l-punt 6.41 tar-rapport tal-Korp tal-Appell ipprova sinjal ċar li l-kostijiet irregistrati fir-registri ta' kumpanija jistgħu jiġu injorati meta jkunu bbażati fuq Prattiki li jaffettwaw l-affidabilità tal-ispejjeż irrappurtati. L-EBB irrefera wkoll għall-fatt li filwaqt li l-Bord kien ippreżenta dan ir-raġunament fnota ta' qiegħ il-paġna biss, il-Korp tal-Appell sab li jehtieg li jkun inkluż fit-test tar-rapport tiegħu. Dan skont l-EBB jindika li l-Korp tal-Appell ried jelimina interpretazzjoni restrittiva ż-żejjed tal-Artikolu 2.2.1.1 tal-ADA u jaġhti sinjal ċar li l-aġġustament tal-kostijiet jibqa' possibbli f'dak il-kuntest.
- (71) Fil-paragrafu 6.41, il-Korp tal-Appell indirizza pretensjoni mill-UE li r-rapport tal-Bord jissuġġerixxi li awtorità ta' investigazzjoni jkollha taċċetta kwalunkwe kost irrappurtat fid-dokumentazzjoni ta' kumpanija sakemm kien jirrifletti b'mod korrett il-kostijiet attwalment imġarrba "indipendentement minn kemm tali kost ma jkunx raġonevoli meta mqabbel ma' indikatur jew parametru referenzjarju konsistenti ma' kundizzjonijiet normali tas-suq". Huwa ċaħad dik l-interpretazzjoni u fakkar li l-Bord kien fil-fatt aċċetta li l-awtorità investigattiva tista' teżamina l-affidabilità u l-preċiżjoni rregistrati fir-registri tal-produtturi. L-awtorità investigattiva għalhekk tista' tiddetermina "jekk il-kostijiet kollha mġarrba jinqabdux; jekk il-kostijiet imġarrba kinux sopravalutati jew sottovalutati; u jekk tranżazzjonijiet preferenzjali jew Prattiki oħra jaffettwawx l-affidabilità tal-kostijiet irrappurtati".
- (72) Il-Kummissjoni qablet mal-EBB li l-Korp tal-Appell kien laqa' d-deċiżjoni tal-Bord li l-kostijiet irregistrati jistgħu jiġu skartati meta l-awtorità investigattiva ssib tranżazzjonijiet preferenzjali jew Prattiki oħra li jaffettwaw l-affidabilità tagħhom. Hija kkonstatat ukoll li huwa normali li l-Korp tal-Appell indirizza pretensjoni fil-korp tad-deċiżjoni tiegħu minflok fnota f'qiegħ il-paġna, kif kien għamel il-Bord. Madankollu, la l-Bord u lanqas il-Korp tal-Appell ma għamlu sejbiet jew suġġerimenti li s-sistema fiskali tal-esportazzjoni fl-Argentina tista' taqa' taht din l-eċċezzjoni ta' Prattika li taffettwa l-affidabilità. Kieku l-Bord jew il-Korp tal-Appell kienu kkunsidraw li s-sistema fiskali fuq l-esportazzjoni Argentina setgħet tikkwalifika bhala Prattika oħra li taffettwa l-affidabilità, kienu jaġhmlu dan il-punt ċar u kienu jirrinunzjaw milli jsibu inkonsistenza tad-WTO tal-miżuri tal-UE.
- (73) Il-Kummissjoni għalhekk żammet mal-interpretazzjoni tagħha tar-Rapporti li l-UE ma setgħetx tinjora l-kostijiet effettivament imġarrba u rregistrati b'mod preċiż meta jinhadem il-valur normali tal-bijodizil fl-Argentina abbażi ta' distorsjonijiet li jirriżultaw mis-sempliċi eżistenza tas-sistema tat-taxxa fuq l-esportazzjoni tal-Argentina.
- (74) Fi kwalunkwe każ, il-Kummissjoni mbaġħad għaddiet għall-punti magħmula mill-EBB — u, wara l-iżvelar ukoll mill-FEDIOL, fornitur lill-industrija tal-bijodizil fl-Unjoni —, li l-Kummissjoni jenhtieg li thares lejn evidenza alternattiva għal aġġustamenti fil-kostijiet biex tinnewtralizza l-effetti distorsivi tad-DET għall-kost ta' produzzjoni tal-bijodizil fl-Argentina. F'dan ir-rigward, hija nnotat li l-għbir ta' evidenza alternattiva għal aġġustamenti fil-kostijiet biex jiġu newtralizzati l-effetti distorsivi tad-DET ma kienx l-għan ta' din l-investigazzjoni ta' rieżami attwali.
- Fi kwalunkwe każ, il-Kummissjoni nnotat li l-evidenza li kien hemm fl-Istudju Heffley ma setgħetx titqies bhala bażi suffiċjentament solida għal aġġustament gdid tal-kostijiet, għar-raġunijiet li ġejjin.
- (75) L-ewwel nett, il-PI kopra minn Lulju 2011-Ġunju 2012, filwaqt li analiżi speċifika tal-Istudju Heffley tittratta minn Ottubru 2011 sa Settembru 2012. Konsegwentement, hemm biss trikkib parzjali tal-perjodi kkunsidrati, u b'hekk huwa dubjuż jekk ir-riżultati tal-istudju jistgħux jiġu tradotti għall-investigazzjoni sottostanti mingħajr aġġustamenti. Il-Kummissjoni ma kinitx f'pożizzjoni li tikkoreġi dan in-nuqqas ta' qbil mingħajr dejta għall-perjodu minn Lulju 2011-Settembru 2011.
- (76) It-tieni, l-istudju stima l-kost tal-produzzjoni fl-Istati Uniti mill-prezz tal-fażola tas-sojja fis-suq tal-Istati Uniti. Dan il-metodu ekonomiku huwa bbażat fuq suppożizzjonijiet mingħajr ma jipprovdi, madankollu, informazzjoni affidabbli tal-kost reali tal-produzzjoni ta' bijodizil tal-Istati Uniti. Anke jekk jista' jiġi bbażat fuq suppożizzjonijiet biss, l-idea li l-kostijiet biex isir il-bijodizil minn żejt tal-fażola tas-sojja mhux raffinat ikunu l-istess fl-Istati Uniti u l-Argentina mhijiex sostanzjata. It-tielet, l-użu ta' prezz "medju" fuq l-esportazzjoni Argentina jinjora l-fatt li

l-prezz ta' esportazzjoni lejn l-Unjoni jista' jkun fil-fatt oghla mill-medja. Fil-fatt, matul il-PI tal-investigazzjoni originali, il-prezz tal-esportazzjoni tal-bijodizil Argentini lejn l-UE kien ta' EUR 967/MT, li huwa ekwivalenti għal 1 294 USD/MT, billi jintużaw ir-rati tal-kambju ta' dak iż-żmien, kif irreġistrati fil-fajl. Madankollu, għal dan il-perjodu l-istudju uża prezz medju tal-esportazzjoni ta' 1 071 USD/MT. Dan juri li l-konklużjoni li l-benefiċċju allegat mid-DET ma setax jiġi dirett mill-prezzijiet tal-esportazzjoni lejn l-Unjoni.

- (77) Ir-raba', l-istudju sempliċement jassumi, mingħajr evidenza adegwata biex jissostanzjaha, li l-kost (baxx) tal-produzzjoni fuq is-suq domestiku tal-Argentina matul il-perjodu kkunsidrat kien esklussivament ikkawżat mid-DET. Tabilhaqq, l-istudju ma jqisx fatturi oħrajn ta' vantaġġ komparattivi li jistgħu jagħmlu l-produzzjoni tal-bijodizil fl-Argentina irhas mill-Istati Uniti.
- (78) Il-Kummissjoni għalhekk ikkonkludiet li ma setgħetx tissostitwixxi b'mod preċiż il-kost irreġistrat fir-reġistri tal-produtturi Argentini tal-bijodizil mill-valur referenzjarju ssuġġerit fl-Istudju Heffley.
- (79) Wara l-iżvelar rivedut, l-EBB iċċara li l-iskop ta' dan l-istudju kien biss biex juri kif il-Kummissjoni, bhala eżempju, tista' tapprezza u tikkwantifika l-firxa tad-distorsjoni (nuqqas ta' affidabbiltà) ikkawżata mis-sistema fiskali fuq l-esportazzjoni Argentina u mhux biex jissostitwixxi jew jieħu l-post ta' analiżi mill-Kummissjoni abbażi tad-dejta tagħha stess miġbura u vverifikata matul l-investigazzjoni originali.
- (80) L-EBB ressaq ukoll studju rivedut b'dejta ta' referenza li tikkorrispondi kompletament mal-perjodu tal-investigazzjoni originali li wera riżultat simili hafna, jiġifieri distorsjoni tal-prezzijiet domestiċi għall-fażola tas-sojja ta' madwar 27 %. L-EBB ikkontesta ulterjorment il-fehma tal-Kummissjoni li l-istudju bbaża fuq il-kost tal-produzzjoni fl-Istati Uniti. Għall-kuntrarju, l-istudju bbaża fuq stima tal-kostijiet tal-produzzjoni tal-bijodizil fl-Argentina. Barra minn hekk, il-kritika tal-Kummissjoni fir-rigward tal-istudju li tibbaża ruhha fuq prezz medju tal-esportazzjoni hija żbaljata peress li dan il-prezz huwa, fih innifsu, irrilevanti għall-kalkolu tad-distorsjoni tal-kostijiet tal-bijodizil fl-Argentina li huwa kkawżat mis-sistema fiskali fuq l-esportazzjoni. Fl-aħhar nett, l-EBB jargumenta li kwalunkwe vantaġġi komparattivi allegati ma jistgħux jispjegaw differenza fil-prezz ta' madwar 30 % u, fin-nuqqas ta' kwalunkwe evidenza li turi bil-kontra, l-unika spjegazzjoni raġonevoli għal din id-diskrepanza hija s-sistema fiskali tal-esportazzjoni fl-Argentina.
- (81) Il-Kummissjoni eżaminat l-ispjegazzjonijiet u l-kjarifiki pprovduti mill-EBB. Il-Kummissjoni aċċettat li l-istudju rivedut wera distorsjoni tal-prezzijiet domestiċi tal-fażola tas-sojja matul il-perjodu tal-investigazzjoni ta' madwar 27 %. Madankollu, hija baqgħet mhux konvinta mit-tliet punti l-oħra.
- (82) Kif l-EBB stess irrikonoxxa, l-istima tal-kostijiet tal-iproċessar għal produttur fl-Argentina kienet ibbażata fuq tliet analiżi: wahda bbażata fuq il-kost medju u dejta tal-prezzijiet ta' sitt snin għall-Istati Uniti u l-Argentina; wahda bbażata fuq sena tal-istess dejta tal-Istati Uniti u l-Argentina; u wahda bbażata fuq dejta ta' sena għall-Argentina, bil-prezz tal-esportazzjoni Argentini bhala indikatur għall-prezz dinji. B'mod ċar, is-sitwazzjoni fl-Istati Uniti kienet tikkostitwixxi parametru referenzjarju barra mill-pajjiż biex jiġi skopert liema jkunu l-kostijiet fl-Argentina mingħajr id-distorsjonijiet mit-taxxa fuq l-esportazzjoni.
- (83) Barra minn hekk, ma kien hemm l-ebda raġuni tajba għalix il-prezzijiet tal-esportazzjoni Argentini lejn l-Ewropa għandhom jiġu injorati meta jkun qed jiġi stabbilit il-vantaġġ li produttur Argentini tal-bijodizil jista' jkollu bhala riżultat tad-DET.
- (84) Apparti dan, il-Kummissjoni qatt ma kkontestat li d-DET kienet artifiċjalment qed tnaqqas il-kostijiet tal-input għal produtturi Argentini tal-bijodizil, iżda kellha kwistjoni biss bis-suppożizzjoni li d-DET kienet l-unika kawża għal dan il-benefiċċju enormi ta' madwar 30 %.

5.3. Margni tad-dumping ikkalkulati mill-ġdid

- (85) Wara l-iżvelar xi produtturi esportaturi Argentini għamlu kummenti speċifiċi għall-kumpaniji li jirrigwardaw l-allegati żbalji fil-kalkoli tad-dumping. Fejn xieraq, il-Kummissjoni kkoreġiet dawn l-iżbalji u rrevediet il-margnijiet tad-dumping u d-dazju skont dan.

- (86) Ir-rati tad-dazju riveduti fir-rigward tal-esportaturi Argentini kollha fid-dawl tas-sejbiet u r-rakkomandazzjoni fir-rapporti tad-WTO, espressi fuq il-prezz CIF tal-fruntieri tal-Unjoni, bid-dazju doganali mhux imhallas, huma kif ġej:

Il-pajjiż	Kumpanija	Margni tad-dumping
l-Argentina	Aceitera General Deheza S.A., General Deheza, Rosario; Bunge Argentina S.A., Buenos Aires	8,1 %
	Louis Dreyfus Commodities S.A., Buenos Aires	4,5 %
	Molinos Río de la Plata S.A., Buenos Aires; Oleaginosa Moreno Hermanos S.A.F.I.C.I. y A., Bahia Blanca; Vicentin S.A.I.C., Avellaneda	6,6 %
	Kumpaniji oħrajn li kkooperaw	6,5 %
	Il-kumpaniji l-oħrajn kollha	8,1 %

6. SEJBIEI TA' DANNU RIVEDUTI BBAŻATI FUQ IR-RAPPORTI

- (87) Fir-Rapporti nstab, *inter alia*, li l-UE aġixxiet b'mod inkonsistenti mal-Artikoli 3.1 u 3.4 tal-ADA meta eżaminat l-impatt tal-importazzjonijiet oġġett ta' dumping fuq l-industrija domestika, sa fejn dan l-eżami kien jirrigwarda l-kapaċità tal-produzzjoni u l-użu tal-kapaċità. Ir-Rapporti, madankollu, ma invalidawx il-konkluzjoni li l-Industrija tal-Unjoni ġarrbet dannu materjali matul il-perjodu kkunsidrat.
- (88) Il-Bord sab li l-awtoritajiet tal-UE aġixxew b'mod inkonsistenti mal-Artikoli 3.1 u 3.4 tal-ADA billi aċċettaw id-dejta riveduta ppreżentata mill-industrija domestika tal-UE fi stadju avanzat tal-investigazzjoni mingħajr ma żguraw l-eżattezza u l-affidabbiltà tagħha stess (il-punt 7.395 tar-rapport tal-Bord). Id-dejta riveduta tikkoncerna "kapaċità mhux uzata". Fl-istess hin il-Bord iddikjara li d-dejta riveduta ma kellhiex rwol importanti fil-konkluzjoni tal-awtoritajiet tal-UE fir-Regolament Definitiv dwar il-kapaċità żejda bhala "fattur iehor" li jikkawża dannu (ikkonfermat fil-paragrafu 6.174 tar-rapport tal-Korp tal-Appell).
- (89) Xi produttori esportaturi u CARBIO, l-assoċjazzjoni tal-esportaturi tal-bijodizil Argentini, argumentaw li l-kuncett ta' "kapaċità mhux uzata", kif kien spjegat fir-Regolament definitiv, ma jagħmilx sens f'din l-industrija. Il-kapaċità jew teżisti jew le.
- (90) Għall-importatur Gunvor u CARBIO, kienet il-kapaċità strutturali żejda tal-industrija li tirriżulta minn żidiet fil-kapaċità tal-produzzjoni mhux ġustifikati, minkejja rati baxxi ta' użu tal-kapaċità, u mhux ir-rata tal-utilizzazzjoni tal-kapaċità innfisha, li kienet il-kawża tad-dannu lill-industrija domestika.
- (91) CARBIO u produttori esportaturi Argentini u Indoneżjani komplew isostnu li l-Kummissjoni kienet meħtieġa teżamina mill-ġdid il-kapaċità tal-produzzjoni u l-utilizzazzjoni tal-kapaċità fuq il-bażi ta' "evidenza pożittiva". L-eżami tagħha jenhtieg li jikkostitwixxi "eżami oġġettiv" ta' dawn il-fatturi.
- (92) Il-Kummissjoni indirizzat din il-kwistjoni taht it-taqsimiet 6.1 sa 6.4 hawn taht.

6.1. Twegibiet għall-kwestjonarju u verifiki

- (93) Il-Kummissjoni baġtet kwestjonarju lill-EBB filwaqt li talbet spjegazzjonijiet fir-rigward ta' (i) liem metodoloġija giet applikata biex jiġu kkalkulati kemm il-kapaċità tal-produzzjoni kif ukoll l-utilizzazzjoni tal-kapaċità tal-industrija tal-Unjoni matul il-perjodu kkunsidrat, u (ii) għaliex din id-dejta giet riveduta fl-andament tal-investigazzjoni oriġinali u fuq liema bażi kienu prodotti l-figuri l-godda.
- (94) Il-Kummissjoni talbet ukoll lill-EBB biex jispjega x'jifhem b'"kapaċità mhux uzata"; għaliex fil-fehma tiegħu kellha tiġi eskluża mill-kapaċità tal-produzzjoni totali tal-industrija tal-Unjoni għall-perjodu kkunsidrat u kif il-kapaċità mhux uzata giet ikkalkulata għal dawk mhux membri tal-EBB.

- (95) Il-Kummissjoni rċeviet it-tweġiba għall-kwestjonarju, analizzatu u sussegwentement wettqet zjara ta' verifika fl-istabbiliment tal-EBB fis-26 ta' April 2017. Fuq talba tal-Kummissjoni, l-EBB kien hejja għaż-żjara ta' verifika d-dokumenti ta' prova kollha u l-worksheets użati fit-thejgħa tat-tweġiba tiegħu għall-kwestjonarju, b'mod partikolari dawk li jgħaqqdu l-informazzjoni fornuta mal-manigment u rekords kontabilistiċi għal verifika fuq il-post mill-Kummissjoni.
- (96) Il-Kummissjoni vverifikat id-dokumenti ta' prova, kontroverifikat id-dejta rrappurtata għall-perjodu kkunsidrat fis-sors tiegħu u setgħet tirrikonċilja l-informazzjoni fir-registri ta' gestjoni u tal-kontabilità skont id-dejta riveduta pprezentata fl-investigazzjoni originali dwar il-kapaċità tal-produzzjoni u l-utilizzazzjoni tal-kapaċità li tkopri l-perjodu mill-1 ta' Jannar 2009 sa tmiem il-perjodu tal-investigazzjoni. Id-dokumenti jinkludu dejta kunfidenzjali speċifika tal-kumpanija u ma jstgħux jiġu żvelati.
- (97) Gunvor u CARBIO għamlu sottomissjoni bl-argument li l-kwestjonarju tal-Kummissjoni indirizzat lill-EBB ma kienx biżżejjed biex jissodisfa r-rekwiżiti skont l-Artikoli 3.1 u 3.4 tal-ADA. L-EBB kien mehtieg jispjega kif id-dejta riveduta għet appoġġata minn sorsi pubbliċi u l-Kummissjoni ma kellhiex sempliċement taċċetta l-informazzjoni pprovduta mill-EBB.
- (98) Barra minn hekk, Gunvor u CARBIO sostnew li partijiet sinifikanti mit-tweġibiet tal-kwestjonarju tal-EBB kienu mghottija u b'riżultat ta' dan, il-partijiet interessati ma setgħux jifhemu kif ingabret id-dejta, kif għet ivvalutata u kif għet verifikata ma' sorsi oħra, u għalhekk ma kinux f'pożizzjoni li jevalwaw jekk l-informazzjoni rilevanti pprovduta mill-EBB għandhiex tingħata krettu.
- (99) Iż-żewġ partijiet issottomettew dejta miġbura mill-Eurostat dwar il-produzzjoni, il-kapaċità u l-konsum ta' bijodizil fl-UE u nnutaw ix-xebh bejn din id-dejta u dik ippubblikata fir-Regolament provviżorju, li kienet ingabret u għet provduta lill-Kummissjoni mill-EBB. Huma sostnew li l-Kummissjoni kellha tuża d-dejta tal-Eurostat minflok id-dejta tal-EBB agġustata għal kapaċità mhux użata.
- (100) Huma qalu wkoll li d-definizzjoni pprovduta mill-EBB rigward kapaċità mhux użata kienet vaga wisq u l-idea li titnaqqas il-kapaċità tal-produzzjoni bl-eskluzjoni tal-"kapaċità mhux użata" harġet biss wara l-pubblikazzjoni tar-Regolament provviżorju, meta kien ċar li ċ-ċifri u l-figuri kkwotati fir-Regolament provviżorju jagħmluha ferm aktar diffiċli li tiġi stabbilita l-eżistenza ta' rabta ta' kawżalità b'mod validu bejn l-importazzjonijiet allegatament oġġett ta' dumping u d-dannu allegatament subit mill-industrija tal-Unjoni.
- (101) Il-Kummissjoni ħadhet dawn il-pretensjonijiet kif spjegat minn 6.2. sa 6.4. hawn taht. Hija vvalutat bir-reqqa t-tweġiba għall-kwestjonarju, sussegwentement ivverifikat id-dejta matul zjara ta' verifika fl-istabbiliment tal-EBB u sabet li d-dejta pprezentata u riveduta kienet preċiża u affidabbli u ma kienx hemm bżonn li jinbidlu ċ-ċifri riveduti użati fir-Regolament definittiv (ara wkoll il-premessi 53-58).
- (102) Barra minn hekk, il-Kummissjoni tinnota li d-dejta miġbura mill-EBB hija skont id-dejta tal-Eurostat, u għalhekk aktar tard tipprovi konferma indipendenti tal-preċiżjoni u l-affidabbiltà tad-dejta tal-EBB. Madankollu, peress li d-dejta tal-Eurostat ma għetx ippubblikata qabel l-2014, ma setgħetx tkun użata fl-investigazzjoni originali.
- (103) Għalhekk, id-dejta riveduta użata fir-Regolament definittiv (premissa 131) (ara t-tabella hawn taht) kienet korretta u għet ikkonfermata wara ż-żjara ta' verifika.

	2009	2010	2011	PI
Kapaċità ta' produzzjoni (ftunnellati)	18 856 000	18 583 000	16 017 000	16 329 500
<i>Indiċi 2009 = 100</i>	100	99	85	87
Volum tal-produzzjoni (ftunnellati)	8 729 493	9 367 183	8 536 884	9 052 871
<i>Indiċi 2009 = 100</i>	100	107	98	104
Użu tal-kapaċità	46 %	50 %	53 %	55 %
<i>Indiċi 2009 = 100</i>	100	109	115	120

6.2. Total tal-Produzzjoni tal-UE: Kjarifiki fuq il-proċess tal-ġbir tad-dejta tal-EBB għall-produzzjoni

- (104) F'Marzu 2013, qabel il-pubblikazzjoni tal-miżuri provviżorji, l-EBB ipprova lill-Kummissjoni b'dejta tal-produzzjoni għall-industrija tal-Unjoni, kemm għal membri tal-EBB kif ukoll għal dawk li mhumiex membri.
- (105) Il-produzzjoni tad-dejta rrapportata ngħatat għal kull kumpanija, kemm jekk kienet membru tal-EBB kif ukoll jekk le. Dan l-approċċ minn isfel għal fuq jiżgura li d-dejta tal-produzzjoni pprovduta turi stampa eżatta tal-produzzjoni tal-UE.
- (106) Il-membri tal-EBB jipprovdu dejta dwar il-produzzjoni lill-EBB fuq bażi ta' kull tliet xhur fuq formola mibghuta mill-EBB u mbagħad din tkun kontroverifikata ma' sorsi ta' informazzjoni dwar is-suq. Qed titpogġa enfasi partikolari fuq id-dejta tal-produzzjoni mill-EBB peress li hija użata biex tiddetermina l-kontribuzzjoni finanzjarja tal-membri tal-EBB lill-assocjazzjoni.
- (107) Id-dejta dwar il-produzzjoni minn dawk mhux membri tal-EBB tingabar permezz ta' kuntatti diretti mal-kumpaniji. Id-dejta rrapportata hija mbagħad kontroverifikata permezz ta' sorsi oħra ta' informazzjoni dwar is-suq, inklużi: assocjazzjonijiet nazzjonali, produtture oħra u pubblikazzjonijiet speċjalizzati.
- (108) Id-dejta pprovduta mill-EBB hija għalhekk l-aħjar informazzjoni disponibbli dwar il-produzzjoni fl-UE kollha għal membri tal-EBB kif ukoll dawk li mhumiex, ibbażata fuq rappurtar konsistenti mill-EBB tal-produzzjoni reali għal kull kumpanija tal-UE li jipproduċu bijodizil.
- (109) Din id-dejta ntuzat mill-EBB biex jiddetermina l-produzzjoni totali tal-Unjoni li fuqha bbaża l-argumenti tiegħu.

6.3. Kapacità tal-Produzzjoni Totali tal-UE: Kjarifiki fuq il-proċess tal-ġbir tad-dejta tal-EBB għal kapacità tal-produzzjoni

- (110) F'Marzu 2013, qabel il-pubblikazzjoni tal-miżuri provviżorji, l-EBB ipprova lill-Kummissjoni b'dejta tal-kapacità tal-produzzjoni għall-industrija tal-Unjoni, kemm għal membri tal-EBB kif ukoll għal dawk li mhumiex.
- (111) Bl-istess mod bħad-dejta tal-produzzjoni, din kienet ingħatat fuq bażi ta' livell tal-kumpanija kemm għal membri tal-EBB kif ukoll għal dawk li mhumiex.
- (112) Id-dejta tal-kapacità tal-produzzjoni minn membri tal-EBB hija pprovduta mill-membri darbtejn fis-sena fuq formola mibghuta mill-EBB u mbagħad din tiġi kontroverifikata ma' sorsi ta' informazzjoni dwar is-suq. Sabiex jiżgura li d-dejta tkun konsistenti, l-EBB jitlob lill-membri tiegħu biex jirrapportaw abbażi tal-kapacità fuq 330 jum ta' xogħol fis-sena, għal kull impjant sabiex titqies il-manutenzjoni inevitabli tal-impjanti.
- (113) Id-dejta tal-kapacità tal-produzzjoni minn dawk li mhumiex membri tingabar permezz ta' kuntatti diretti mal-kumpaniji u bħad-dejta tal-produzzjoni, din imbagħad tiġi kontroverifikata.
- (114) Minhabba li l-EBB jitlob biss "stampa" tal-kapacità tal-produzzjoni ta' kumpanija f'jum partikolari u l-kuncett ta' kapacità mhux dejjem jinftehem bl-istess mod mill-kumpaniji kollha, jenhtieg li dejta pprovduta mill-EBB dwar il-kapacità tal-produzzjoni tiġi kkunsidrata li hija inqas preċiża minn dejta dwar il-produzzjoni.
- (115) Madankollu, id-dejta pprovduta mill-EBB hija l-aħjar informazzjoni disponibbli dwar il-kapacità tal-produzzjoni fl-UE kollha għal membri tal-EBB kif ukoll għal dawk li mhumiex, abbażi ta' rappurtar konsistenti mill-EBB tal-kapacità tal-produzzjoni reali għal kull kumpanija tal-UE li tipproduċi bijodizil.

6.4. Kjarifiki fuq l-identifikazzjoni tal-EBB ta' "kapacitajiet mhux użati"

- (116) Wara l-pubblikazzjoni tar-Regolament provviżorju, u kif deskritt fir-Regolament definittiv, beda jidher ċar li d-dejta ppubblikata għal kapacità tal-produzzjoni ma kinitx tirrappreżenta b'mod preċiż ir-realtà tas-sitwazzjoni tal-industrija tal-Unjoni. Il-Kummissjoni għalhekk talbet lill-EBB biex jiċċara d-dejta tiegħu dwar il-kapacità tal-produzzjoni.
- (117) L-EBB ipprova lill-Kummissjoni b'dejta aġġornata, kemm għall-membri tiegħu kif ukoll għal dawk li mhumiex, li identifika kapacità tal-produzzjoni hekk imsejha "staġnata" mhux disponibbli, jew "kapacità mhux użata", li kienet inizjalment irrappurtata bħala parti mit-total tal-kapacità tal-produzzjoni tal-UE.

- (118) Determinazzjoni tal-kapaċità mhux użata ssir mill-EBB waqt il-kalkolu tiegħu tal-produzzjoni u l-kapaċità tal-produzzjoni minn dejta mibgħuta mill-kumpaniji individwali. Minhabba n-natura tal-proċess tal-gbir tad-dejta deskritt hawn fuq, rieżami tad-dejta pprovduta rigward dawk li mhumiex membri tal-EBB kienet mehtieġa biex jiġi żgurat li d-dejta tal-kapaċità tal-produzzjoni tirrifletti kemm jista' jkun b'mod preċiż ir-realtà tal-industrija tal-UE.
- (119) Id-dejta pprovduta mill-EBB bejn ir-Regolament provviżorju u dak definittiv kienet l-aħjar informazzjoni disponibbli dwar il-kapaċità tal-produzzjoni fl-UE kollha lill-membri tal-EBB u għal dawk li mhumiex, abbażi ta' rappurtar konsistenti mill-EBB tal-kapaċità tal-produzzjoni reali għal kull kumpanija tal-UE li tipproduċi bijodizil.

6.5. Kummenti wara l-iżvelar

- (120) Wara l-iżvelar tas-sejbiet tal-Kummissjoni dwar id-dannu bosta partijiet interessati kkummentaw dwar dawn is-sejbiet.
- (121) L-assoċjazzjoni ta' produttori Argentini tal-bijodizil, CARBIO, tenniet il-fehma tagħha magħmula waqt l-investigazzjoni ta' rieżami li d-dejta attwali tal-Eurostat dwar il-produzzjoni u l-kapaċità tal-bijodizil jenhtieġ li tintuża fl-analizi attwali tad-dannu u l-kawżalità, minflok id-dejta użata fl-investigazzjoni oriġinali.
- (122) Il-Kummissjoni ma laqgħetx din l-affermazzjoni. Id-dejta tal-Eurostat kienet tikkoinċidi mad-dejta oriġinali mill-EBB. Madankollu, l-EBB imbagħad ikkoreġa din id-dejta biex tirrifletti aħjar il-kapaċità mhux użata matul l-investigazzjoni oriġinali. Kif intqal aktar 'il fuq fit-Taqsima 6.4, il-Kummissjoni vverifikat dawn l-aġġornamenti fl-investigazzjoni ta' rieżami attwali. Għaldaqstant, id-dejta oriġinali tal-Eurostat ma tirriflettix l-aktar stampa eżatta dwar il-produzzjoni u l-bijodizil li kienet ġiet verifikata u użata speċifikament mill-Kummissjoni f'dan il-każ.
- (123) CARBIO ddikjarat ukoll li jenhtieġ li l-Kummissjoni tkompli tiddefinixxi "kapaċità mhux użata". Il-Kummissjoni tenniet li hija kienet iddefinit il-kapaċità mhux użata fil-premessi 131-132 tar-Regolament definittiv. Peress li r-rapporti tad-WTO ma kinux qed jikkontestaw il-kuncett tal-Kummissjoni ta' "kapaċità mhux użata", ma kien hemm l-ebda raġuni biex jinbidel għal dan ir-rieżami.

7. ŻVELAR

- (124) Il-partijiet kollha ġew mgħarrfa bis-sejbiet tal-Kummissjoni u ngħataw perjodu li fih setgħu jressqu l-kummenti.
- (125) Wara l-iżvelar, il-produttur esportatur Molinos de la Plata informa lill-Kummissjoni li huwa jesporta lejn l-Unjoni taħt l-isem "Molinos Agro S.A." minflok taħt l-isem "Molinos Río de la Plata S.A." u pprova evidenza.
- (126) Il-Kummissjoni eżaminat l-evidenza mressqa u kkonkludiet li l-bidla fl-isem kienet issostanzjata biżżejjed u għalhekk aċċettat din il-pretensjoni.
- (127) Wara l-iżvelar, l-esportatur Indoneżjan li kkoopera Wilmar talab u ngħata seduta ta' smiġh. Huwa għamel pretensjonijiet speċifiċi għall-kumpaniji fir-rigward tal-kalkoli tad-dumping u tad-dannu u b'mod speċjali talab li l-margni ta' profitt tiegħu jitbaxxa.
- (128) Il-Kummissjoni ħadhet dawn il-pretensjonijiet minhabba li ma kienux relatati mal-implimentazzjoni tar-rapport tad-WTO dwar l-Argentina. Barra minn hekk, il-biċċa l-kbira minnhom huma attwalment pendenti quddiem id-WTO fit-tilwima mressqa mill-Indoneżja.
- (129) Wara l-iżvelar rivedut, Wilmar insista li l-pretensjoni tiegħu rigward il-margni ta' profitt tiegħu biex jiġi kostrutt il-valur normali mhijiex pendenti quddiem id-WTO iżda hija kwistjoni indipendenti tiegħu u l-pretensjoni hija bbażata biss fuq id-dispożizzjonijiet tar-regolament antidumping bażiku. Għalhekk din il-pretensjoni jenhtieġ li tiġi indirizzata f'dan ir-rieżami. Wilmar sostna wkoll li ż-żamma tal-miżuri mhijiex fl-interess tal-Unjoni u għalhekk jenhtieġ li titwaqqaf.
- (130) Il-Kummissjoni fakkret li dan ir-rieżami huwa mibdi abbażi tar-Regolament ta' awtorizzazzjoni tad-WTO għall-ghan li jiġu implimentati s-sejbiet u r-rakkomandazzjonijiet tal-Bord u tal-Korp tal-Appell fit-tilwima *Unjoni Ewropea — Miżuri Antidumping fuq il-Bijodizil mill-Arġentina (WT/DS473/15)*. Ir-rieżami huwa għalhekk limitat għal kwistjonijiet quddiem id-WTO u bidliet tekniċi u/jew konsegwenzjali possibbli li joħorġu minnhom. Għaldaqstant, l-ebda waħda mill-pretensjonijiet ta' Wilmar ma hija ammissibbli. Barra minn hekk, il-Kummissjoni

fakkret li pretensjoni simili fir-rigward tal-marġni tal-profitt diġà kienet saret minn Wilmar fl-investigazzjoni oriġinali u ma kinitx intlaqgħetx (ara l-premessi minn (43) sa (46) tar-Regolament (UE) Nru 1194/2013). Wara l-iżvelar, il-produttur esportatur Argentini li kkoopera COFCO Argentina S.A. (li qabel kien magħruf bhala Noble Argentina S.A.) ressaq talba li l-kumpanija tiġi trattata bhala "esportatur ġdid" u tiġi inkluża fil-lista tal-kumpaniji b'rati ta' dazju individwali bhala "kumpaniji oħra li kkooperaw".

- (131) Il-Kummissjoni informat lill-kumpanija li jenħtieġ li ssegwi l-proċedura għal produtturi esportaturi ġodda kif stipulat fl-Artikolu 3 tar-Regolament definittiv.
- (132) Wara l-iżvelar l-EBB talab seduta ta' smiġħ mal-Uffiċjal tas-Seduta għar-raġuni li l-pożizzjoni tal-Kummissjoni ma kinitx ġiet iddeterminata fuq il-bażi ta' raġunament legali oġġettiv, iżda fuq il-bażi ta' interess politiku.
- (133) Fis-seduta tal-20 ta' Lulju 2017, l-Uffiċjal tas-Seduta ma sabx li d-drittijiet tad-difiża tal-EBB bhala parti interessata kienu ġew miksura. Fl-istess hin, huwa talab lill-Kummissjoni biex tissostanzja l-opinjoni tagħha għaliex ma setgħetx tinjora l-prezzijiet tal-fażola tas-soġja Argentina bhala mhux affidabbli. Il-Kummissjoni inkludiet dan il-punt fil-valutazzjoni tagħha tal-kummenti li waslu wara l-iżvelar kif stabbilit fil-premessi (60) sa (63).

8. IL-MIŻURI DEFINITTIVI

- (134) Abbażi tar-rivalutazzjoni ta' hawn fuq, il-Kummissjoni kkonkludiet li d-dumping dannuż stabbilit fl-investigazzjoni oriġinali huwa kkonfermat.
- (135) Għalhekk jenħtieġ li l-miżuri antidumping applikabbli għal importazzjonijiet ta' bijodiżil li joriġina fl-Argentina u fl-Indoneżja imposti bir-Regolament ta' Implimentazzjoni (UE) Nru 1194/2013 jinżammu, bil-marġnijiet ta' dumping riveduti kkalkulati mill-ġdid għall-Argentina kif stabbilit hawn fuq.
- (136) Ir-rata tad-dazju antidumping definittiv applikabbli għall-prodott ikkonċernat għandha tkun kif ġej:

Il-pajjiż	Kumpanija	Marġni tad-dumping	Marġni tad-dannu	Rata ta' dazju antidumping
l-Argentina	Aceitera General Deheza S.A., General Deheza, Rosario; Bunge Argentina S.A., Buenos Aires	8,1 %	22,0 %	8,1 %
	Louis Dreyfus Commodities S.A., Buenos Aires	4,5 %	24,9 %	4,5 %
	Unitec Bio S.A., Buenos Aires; Oleaginosa Moreno Hermanos S.A.F.I.C.I. y A., Bahia Blanca; Vicentin S.A.I.C., Avellaneda	6,6 %	25,7 %	6,6 %
	Kumpaniji oħrajn li kkooperaw	6,5 %	24,6 %	6,5 %
	Il-kumpaniji l-oħrajn kollha	8,1 %	25,7 %	8,1 %

- (137) Għaldaqstant, l-Artikolu 1(2) tar-Regolament definittiv għandu jiġi emendat skont dan.

- (138) Il-Kumitat stabbilit bl-Artikolu 15(1) tar-Regolament (UE) 2016/1036 ⁽¹⁾,

⁽¹⁾ Ir-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea (ĠU L 176, 30.6.2016, p. 21).

ADOTTAT DAN IR-REGOLAMENT:

Artikolu 1

It-tabella li tindika r-rati tad-dazju anti-dumping definittiv applikabbli għall-prezz nett, liberu fil-fruntiera tal-Unjoni, qabel id-dazju, tal-prodotti manifatturati mill-kumpaniji elenkati fl-Artikolu 1(2) tar-Regolament ta' Implimentazzjoni (KE) Nru 1194/2013 hija b'dan mibdula b'din it-tabella li ġejja:

Il-pajjiż	Kumpanija	Rata tad-dazju Euro għal kull tunnellata netta	Kodiċi addizzjonali TARIC
l-Arġentina	Aceitera General Deheza S.A., General Deheza, Rosario; Bunge Argentina S.A., Buenos Aires	79,56	B782
	Louis Dreyfus Commodities S.A., Buenos Aires	43,18	B783
	Molinos Agro S.A., Buenos Aires; Oleaginosa Moreno Hermanos S.A.F.I.C.I. y A., Bahia Blanca; Vicentin S.A.I.C., Avellaneda	62,91	B784
	Kumpaniji oħra li kkooperaw: Cargill S.A.C.I., Buenos Aires; Unitec Bio S.A., Buenos Aires; Viluco S.A., Tucuman	62,52	B785
	Il-kumpaniji l-oħrajn kollha	79,56	B999
l-Indoneżja	PT Ciliandra Perkasa, Jakarta	76,94	B786
	PT Musim Mas, Medan	151,32	B787
	PT Pelita Agung Agrindustri, Medan	145,14	B788
	PT Wilmar Bioenergi Indonesia, Medan; PT Wilmar Nabati Indonesia, Medan	174,91	B789
	Kumpaniji oħra li kkooperaw: PT Cermerlang Energi Perkasa, Ġakarta	166,95	B790
	Il-kumpaniji l-oħrajn kollha	178,85	B999

Artikolu 2

Dan ir-Regolament għandu jidhol fis-seħh fil-jum ta' wara dak tal-pubblikazzjoni tiegħu fl-*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2017.

Għall-Kummissjoni

Il-President

Jean-Claude JUNCKER

REGOLAMENT TA' IMPLIMENTAZZJONI TAL-KUMMISSJONI (UE) 2017/1579**tat-18 ta' Settembru 2017**

li jiffissa l-koeffiċjent tal-allokazzjoni li ghandu jiġi applikat għall-kwantitajiet koperti mill-applikazzjonijiet għal liċenzji tal-importazzjoni mressqin mill-1 sas-7 ta' Settembru 2017 u li jistipula l-kwantitajiet li għandhom jiżiedu mal-kwantità ffixxata għas-subperjodu mill-1 ta' Jannar sal-31 ta' Marzu 2018 fil-qafas tal-kwoti tariffarji miftuħin bir-Regolament (KE) Nru 533/2007 fis-settur tal-laħam tat-tjur

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jħassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikulari l-Artikolu 188 tiegħu,

Billi:

- (1) Ir-Regolament tal-Kummissjoni (KE) Nru 533/2007 ⁽²⁾ fetaħ kwoti tariffarji annwali għall-importazzjoni ta' prodotti tas-settur tal-laħam tat-tjur.
- (2) Il-kwantitajiet koperti mill-applikazzjonijiet għal liċenzji tal-importazzjoni mressqin mill-1 sas-7 ta' Settembru 2017 għas-subperjodu mill-1 ta' Ottubru sal-31 ta' Diċembru 2017 huma oghla mill-kwantitajiet disponibbli għal ċerti kwoti. Għaldaqstant, jixraq li jiġi ddeterminat sa liema punt jistgħu jinharġu l-liċenzji tal-importazzjoni, billi jiġi ffixsat il-koeffiċjent tal-allokazzjoni li ghandu jiġi applikat għall-kwantitajiet mitlub, ikkalkolat skont l-Artikolu 7(2) tar-Regolament tal-Kummissjoni (KE) Nru 1301/2006 ⁽³⁾.
- (3) Il-kwantitajiet koperti mill-applikazzjonijiet għal liċenzji tal-importazzjoni mressqin mill-1 sas-7 ta' Settembru 2017 għas-subperjodu mill-1 ta' Ottubru sal-31 ta' Diċembru 2017 huma inqas mill-kwantitajiet disponibbli għal ċerti kwoti. Għaldaqstant, jixraq li jiġu ddeterminati l-kwantitajiet li għalihom ma tressqux applikazzjonijiet, u li dawn jiżiedu mal-kwantità ffixxata għas-subperjodu tal-kwota li jmiss.
- (4) Sabiex tiġi ggarantita l-effikaċja tal-mizura, jixraq li dan ir-Regolament jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

1. Il-kwantitajiet koperti mill-applikazzjonijiet għal liċenzji tal-importazzjoni mressqin skont ir-Regolament (KE) Nru 533/2007 għas-subperjodu mill-1 ta' Ottubru sal-31 ta' Diċembru 2017 għandhom jinharġu skont il-koeffiċjent tal-allokazzjoni li jidher fl-Anness ta' dan ir-Regolament.
2. Il-kwantitajiet li għalihom ma tressqux applikazzjonijiet għal liċenzji tal-importazzjoni skont ir-Regolament (KE) Nru 533/2007, li għandhom jiżiedu mas-subperjodu mill-1 ta' Jannar sal-31 ta' Marzu 2018, jidhru fl-Anness ta' dan ir-Regolament.

Artikolu 2

Dan ir-Regolament jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 347, 20.12.2013, p. 671.⁽²⁾ Ir-Regolament tal-Kummissjoni (KE) Nru 533/2007 tal-14 ta' Mejju 2007 li jiftaħ u jamministra kwoti tariffarji fis-settur tal-laħam tat-tjur (ĠUL 125, 15.5.2007, p. 9).⁽³⁾ Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' liċenzji ta' importazzjoni (GU L 238, 1.9.2006, p. 13).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2017.

*Għall-Kummissjoni,
F'isem il-President,
Jerzy PLEWA
Direttur Ġenerali
Direttorat Ġenerali għall-Agricoltura u l-Iżvilupp Rurali*

ANNEX

Numru tal-ordni	Koeffiċjent tal-allokazzjoni — applikazzjonijiet imressqin għas-subperjodu mill-1 ta' Ottubru sat-31 ta' Diċembru 2017 (P%)	Kwantitajiet mhux mitluba li għandhom jiż- diedu mal-kwantitajiet disponibbli għas-subper- jodu mill-1 ta' Jannar sal-31 ta' Marzu 2018 (t'kg)
09.4067	1,838508	—
09.4068	0,162074	—
09.4069	0,134791	—
09.4070	—	890 500

REGOLAMENT TA' IMPLIMENTAZZJONI TAL-KUMMISSJONI (UE) 2017/1580**tat-18 ta' Settembru 2017**

li jistabbilixxi l-kwantitajiet li għandhom jiżdiedu mal-kwantità ffissata għas-subperjodu mill-1 ta' Jannar sal-31 ta' Marzu 2018 fil-qafas tal-kwoti tariffarji miftuħin bir-Regolament (KE) Nru 539/2007 fis-settur tal-bajd u tal-albumina tal-bajd

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agricoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikulari l-Artikolu 188(2) u (3) tiegħu,

Billi:

- (1) Ir-Regolament tal-Kummissjoni (KE) Nru 539/2007 ⁽²⁾ fetax kwoti tariffarji annwali għall-importazzjoni ta' prodotti tas-settur tal-bajd u tal-albumina tal-bajd.
- (2) Il-kwantitajiet koperti mill-applikazzjonijiet għal-licenzji tal-importazzjoni mressqin mill-1 sas-7 ta' Settembru 2017 għas-subperjodu mill-1 ta' Ottubru sal-31 ta' Diċembru 2017 huma inqas mill-kwantitajiet disponibbli. Għaldaqstant, jixraq li jiġu stabbiliti l-kwantitajiet li għalihom ma tressqux applikazzjonijiet, u li dawn jiżdiedu mal-kwantità ffissata għas-subperjodu tal-kwota li jmiss.
- (3) Sabiex tiġi ggarantita l-effikaċja tal-miżura, jixraq li dan ir-Regolament jidhol fis-sehh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

Il-kwantitajiet li għalihom ma tressqux applikazzjonijiet għal-licenzji tal-importazzjoni skont ir-Regolament (KE) Nru 539/2007, li għandhom jiżdiedu mal-kwantità ffissata għas-subperjodu mill-1 ta' Jannar sal-31 ta' Marzu 2018, huma mogħtija fl-Anness ta' dan ir-Regolament.

Artikolu 2

Dan ir-Regolament għandu jidhol fis-sehh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2017.

Għall-Kummissjoni,

F'isem il-President,

Jerzy PLEWA

Direttur Ġenerali

Direttorat Ġenerali għall-Agricoltura u l-Iżvilupp Rurali

⁽¹⁾ ĠUL 347, 20.12.2013, p. 671.

⁽²⁾ Ir-Regolament tal-Kummissjoni (KE) Nru 539/2007 tal-15 ta' Mejju 2007 li jistabbilixxi u jipprovdni għall-amministrazzjoni ta' kwoti tariffarji fis-settur tal-bajd u tal-albumina tal-bajd (ĠUL 128, 16.5.2007, p. 19).

ANNEX

Numru tal-ordni	Kwantitajiet mhux mitluba li għandhom jiżiedu mal-kwantitajiet disponibbli għas-subperjodu mill-1 ta' Jannar sal-31 ta' Marzu 2018 (f'piz ekwivalenti għall-bajd bil-qoxra f'kg)
09.4015	67 500 000
09.4401	377 061
09.4402	6 820 000

REGOLAMENT TA' IMPLIMENTAZZJONI TAL-KUMMISSJONI (UE) 2017/1581**tat-18 ta' Settembru 2017**

li jiffissa l-koeffiċjent tal-allokazzjoni li ghandu jiġi applikat għall-kwantitajiet koperti mill-applikazzjonijiet għal-liċenzji tal-importazzjoni mressqin mill-1 sas-7 ta' Settembru 2017 fil-qafas tal-kwoti tariffarji miftuhin bir-Regolament tal-Kummissjoni (KE) Nru 1385/2007 fis-settur tal-laħam tat-tjur

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 188(1) u (3) tiegħu,

Billi:

- (1) Ir-Regolament tal-Kummissjoni (KE) Nru 1385/2007 ⁽²⁾ fetaħ kwoti tariffarji annwali għall-importazzjoni ta' prodotti tas-settur tal-laħam tat-tjur.
- (2) Il-kwantitajiet koperti mill-applikazzjonijiet għal-liċenzji tal-importazzjoni mressqin mill-1 sas-7 ta' Settembru 2017 għas-subperjodu mill-1 ta' Ottubru sal-31 ta' Diċembru 2017 huma oghla mill-kwantitajiet disponibbli għal ċerti kwoti. Għaldaqstant, jehtieg li jiġi stabbilit sa liema punt jistgħu jinharġu l-liċenzji tal-importazzjoni, billi jiġi stabbilit il-koeffiċjent tal-allokazzjoni li ghandu jiġi applikat għall-kwantitajiet mitluba, ikkalkulat skont l-Artikolu 7(2) tar-Regolament tal-Kummissjoni (KE) Nru 1301/2006 ⁽³⁾.
- (3) Sabiex tiġi ggarantita l-effikaċja tal-miżura, jehtieg li dan ir-Regolament jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

Il-kwantitajiet koperti mill-applikazzjonijiet għal-liċenzji tal-importazzjoni mressqin skont ir-Regolament (KE) Nru 1385/2007 għas-subperjodu mill-1 ta' Ottubru sal-31 ta' Diċembru 2017 għandhom jinharġu skont il-koeffiċjent tal-allokazzjoni li jidher fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2017.

*Għall-Kummissjoni,**Fisem il-President,*

Jerzy PLEWA

*Direttur Ġenerali**Direttorat Ġenerali għall-Agricoltura u l-Iżvilupp Rurali*

⁽¹⁾ ĠU L 347, 20.12.2013, p. 671.

⁽²⁾ Ir-Regolament tal-Kummissjoni (KE) Nru 1385/2007 tas-26 ta' Novembru 2007 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 774/94 f'dak li jirrigwarda l-ftuh u l-ġestjoni ta' ċerti kwoti tariffarji tal-Komunità fis-settur tal-laħam tat-tjur (ĠU L 309, 27.11.2007, p. 47).

⁽³⁾ Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' liċenzji ta' importazzjoni (ĠU L 238, 1.9.2006, p. 13).

ANNEX

Numru tal-ordni	Koeffiċjent tal-allokkazzjoni — applikazzjonijiet imressqin għas-subperjodu mill-1 ta' Ottubru sal-31 ta' Diċembru 2017 (f'perċentwali)
09.4410	0,122017
09.4411	0,147890
09.4412	0,124570
09.4420	0,138450
09.4421	—
09.4422	0,138449

REGOLAMENT TA' IMPLIMENTAZZJONI TAL-KUMMISSJONI (UE) 2017/1582**tat-18 ta' Settembru 2017**

li jiffissa l-kwantitajiet li għandhom jiżdiedu mal-kwantità stabbilita għas-subperjodu mill-1 ta' Jannar sal-31 ta' Marzu 2018 fil-qafas tal-kwota tariffarja miftuha bir-Regolament (KE) Nru 536/2007 għal-laħam tat-tjur li ġej mill-Istati Uniti tal-Amerka

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 188(2) u (3) tiegħu,

Billi:

- (1) Ir-Regolament tal-Kummissjoni (KE) Nru 536/2007 ⁽²⁾ fetax kwota tariffarja annwali għall-importazzjoni ta' prodotti tas-settur tal-laħam tat-tjur li ġejjin mill-Istati Uniti tal-Amerka.
- (2) Il-kwantitajiet koperti mill-applikazzjonijiet għal-liċenzji tal-importazzjoni mressqin mill-1 sas-7 ta' Settembru 2017 għas-subperjodu mill-1 ta' Ottubru sal-31 ta' Diċembru 2017 huma inqas mill-kwantitajiet disponibbli. Għalhekk, jehtieg li jiġu stabbiliti l-kwantitajiet li għalihom ma tressqux applikazzjonijiet, u li dawn jiżdiedu mal-kwantità ffixxata għas-subperjodu tal-kwota li jmiss.
- (3) Sabiex tiġi ggarantita l-effikaċja tal-miżura, jehtieg li dan ir-Regolament jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTAT DAN IR-REGOLAMENT:

Artikolu 1

Il-kwantitajiet li għalihom ma tressqux applikazzjonijiet għal-liċenzji tal-importazzjoni skont ir-Regolament (KE) Nru 536/2007, li għandhom jiżdiedu mal-kwantità ffixxata għas-subperjodu mill-1 ta' Jannar sal-31 ta' Marzu 2018, huma mogħtija fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2017.

Għall-Kummissjoni,

F'isem il-President,

Jerzy PLEWA

Direttur Ġenerali

Direttorat Ġenerali għall-Agricoltura u l-Iżvilupp Rurali

⁽¹⁾ ĠUL 347, 20.12.2013, p. 671.

⁽²⁾ Ir-Regolament tal-Kummissjoni (KE) Nru 536/2007 tal-15 ta' Mejju 2007 li jiftax u jamministra kwota tariffarja għal-laħam tat-tjur allokata għall-Istati Uniti tal-Amerka (ĠUL 128, 16.5.2007, p. 6).

ANNEX

Numru tal-ordni	Kwantitajiet mhux mitluba li għandhom jiżdedu mal-kwantitajiet disponibbli għas-subperjodu mill-1 ta' Jannar sal-31 ta' Marzu 2018 (t'kg)
09.4169	10 453 692

DEĊIŻJONIJIET

DEĊIŻJONI TAL-KUMMISSJONI (UE) 2017/1583

tal-1 ta' Settembru 2017

li tispeċifika, skont id-Direttiva 2006/7/KE tal-Parlament Ewropew u tal-Kunsill, EN ISO 17994:2014 bhala l-istandard dwar l-ekwivalenza ta' metodi mikrobijoloġiċi

(notifikata bid-dokument C(2017) 5843)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2006/7/KE tal-Parlament Ewropew u tal-Kunsill tal-15 ta' Frar 2006 dwar l-immaniġġjar tal-kwalità tal-ilma għall-ghawm u li thassar id-Direttiva 76/160/KEE ⁽¹⁾, u b'mod partikolari l-Artikolu 15(2)(a) tagħha,

Billi:

- (1) Id-Deciżjoni tal-Kummissjoni 2009/64/KE ⁽²⁾ tispeċifika l-istandard internazzjonali ISO 17994:2004(E) "Standard tal-ilma — Kriterji biex tiġi stabbilita ekwivalenza bejn metodi mikrobijoloġiċi" bhala l-istandard dwar l-ekwivalenza ta' metodi mikrobijoloġiċi għall-ghanijiet tad-Direttiva 2006/7/KE.
- (2) L-Istandard ISO 17994:2004(E) huwa antikwat u skadut u ġie aġġornat fil-livell tekniku (eż. aġġornament tat-terminoloġija, speċifikazzjonijiet aktar ċari u ż-żieda ta' Anness ġdid dwar il-kalkoli tekniċi).
- (3) Għaldaqstant, ISO 17994:2004(E) ġie sostitwit b'verżjoni aktar reċenti, ISO 17994:2014 "Kwalità tal-ilma — Rekwiżiti għat-tqabbil tal-irkupru relattiv tal-mikroorganizmi permezz ta' żewġ metodi kwantitattivi". Dan l-istandard internazzjonali ġie traspost fi Standard Ewropew EN ISO 17994:2014 mill-Kumitat Ewropew għall-Istandardizzazzjoni. Għalhekk huwa xieraq li l-istandard EN ISO 17994:2014 jiġi speċifikat bhala l-istandard dwar l-ekwivalenza ta' metodi mikrobijoloġiċi għall-ghanijiet tad-Direttiva 2006/7/KE.
- (4) Għaldaqstant id-Deciżjoni 2009/64/KE għandha tiġi mhassra.
- (5) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 16(1) tad-Direttiva 2006/7/KE,

ADOTTAT DIN ID-DEĊIŻJONI:

Artikolu 1

Għall-ghanijiet tal-Artikolu 3(9) tad-Direttiva 2006/7/KE, l-istandard EN ISO 17994:2014 "Kwalità tal-ilma — Rekwiżiti għat-tqabbil tal-irkupru relattiv tal-mikroorganizmi permezz ta' żewġ metodi kwantitattivi" għandu jiġi speċifikat bhala l-istandard dwar l-ekwivalenza ta' metodi mikrobijoloġiċi.

Artikolu 2

Id-Deciżjoni 2009/64/KE hija mhassra.

⁽¹⁾ ĠUL 64, 4.3.2006, p. 37.

⁽²⁾ Id-Deciżjoni tal-Kummissjoni 2009/64/KE tal-21 ta' Jannar 2009 li tispeċifika, skont id-Direttiva 2006/7/KE tal-Parlament Ewropew u tal-Kunsill, ISO 17994:2004(E) bhala l-istandard dwar l-ekwivalenza ta' metodi mikrobijoloġiċi (ĠUL 23, 27.1.2009, p. 32).

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, l-1 ta' Settembru 2017.

Għall-Kummissjoni
Karmenu VELLA
Membru tal-Kummissjoni

RAKKOMANDAZZJONIJIET

RAKKOMANDAZZJONI TAL-KUMMISSJONI (UE) 2017/1584

tat-13 ta' Settembru 2017

dwar Rispons Koordinat għal Incidenti u Krizijiet taċ-Ċibersigurtà fuq Skala Kbira

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu,

Billi:

- (1) Hekk kif il-kumpaniji u ċ-ċittadini tagħna huma aktar interkonnessi u interdipendenti minn qatt qabel, kemm bejn is-setturi kif ukoll bejn il-fruntieri, l-użu tat-teknoloġiji tal-informazzjoni u l-komunikazzjoni u d-dipendenza fuqhom saru aspetti fundamentali fis-setturi kollha tal-attività ekonomika. Incident taċ-ċibersigurtà li jolqot organizzazzjonijiet f'aktar minn Stat Membru wiehed, jew saħansitra fl-Unjoni kollha, b'potenzjal ta' tfixkil serju tas-suq intern u b'mod aktar ġenerali, tan-netwerks u tas-sistemi tal-informazzjoni li fuqhom jistrieħu l-ekonomija, id-demokrazija u s-soċjetà tal-Unjoni, huwa xenarju li l-Istati Membri u l-Istituzzjonijiet tal-UE għandhom ikunu ppreparati sew għalih.
- (2) Incident taċ-ċibersigurtà jista' jitqies bhala kriżi fil-livell tal-Unjoni meta t-taqlib li jirriżulta minnu jkun kbir wisq biex l-Istat Membru kkonċernat jindirizzah wahdu, inkella meta l-incident jolqot żewġ Stati Membri jew aktar b'impatt tant kbir mil-lat tekniku jew politiku, li jkun jesiġi koordinazzjoni u rispons f'waqthom fuq il-livell Politiku tal-UE.
- (3) L-incidenti taċ-ċibersigurtà jistgħu jwasslu għal kriżi aktar mifruxa, b'impatt fuq setturi ta' attività lil hinn mis-sistemi tan-netwerks u tal-informazzjoni u n-netwerks ta' komunikazzjoni; kwalunkwe reazzjoni xierqa għandha tistrieħ fuq attivitajiet ta' mitigazzjoni kemm ċibernetiċi kif ukoll oħrajn mhux ta' natura ċibernetika.
- (4) L-incidenti taċ-ċibersigurtà huma imprevedibbli, u spiss jokkorru u jevolvu fi żmien qasir ferm. Għalhekk l-entitajiet affetwati u dawk b'responsabbiltajiet fir-rigward ir-rispons għall-incidenti u għall-mitigazzjoni tal-effetti tagħhom, ikollhom jikkoordinaw ir-rispons tagħhom malajr. Barra minn hekk, l-incidenti taċ-ċibersigurtà spiss ma jkunux limitati għal xi zona ġeografika speċifika u jistgħu jseħhu fl-istess hin jew inkella jinfirxu malajr f'hafta pajjizi.
- (5) Rispons effettiv għall-incidenti u l-kriżijiet taċ-ċibersigurtà fuq skala kbira fil-livell tal-UE jehtieg kooperazzjoni rapida u effettiva fost il-partijiet interessati rilevanti kollha u jiddependi fuq il-livell ta' thejjija u l-kapaċitajiet tal-Istati Membri individwali kif ukoll azzjoni kongunta kkoordinata bl-appoġġ tal-kapaċitajiet tal-Unjoni. Rispons f'waqtu u effettiv għall-incidenti jistrieħ għalhekk fuq l-eżistenza tal-proċeduri ta' kooperazzjoni u l-mekkanizmi stabbiliti minn qabel u mhejjija tajjeb kemm jista' jkun, fejn l-atturi ewlenin fil-livell nazzjonali u f'dak tal-Unjoni ikollhom rwoli u responsabbiltajiet iddefiniti b'mod ċar.
- (6) Fil-konkluzjonijiet ⁽¹⁾ tiegħu dwar Il-Harsien tal-Infrastruttura Kritika tal-Infomazzjoni tas-27 ta' Mejju 2011, il-Kunsill stieden lill-Istati Membri tal-UE biex "isahhu l-kollaborazzjoni fost l-Istati Membri u jikkontribwixxu, abbażi ta' esperjenzi u riżultati nazzjonali fir-rigward tal-ġestjoni ta' kriżijiet u f'kooperazzjoni mal-ENISA, għall-iżvilupp ta' mekkanizmi ta' kooperazzjoni Ewropej għal incidenti ċibernetiċi li għandhom jiġu ttestjati fil-qafas tal-eżerċizzju Ċibernetiku tal-Ewropa li jmiss fl-2012".
- (7) Il-Komunikazzjoni tal-2016 "Insahhu r-Reziljenza tal-UE għaċ-Ċibersigurtà u Nrawmu Industrija taċ-Ċibersigurtà Kompetittiva u Innovattiva" ⁽²⁾ hegġet lill-Istati Membri biex jisfruttraw tajjeb il-mekkanizmi ta' kooperazzjoni tad-Direttiva NIS ⁽³⁾ u biex isahhu l-kooperazzjoni transfruntiera relatata mat-thejjija għal incident ċibernetiku fuq

⁽¹⁾ Konkluzjonijiet tal-Kunsill dwar il-Harsien tal-Infrastruttura Kritika tal-Infomazzjoni "Kisbiet u l-passi li jmiss: lejn ċibersigurtà globali", dokument 10299/11, Brussell, 27 ta' Mejju 2011.

⁽²⁾ COM(2016) 410 final, 5 ta' Lulju 2016.

⁽³⁾ Id-Direttiva (UE) 2016/1148 tal-Parlament Ewropew u tal-Kunsill tas-6 ta' Lulju 2016 dwar miżuri għal livell għoli komuni ta' sigurtà tan-netwerks u tas-sistemi tal-informazzjoni madwar l-Unjoni (GU L 194, 19.7.2016, p. 1).

skala kbira. Hija ziedet li approċċ koordinat għall-kooperazzjoni fi żminijiet ta' krizi bejn id-diversi elementi tal-ekosistema ċibernetika, stabbilit fi "Pjan ta' Azzjoni" itejjeb l-istat ta' thejjiha u li jenhtieg li tali pjan ta' azzjoni jiżgura wkoll is-sinerġiji u l-koerenza mal-mekkaniżmi eżistenti tal-ġestjoni tal-krizijiet.

- (8) Fil-Konklużjonijiet tal-Kunsill ⁽¹⁾ dwar il-Komunikazzjoni msemmija hawn fuq, l-Istati Membri talbu lill-Kummissjoni biex tissottometti tali pjan ta' azzjoni biex dan jiġi studjat mill-korpi rilevanti u partijiet ikkonċernati oħra. Madankollu, id-Direttiva NIS ma tippredix qafas ta' kooperazzjoni tal-Unjoni f'każ ta' incidenti u krizijiet taċ-ċibersigurtà fuq skala kbira.
- (9) Il-Kummissjoni kkonsultat mal-Istati Membri f'zewġ workshops separati ta' konsultazzjoni li saru fi Brussell fil-5 ta' April u fl-4 ta' Lulju 2017 ma' rappreżentanti tal-Istati Membri minn Skwadri ta' Rispons għal Incidenti relatati mas-Sigurtà tal-Kompjuters (CSIRTs), il-Grupp ta' Kooperazzjoni stabbilit mid-Direttiva NIS u l-Grupp ta' Hidma Orizzontali tal-Kunsill dwar Kwistjonijiet ta' Ċiberspazju kif ukoll rappreżentanti mis-Servizz Ewropew għall-Azzjoni Esterna (SEAE), l-ENISA, Europol/EC3 u s-Segretarjat Generali tal-Kunsill (SGK).
- (10) Dan il-Pjan ta' Azzjoni għal rispons koordinat għall-incidenti u l-krizijiet taċ-ċibersigurtà fuq skala kbira fil-livell tal-Unjoni, anness ma' din ir-Rakkomandazzjoni, huwa l-eżitu tal-konsultazzjonijiet imsemmijin hawn fuq u jikkomplementa l-Komunikazzjoni dwar "Insaħhu r-Reżiljenza tal-UE għaċ-Ċibersigurtà u Nrawmu Industrija taċ-Ċibersigurtà Kompetittiva u Innovattiva".
- (11) Il-Pjan ta' Azzjoni jiddeskrivi u jfassal l-oġettivi u l-modi ta' kooperazzjoni bejn l-Istati Membri u l-istituzzjonijiet tal-UE, il-korpi, l-uffiċċji u l-aġenziji (minn hawn 'il quddiem "istituzzjonijiet tal-UE") bhala reazzjoni għal incidenti u krizijiet taċ-ċibersigurtà fuq skala kbira u kif il-mekkaniżmi eżistenti tal-Immaniġġar tal-Krizijiet eżistenti jistgħu jagħmlu użu shih mill-entitajiet eżistenti taċ-ċibersigurtà fil-livell tal-UE.
- (12) Fir-rispons għall-krizi taċ-ċibersigurtà fis-sens tal-premessa 2, il-koordinazzjoni tar-rispons fil-livell politiku tal-Unjoni fi hdan il-Kunsill, jintużaw l-Arranġamenti Integrati tal-UE għal Rispons Politiku f'Sitwazzjonijiet ta' Krizi (IPCR) ⁽²⁾, il-Kummissjoni se tuża l-proċess transsettorjali ta' livell għoli, ARGUS ⁽³⁾ għall-koordinazzjoni f'sitwazzjonijiet ta' krizi Jekk il-krizi tinvolvi dimensjoni esterna importanti, inkella wahda marbuta mal-Politika ta' Sigurtà u ta' Difiza Komuni (PSDK), jiġi attivat il-Mekkaniżmu ta' Rispons għall-Krizijiet (CRM) ⁽³⁾ tas-Servizz Ewropew għall-Azzjoni Esterna (SEAE)
- (13) F'ċerti oqsma, il-mekkaniżmi għall-ġestjoni ta' krizijiet settorjali fil-livell tal-UE jipprevedu livell ta' kooperazzjoni fil-każ ta' incident jew ta' krizi taċ-ċibersigurtà. Pereżempju, fil-qafas tas-Sistema Ewropea ta' Navigazzjoni Globali bis-Satellita (GNSS), id-Deciżjoni tal-Kunsill 2014/496/PESK ⁽⁴⁾ diġà tiddefinixxi r-rwoli rispettivi tal-Kunsill, tar-Rappreżentant Għoli, tal-Kummissjoni, tal-Aġenzija tal-GNSS Ewropea u tal-Istati Membri fil-katina ta' responsabbiltajiet operazzjonali stabbilita għal finijiet ta' rispons għal theddidiet lill-Unjoni, lill-Istati Membri jew lill-GNSS, ukoll f'każ ta' attakki ċibernetiċi. Għalhekk jenhtieg li din ir-rakkomandazzjoni tkun minghajr preġudizzju għal mekkaniżmi bħal dawn.
- (14) L-Istati Membri għandhom ir-responsabbiltà primarja għar-rispons fil-każ ta' incidenti u krizijiet taċ-ċibersigurtà fuq skala kbira li jolqtuhom. Il-Kummissjoni, ir-Rappreżentant Għoli u istituzzjonijiet jew servizzi oħra tal-UE madankollu għandhom rwol importanti, u dan jirriżulta mil-liġi tal-Unjoni inkella mill-fatt li l-incidenti u l-krizijiet taċ-ċibersigurtà jistgħu jolqtu l-oqsma kollha tal-attività ekonomika fis-Suq Uniku, is-sigurtà u r-relazzjonijiet internazzjonali tal-Unjoni, kif ukoll l-Istituzzjonijiet infushom.
- (15) Fil-livell tal-Unjoni, l-atturi ewlenin involuti fir-rispons għall-krizijiet taċ-ċibersigurtà jinkludu l-istrutturi u l-mekkaniżmi l-godda stabbiliti bid-Direttiva NIS, partikolarment in-netwerk ta' Skwadra ta' Rispons għal Incidenti relatati mas-Sigurtà tal-Kompjuters (CSIRTs), kif ukoll l-aġenziji u l-korpi rilevanti, b'mod partikolari l-Aġenzija tal-Unjoni Ewropea dwar is-Sigurtà tan-Netwerks u l-Infurmazzjoni (ENISA), iċ-Ċentru Ewropew taċ-Ċiberkriminalità fi hdan il-Europol (Europol/EC3), iċ-Ċentru ta' Analizi tal-Intelligence tal-Unjoni Ewropea (INTCEN), id-Direttorat tal-Intelligence tal-Istaf Militari tal-UE (EUMS INT) u iċ-Ċentru tas-Sitwazzjonijiet (SITROOM) li jaħdmu flimkien bhala s-SIAC (il-Kapaċità Unika ta' Analizi tal-Intelligence), iċ-Ċellola ta' fużjoni tal-UE kontra t-theddid ibridu (ibbażata fl-INTCEN), l-Iskwadra ta' Rispons f'Emergenza Relatata mal-Kompjuters għal-Istituzzjonijiet tal-UE (CERT-UE) u iċ-Ċentru ta' Koordinazzjoni għal Rispons ta' Emergenza fil-Kummissjoni Ewropea.
- (16) Il-kooperazzjoni fost l-Istati Membri sabiex jirrispondu għall-incidenti taċ-ċibersigurtà fuq livell tekniku hija pprovduta min-Netwerk tas-CSIRTs stabbilit skont id-Direttiva NIS. L-ENISA tipprovd i s-segretarjat għal dan

⁽¹⁾ Id-dokument 14540/16, tal-15 ta' Novembru 2016.

⁽²⁾ Aktar tagħrif jinsab fit-Taqsima 3.1. tal-Appendiċi dwar il-ġestjoni ta' krizijiet, il-mekkaniżmi ta' kooperazzjoni u l-atturi fil-livell tal-UE.

⁽³⁾ Ibid.

⁽⁴⁾ Id-Deciżjoni tal-Kunsill 2014/496/PESK tat-22 ta' Lulju 2014 dwar aspetti tal-iskjerament, l-operazzjoni u l-użu tas-Sistema Ewropea ta' Navigazzjoni Globali bis-Satellita li jaffettwaw is-sigurtà tal-Unjoni Ewropea u li thassar l-Azzjoni Kongunta 2004/552/PESK (ĠU L 219, 25.7.2014, p. 53).

in-Network u tappoġġa b'mod attiv il-kooperazzjoni fost is-CSIRTs. Is-CSIRTs nazzjonali u s-CERT-UE jikkooperaw u jiskambjaw l-informazzjoni fuq bażi volontarja anke, fejn mehtieg, b'rispons għall-incidenti taċ-ċibersigurtà li jaffettwaw Stat Membru wiehed jew aktar. Fuq it-talba ta' rappreżentant ta' CSIRT ta' Stat Membru, jistgħu jiddiskutu u, fejn possibbli, jidentifikaw rispons koordinat għal incident li jkun għe identifikat fil-ġurisdizzjoni ta' dak l-istess Stat Membru; Il-proċeduri rilevanti jiġu stabbiliti fil-Proċeduri Operattivi Standard (SOPs) tan-Network tas-CSIRTs ⁽¹⁾.

- (17) In-network tas-CSIRTs għandu wkoll il-kompitu li jiddiskuti, jespjora u jidentifika forom oħra ta' kooperazzjoni operazzjonali, ukoll fir-rigward ta' kategoriji ta' riskji u incidenti, twissijiet bikrija, għajjnuna reċiproka, prinċipji u modalitajiet għall-koordinazzjoni, fejn l-Istati Membri jirrispondu għal riskji u incidenti transfruntiera.
- (18) Il-Grupp ta' Kooperazzjoni stabbilit mill-Artikolu 11 tad-Direttiva NIS għandu l-kompitu li jipprovi gwida strateġika għall-attivitajiet tan-network tas-CSIRTs u li jiddiskuti l-kapaċitajiet u l-istat ta' thejjiya tal-Istati Membri, u, fuq bażi volontarja, jevalwa l-istrateġiji nazzjonali dwar is-sigurtà tan-network u tas-sistemi tal-informazzjoni u l-effikaċja tas-CSIRTs, u l-identifikazzjoni tal-aqwa Prattiki.
- (19) Grupp ta' ħidma apposta fi ħdan il-Grupp ta' Koordinazzjoni qiegħed ihejji linji gwida għan-notifikar tal-incidenti skont l-Artikolu 14(7) tad-Direttiva NIS, li jirrigwarda ċ-ċirkostanzi li fihom l-operaturi ta' servizzi essenzjali huma mehtieg jinnotifikaw l-incidenti skont l-Artikolu 14(3) u l-format u l-proċedura għal tali notifiċi ⁽²⁾.
- (20) Il-kuxjenza u l-għarfien tas-sitwazzjoni, tal-pożizzjoni ta' riskju u tat-theddiet f'ħin reali, miksuba permezz tar-rappurtar, tal-valutazzjonijiet, tar-riċerka, tal-investigazzjoni u tal-analiżi huma essenzjali biex jittiehdu deċiżjonijiet infurmati sew. Dan l-"għarfien tas-sitwazzjoni" — mill-partijiet ikkonċernati rilevanti kollha — huwa essenzjali għal rispons koordinat effikaċi. L-għarfien tas-sitwazzjoni jinkludi elementi dwar il-kawżi kif ukoll l-impatt u l-origini tal-incident. Huwa magħruf li dan jistrieħ fuq l-iskambju u l-qsim tal-informazzjoni bejn partijiet rilevanti f'format xieraq, permezz ta' tassonomija komuni biex jiġi deskritt l-incident u b'mod li huwa sikur kif xieraq.
- (21) Ir-rispons għall-incidenti taċ-ċibersigurtà jista' jiehu diversi forom, mill-identifikazzjoni ta' miżuri tekniċi li jistgħu jinvolvu żewġ entitajiet jew aktar li jinvestigaw flimkien il-kawżi tekniċi tal-incident (eż. analiżi tal-malware) jew li jidentifikaw modi li permezz tagħhom l-organizzazzjonijiet jistgħu jivvalutaw jekk intlaqtux (eż. indikaturi ta' compromess), sa deċiżjonijiet operazzjonali dwar l-applikazzjoni ta' miżuri bħal dawn u, fil-livell politiku, teħid ta' deċiżjonijiet dwar l-użu ta' strumenti oħra bħall-Qafas għal rispons Kongunt għal attivitajiet ċibernetiċi malizzjużi ⁽³⁾ jew il-protokoll operazzjonali tal-UE għall-ġlieda kontra t-theddid ibridu ⁽⁴⁾, skont xi jkun l-incident.
- (22) Il-fiducja taċ-ċittadini u tan-negozji Ewropej fis-servizzi diġitali hija kruċjali għal suq uniku diġitali b'saħħtu. Għalhekk, il-komunikazzjoni fi żmien ta' kriżi għandha rwol partikolarment importanti fil-mitigazzjoni tal-effetti negattivi tal-incidenti u tal-kriżijiet taċ-ċibersigurtà. Il-komunikazzjoni tista' tintuża wkoll fil-kuntest tal-Qafas għal Rispons Diplomatiku Kongunt bħala mezz biex tiġi influwenzata l-imġiba ta' aggressuri (potenzjali) li jaġixxu minn pajjiżi terzi. L-allinjament tal-komunikazzjoni pubblika biex jitnaqqsu l-effetti tal-incidenti u l-kriżijiet taċ-ċibersigurtà u l-komunikazzjoni pubblika biex jiġu influwenzati l-aggressuri huwa essenzjali għall-effikaċja tar-rispons politiku.
- (23) Il-forniment ta' informazzjoni lill-pubbliku dwar kif jistgħu jimmitigaw l-effetti ta' incident fuq il-livell ta' utent jew ta' organizzazzjoni (eż. l-applikazzjoni ta' patch jew it-teħid ta' azzjonijiet kumplimentari biex tiġi evitata t-theddida, eċċ.), jista' jkun miżura effikaċi għall-mitigazzjoni ta' incident jew kriżi taċ-ċibersigurtà fuq skala kbira.
- (24) Il-Kummissjoni, permezz tal-Infrastruttura ta' servizz diġitali tal-Facilità Nikkollegaw l-Ewropa (CEF), qiegħda tiżviluppa mekkaniżmu għall-kooperazzjoni fuq Pjattaforma ta' Servizzi Ewlenija, magħruf bħala MeliCERTes, bejn is-CSIRTs tal-Istati Membri parteċipanti biex itejbu l-livelli ta' thejjiya, il-kooperazzjoni u r-rispons tagħhom għal theddiet u incidenti ċibernetiċi godda. Il-Kummissjoni, permezz ta' sejhiet kompetittivi għall-proposti għal għotjiet fil-kuntest tas-CEF, qiegħda tikkofinanzja s-CSIRTs fl-Istati Membri bil-hsieb li tejjeb il-kapaċitajiet operazzjonali tagħhom fil-livell nazzjonali.

⁽¹⁾ Fi stadju ta' żvilupp; mistennija jiġu adottati sa tmieim l-2017.

⁽²⁾ Huwa ppjanat li l-linji gwida jitlestew sa tmieim l-2017.

⁽³⁾ Konkluzjonijiet tal-Kunsill dwar Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi ("Għodda tad-Diplomazija Diġitali"), Dok. 9916/17.

⁽⁴⁾ Dokument ta' Ħidma Kongunt tal-Persunal: Protokoll operazzjonali tal-UE kontra t-theddid ibridu, "Playbook tal-UE", SWD(2016) 227 final, il-5 ta' Lulju 2016.

- (25) L-eżerċizzji taċ-ċibersigurtà fil-livell tal-UE huma essenzjali biex tiġi stimolata u tittejjeb il-kooperazzjoni fost l-Istati Membri u s-settur privat. Għal dan l-ghan, mill-2010 'l hawn, l-ENISA torganizza eżerċizzji regolari pan-Ewropej ta' ċiberincidenti ("Cyber Europe").
- (26) Il-Konkluzjonijiet tal-Kunsill ⁽¹⁾ dwar l-Implimentazzjoni tad-Dikjarazzjoni Kongunta mill-President tal-Kunsill Ewropew, il-President tal-Kummissjoni Ewropea u s-Segretarju Ġenerali tal-Organizzazzjoni tat-Trattat tal-Atlantiku tat-Tramuntana jappellaw għal tishih fil-kooperazzjoni fl-eżerċizzji ċibernetiċi permezz tal-parteeċipazzjoni reċiproka tal-persunal feżerċizzji rispettivi, inkluż b'mod partikolari l-Koalizzjoni Ċibernetika u s-Cyber Europe.
- (27) L-ambjent tat-theddid li qed jevolvi kontinwament u l-incidenti reċenti taċ-ċibersigurtà huma indikazzjoni tar-riskju miżjud li qiegħda tiffaċċja l-Unjoni. Jenhtieg li l-Istati Membri jiehdu azzjoni fuq ir-rakkomandazzjoni preżenti mingħajr dewmien u fi kwalunkwe każ sa tmiem l-2018.

ADOTTAT DIN IR-RAKKOMANDAZZJONI:

- (1) Jenhtieg li l-Istati Membri u l-istituzzjonijiet tal-UE jistabbilixxu Qafas ta' Rispons għall-Krizijiet taċ-Ċibersigurtà li jintegra l-ghanijiet u l-modalitajiet tal-kooperazzjoni pprezentati fil-Pjan ta' Azzjoni skont il-prinċipji ta' gwida li hemm deskritti fih.
- (2) Jenhtieg li l-Qafas ta' Rispons għall-Krizijiet taċ-Ċibersigurtà tal-UE, b'mod partikolari, jidentifika l-atturi rilevanti, l-istituzzjonijiet tal-UE u l-awtoritajiet tal-Istati Membri, fuq il-livelli kollha meħtieġa — tekniċi, operazzjonali, strateġiċi/politiċi u jiżviluppa, fejn meħtieġ, proċeduri operattivi standard li jiddefinixxu l-mod li bih dawn jikkooperaw fil-kuntest tal-mekkaniżmi ta' ġestjoni ta' krizijiet tal-UE. Jenhtieg li ssir enfasi fuq l-iffaċilitar tal-iskambju ta' informazzjoni mingħajr dewmien żejjed u l-koordinazzjoni tar-rispons fi każ ta' incidenti u krizijiet ta' ċibersigurtà fuq skala kbira.
- (3) Għal dan l-ghan, jenhtieg li l-awtoritajiet kompetenti tal-Istati Membri jahdmu flimkien biex ikomplu jispeċifikaw il-protokoll li għall-iskambju tal-informazzjoni u l-kooperazzjoni. Jenhtieg li l-Grupp ta' Kooperazzjoni jikkondividi l-esperjenzi f'dawn il-kwistjonijiet mal-Istituzzjonijiet rilevanti tal-UE.
- (4) Jenhtieg li l-Istati Membri jiżguraw li l-mekkaniżmi ta' Ġestjoni Nazzjonali tal-Krizijiet tagħhom jindirizzaw b'mod adegwat ir-rispons għall-incidenti taċ-ċibersigurtà kif ukoll jipprovd u l-proċeduri meħtieġa għall-kooperazzjoni fil-livell tal-UE fi hdan il-kuntest tal-Qafas tal-UE.
- (5) Fir-rigward tal-mekkaniżmi eżistenti tal-UE għall-ġestjoni tal-krizijiet, f'konformità mal-Pjan ta' Azzjoni, jenhtieg li l-Istati Membri, flimkien mas-servizzi tal-Kummissjoni u s-SEAE, jistabbilixxu linji gwida prattiċi ta' implimentazzjoni fir-rigward tal-integrazzjoni tal-entitajiet u l-proċeduri nazzjonali tagħhom għall-ġestjonijiet tal-krizijiet u għaċ-ċibersigurtà f'mekkaniżmi għall-ġestjoni tal-krizijiet tal-UE, b'mod partikolari l-IPCR u s-CRM tal-SEAE. B'mod partikolari, jenhtieg li l-Istati Membri jiżguraw li jeżistu l-istrutturi meħtieġa biex ikun hemm fluss effiċjenti ta' informazzjoni bejn l-awtoritajiet nazzjonali tal-ġestjoni tar-riskju u r-rappreżentanti tagħhom fil-livell tal-UE fil-kuntest tal-mekkaniżmi tal-UE għal sitwazzjonijiet ta' krizi.
- (6) Jenhtieg li l-Istati Membri jagħmlu użu shih mill-opportunitajiet offruti mill-programm tal-Faċilità Nikkollegaw l-Ewropa (CEF) — Infrastrutturi ta' Servizz Diġitali għaċ-Ċibersigurtà (DSI), u jikkooperaw mal-Kummissjoni biex jiżguraw li l-mekkaniżmu ta' kooperazzjoni — il-Pjattaforma ta' Servizzi Ewlenija, li qed tiġi żviluppata attwalment — jipprovd u l-funzjonalitajiet kollha meħtieġa u jissodisfa r-rekwiżiti tagħhom għall-kooperazzjoni, saħansitra fi krizijiet taċ-ċibersigurtà.
- (7) Jenhtieg li l-Istati Membri, bl-għajjnuna tal-ENISA u abbażi tax-xogħol preċedenti f'dan il-qasam, jikkooperaw fl-iżvilupp u l-adozzjoni ta' tassonomija komuni kif ukoll mudell għar-rapporti tal-qagħda attwali biex jiġu deskritti l-kawżi tekniċi u l-impatti ta' incidenti taċ-ċibersigurtà u b'hekk tittejjeb il-kooperazzjoni teknika u operazzjonali bejniethom fi żminijiet ta' krizi. F'dan ir-rigward, jenhtieg li l-Istati Membri jqisu x-xogħol li għaddej bħalissa fi hdan il-Grupp ta' Kooperazzjoni dwar il-linji gwida ta' notifika f'każ ta' incident u b'mod partikolari, aspetti marbuta mal-format tan-notifiki nazzjonali.
- (8) Il-proċeduri stabbiliti fil-Qafas jenhtieg li jiġu ttestjati, u fejn meħtieġ, riveduti, skont it-tagħlimiet meħuda mill-parteeċipazzjoni tal-Istati Membri feżerċizzji nazzjonali, reġjonali u tal-Unjoni, kif ukoll fiċ-ċiberdiplomazija u taċ-ċibersigurtà tan-NATO. B'mod partikolari, jenhtieg li jiġu ttestjati fil-kuntest tal-eżerċizzji tas-Cyber Europe, organizzati mill-ENISA. Cyber Europe 2018 toffri l-ewwel opportunità ta' dan it-tip.

(1) ST 15283/16, 6 ta' Diċembru 2016

- (9) Jenhtieg li l-Istati Membri u l-Istituzzjonijiet tal-UE, fuq bażi regolari, jippratikaw ir-rispons tagħhom għal krizijiet minn incidenti u krizijiet taċ-ċibersigurtà fuq skala kbira flivell nazzjonali u Ewropew, flimkien mar-rispons politiku tagħhom, fejn mehtieg bl-involviment ta' entitajiet mis-settur privat.

Magħmul fi Brussell, it-13 ta' Settembru 2017.

Għall-Kummissjoni
Mariya GABRIEL
Membru tal-Kummissjoni

ANNEX

Pjan ta' Azzjoni għal rispons koordinat għal incidenti u krizijiet taċ-ċibersigurtà transfruntiera fuq skala kbira

INTRODUZZJONI

Dan il-Pjan ta' Azzjoni japplika għall-incidenti taċ-ċibersigurtà li t-tfixkil li jikkawżaw tant ikun kbir li l-Istat Membru kkonċernat ma jkunx jista' jindirizzah wahdu inkella li jolqot żewġ Stati Membri jew aktar jew Istituzzjonijiet tal-UE b'tali impatt wiesa' u sinifikanti inkella minn lat tekniku jew politiku li jkunu jeħtieġu l-koordinazzjoni ta' politika u r-rispons f'waqthom fuq il-livell politiku tal-Unjoni.

L-incidenti taċ-ċibersigurtà bħal dawn fuq skala kbira jitqiesu bħala "križi" taċ-ċibersigurtà.

F'każ ta' križi madwar l-UE b'elementi ċibernetiċi, il-koordinazzjoni tar-rispons fuq il-livell politiku tal-Unjoni għandha ssir mill-Kunsill, bl-użu tal-Arranġamenti Integrati tal-UE għal Rispons Politiku f'Sitwazzjonijiet ta' Križi (IPCR).

Fi hdan il-Kummissjoni, il-koordinazzjoni ser issir f'konformità mas-sistema ta' twissija bikrija ARGUS.

Jekk il-križi tinvolvi dimensjoni esterna importanti jew tkun involuta l-Politika ta' Sigurtà u ta' Difiza Komuni (PSDK), jiġi attivat il-Mekkaniżmu ta' Rispons għall-Krizijiet tal-SEAE.

Il-Pjan ta' Azzjoni jiddeskrivi kif dawn il-mekkaniżmi ta' Ġestjoni tal-Krizijiet stabbiliti sew għandhom jagħmlu użu shih minn entitajiet eżistenti taċ-ċibersigurtà fil-livell tal-UE kif ukoll ta' mekkaniżmi ta' kooperazzjoni bejn l-Istati Membri.

B'dan il-mod, il-Pjan ta' Azzjoni jqis gabra ta' prinċipji gwida (tal-proporzjonalità, tas-sussidjarjetà, tal-komplementarjetà u tal-kunfidenzjalità tal-informazzjoni), jippreżenta l-oġġettivi ewlenin tal-kooperazzjoni (rispons effettiv, għarfien kondiviz tas-sitwazzjoni, messaġġi tal-komunikazzjoni pubblika) fi tliet livelli (strategiku/politiku, operazzjonali u tekniku), il-mekkaniżmi u l-atturi involuti kif ukoll l-attivitajiet biex jintlahqu l-imsemmija għanjiet ewlenin.

Il-Pjan ta' Azzjoni ma jkoprix iċ-ċiklu tal-hajja kollu tal-ġestjoni tal-krizijiet (prevenzjoni/mitigazzjoni, stat ta' thejji, rispons, irkupru), iżda jiffoka fuq ir-rispons. Madankollu, jiġu indirizzati ċerti attivitajiet, b'mod partikolari dawk marbuta mal-ksib ta' għarfien komuni tas-sitwazzjoni.

Huwa importanti wkoll li wiehed jinnotta li l-incidenti taċ-ċibersigurtà jistgħu ikunu l-bidu ta' jew parti minn križi usa' b'impatt fuq setturi oħra. Minhabba li l-maġġoranza tal-krizijiet taċ-ċibersigurtà huma mistennija li jkollhom effetti fuq id-dinja fiżika, kwalunkwe rispons xieraq ikollu jistrieħ kemm fuq azzjonijiet ta' mitigazzjoni ċibernetiċi kif ukoll oħrajn lil hinn miċ-ċibernetika. L-attivitajiet ta' rispons għall-krizijiet ċibernetiċi jenħtieġ li jiġu kkordinati ma' mekkaniżmi oħra għall-ġestjoni tal-krizijiet fil-livelli tal-UE, nazzjonali inkella settorjali.

Fl-aħhar nett, il-Pjan ta' Azzjoni la jissostitwixxi u lanqas ma għandu jippreġudika mekkaniżmi, arranġamenti jew strumenti eżistenti speċifiċi għal settur jew għal politika partikolari, bħalma huwa dak stabbilit għall-Programm tas-Sistema Ewropea tan-Navigazzjoni Globali bis-Satellita (GNSS) ⁽¹⁾.

Prinċipji ta' Gwida

Fil-hidma lejn l-għanjiet, fl-identifikazzjoni tal-attivitajiet meħtieġa u l-assenjar tar-rwoli u tar-responsabbiltajiet lil atturi jew mekkaniżmi rispettivi, ġew applikati dawn il-prinċipji ta' gwida, u jeħtieġ li dawn jiġu rispettati fit-thejji ta' linji gwida ta' implimentazzjoni fil-ġejjieni.

Proporzjonalità: Il-maġġoranza l-kbira tal-incidenti taċ-ċibersigurtà li jolqtu lill-Istati Membri jkunu 'l bogħod ferm minn dak li wiehed jista' jqis bħala "križi" nazzjonali, wisq inqas wahda Ewropea. Il-baži tal-kooperazzjoni bejn l-Istati Membri fir-rispons għal incidenti bħal dawn hija pprovduta min-netwerk ta' Skwadri ta' Rispons għal Incidenti relatati mas-Sigurtà tal-Kompjuters (CSIRTs) stabbilit mid-Direttiva NIS ⁽²⁾. Is-CSIRTs nazzjonali jikkooperaw u jiskambjaw l-informazzjoni fuq baži volontarja kuljum, fejn meħtieġ b'rispons għal incidenti taċ-ċibersigurtà li jaffettwaw Stat Membru wiehed jew aktar, f'konformità mal-Proċeduri Operattivi Standard tan-Netwerk tas-CSIRTs (SOPs). Il-Pjan ta' Azzjoni għalhekk għandu jagħmel użu shih minn dawn is-SOPs u kwalunkwe kompit addizzjonali speċifiċi għal-krizijiet taċ-ċibersigurtà għandhom ikunu riflessi fih.

⁽¹⁾ Id-Deciżjoni 2014/496/PESK.

⁽²⁾ Id-Direttiva (UE) 2016/1148.

Sussidjarjetà: Il-prinċipju tas-sussidjarjetà huwa wiehed kruċjali. L-Istati Membri għandhom ir-responsabbiltà primarja għar-rispons fil-każ ta' incidenti jew krizijiet taċ-ċibersigurtà li jolqtuom fuq skala kbira. Il-Kummissjoni, is-Servizz Ewropew għall-Azzjoni Esterna u Istituzzjonijiet, Uffiċċji, Aġenziji u Korpi oħra tal-UE madankollu għandhom rwol importanti. Dan ir-rwol huwa stabbilit biċ-ċar fl-arranġamenti tal-IPCR iżda jirriżulta wkoll mill-liġi tal-Unjoni inkella sempliċement mill-fatt li l-incidenti u l-krizijiet taċ-ċibersigurtà jolqtu l-oqsma kollha tal-attività ekonomika fis-Suq Uniku, is-sigurtà u r-relazzjonijiet internazzjonali tal-Unjoni, kif ukoll l-Istituzzjonijiet infushom.

Komplementarjetà: Il-Pjan ta' Azzjoni jqijs kompletament il-mekkaniżmi eżistenti għall-ġestjoni tal-krizijiet fil-livell tal-Unjoni, jiġifieri l-arranġamenti Integrati tal-UE għal Rispons Politiku f'Sitwazzjonijiet ta' Krizi (IPCR, l-ARGUS, u l-Mekkaniżmu tal-SEAE għar-Rispons għall-krizijiet, jintegra fihom l-istrutturi u l-mekkaniżmi l-ġodda stabbiliti bid-Direttiva NIS, partikolarment in-network ta' Skwadra ta' Rispons għal Incidenti relatati mas-Sigurtà tal-Kompjuters (CSIRTs), kif ukoll l-aġenziji u l-korpi rilevanti, b'mod partikolari l-Aġenzija tal-Unjoni Ewropea dwar is-Sigurtà tan-Networks u l-Infommazzjoni (ENISA), iċ-Ċentru Ewropew taċ-Ċiberkriminalità fi hdan il-Europol (Europol/EC3), iċ-Ċentru ta' Analizi tal-Intelligence tal-Unjoni Ewropea (INTCEN), id-Direttorat tal-Intelligence tal-Istaff Militari tal-UE (EUMS INT) u iċ-Ċentru tas-Sitwazzjonijiet (SITROOM) li jaħdmu flimkien bhala s-SIAC (il-Kapaċità Unika ta' Analizi tal-Intelligence); iċ-Ċellola ta' Fużjoni Ibrida tal-UE (abbazi tal-INTCEN); u l-Iskwadra ta' Rispons f'Emerġenza Relatata mal-Kompjuters għall-Istituzzjonijiet, il-Korpi u l-Aġenziji tal-UE (CERT-UE). Hu u jagħmel dan, il-Pjan ta' Azzjoni jehtieg li jiżgura wkoll li l-interazzjoni u l-kooperazzjoni tagħhom jiksbu l-oġġla livell ta' komplementarjetà u l-inqas livell ta' rduppjar tal-isforzi.

Kunfidenzjalità tal-informazzjoni: L-iskambji kollha tal-informazzjoni fil-kuntest tal-Pjan ta' Azzjoni jridu jikkonformaw mar-regoli applikabbli dwar is-sigurtà ⁽¹⁾, dwar il-harsien tad-dejta personali u dwar il-Protokoll dwar il-Kondiviżjoni ta' Informazzjoni. ⁽²⁾ Għall-iskambju tal-informazzjoni klassifikata, irrispettivament mill-iskema ta' klassifikazzjoni li tiġi applikata, għandhom jintużaw għodod akkreditati disponibbli ⁽³⁾. Fir-rigward tal-ipproċessar ta' dejta personali, se jirrispetta r-regoli tal-UE applikabbli, b'mod partikolari r-Regolament Generali dwar il-Protezzjoni tad-Dejta ⁽⁴⁾, id-Direttiva dwar il-Privatezza Elettronika ⁽⁵⁾ kif ukoll ir-Regolament ⁽⁶⁾“dwar il-protezzjoni tal-individwi fir-rigward tal-ipproċessar ta' dejta personali mill-istituzzjonijiet, il-korpi, l-uffiċċji u l-aġenziji tal-Unjoni u dwar il-moviment liberu ta' tali dejta”.

Għanijiet ewlenin

Il-kooperazzjoni fil-kuntest tal-Pjan ta' Azzjoni ssegwi l-approċċ fuq tliet livelli msemmi hawn fuq — politiku, operazzjonali u tekniku. F'kull livell, il-kooperazzjoni tista' tinkludi l-iskambju ta' informazzjoni kif ukoll azzjonijiet kongunti, u hija mmirata li tikseb l-għanijiet ewlenin li ġejjin.

- Iffaċilitar ta' rispons effikaċi; Ir-rispons jista' jiehu diversi forum, mill-identifikazzjoni ta' miżuri tekniċi li jistgħu jinvolvu żewġ entitajiet jew aktar li jinvestigaw flimkien il-kawzi tekniċi tal-incident (eż. analiżi tal-malware) jew li jidentifikaw modi li bihom l-organizzazzjonijiet jistgħu jivvalutaw jekk intlaqtux (eż. indikaturi ta' kompromess), sa deċiżjonijiet operazzjonali dwar l-applikazzjoni ta' miżuri tekniċi bħal dawn u, fil-livell politiku, teħid ta' deċiżjonijiet dwar l-iskattar ta' strumenti oħra bħall-Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi (“għodda tad-diplomazija ċibernetika”) jew il-protokoll operazzjonali tal-UE għall-ġlieda kontra t-theddid ibridu, skont xi jkun l-incident.
- Kondiviżjoni tal-għarfien tas-sitwazzjoni; għal rispons koordinat huwa meħtieġ għarfien tajjeb biżżejjed tal-avvenimenti hekk kif ikunu qegħdin isehhu, mill-partijiet ikkonċernati rilevanti kollha fuq it-tliet livelli kollha (tekniku, operazzjonali u politiku). L-għarfien tas-sitwazzjoni jista' jinkludi elementi teknoloġiċi dwar il-kawzi kif ukoll l-impatt u l-orijini tal-incident. Peress li l-incidenti taċ-ċibersigurtà jistgħu jolqtu varjetà wiesgħa ta' setturi (il-finanzi, l-enerġija, it-trasport, il-kura tas-saħħa, eċc.), huwa kruċjali li l-informazzjoni xierqa, f'format xieraq, tasal għand il-partijiet ikonċernati kollha mingħajr telf ta' żmien.

⁽¹⁾ Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41) u d-Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-Regoli tas-Sigurtà għall-Protezzjoni ta' Informazzjoni klassifikata tal-UE (ĠU L 72, 17.3.2015, p. 53); id-Deciżjoni tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tad-19 ta' April 2013 dwar ir-regoli ta' sigurtà għas-Servizz Ewropew għall-Azzjoni Esterna (GU C 190, 29.6.2013, p. 1); id-Deciżjoni tal-Kunsill 2013/488/UE tat-23 ta' Settembru 2013 dwar ir-Regoli tas-Sigurtà għall-Protezzjoni ta' Informazzjoni Klassifikata tal-UE (ĠU L 274, 15.10.2013, p. 1).

⁽²⁾ <https://www.first.org/ttp/>

⁽³⁾ F'Gunju 2016, dawn il-kanali tat-trażmissjoni kienu jinkludu s-CIMS (is-Sistema ta' Ġestjoni tal-Infommazzjoni Klassifikata), ACID (algoritmu ta' kriptaġġ), RUE (sistema sikura għall-holqien, l-iskambju u l-hżin ta' dokumenti RESTREINT UE/EU RESTRICTED) u SOLAN. Mezzi oħra għal eż. it-trażmissjoni tal-informazzjoni klassifikata, jinkludu PGP jew S/MIME.

⁽⁴⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' dejta personali u dwar il-moviment liberu ta' tali dejta, u li jħassar id-Direttiva 95/46/KE (ir-Regolament Generali dwar il-Protezzjoni tad-Dejta) (ĠU L 119, 4.5.2016, p. 1).

⁽⁵⁾ Id-Direttiva 2002/58/KE tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-dejta personali u l-protezzjoni tal-privatezza fis-settur tal-komunikazzjoni elettronika (id-Direttiva dwar il-privatezza u l-komunikazzjoni elettronika) (ĠU L 201, 31.7.2002, p. 37).

⁽⁶⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dak id-dejta (GU L 8, 12.1.2001, p. 1) — qed jiġi rivedut.

- Qbil dwar messaġġi ewlenin komunikati lill-pubbliku ⁽¹⁾; Il-komunikazzjoni f'sitwazzjoni ta' kriżi għandha rwol importanti fil-mitigazzjoni tal-effetti negattivi tal-inċidenti u tal-kriżijiet taċ-ċibersigurtà iżda tista' tkun ukoll utli bhala mezz biex tiġi influwenzata l-imġiba tal-aggressuri (potenzjali). Messaġġ xieraq jista' wkoll iservi biex jindika biċ-ċar il-konsegwenzi ta' rispons diplomatiku biex tiġi influwenzata l-imġiba tal-aggressuri. L-allinjament tal-komunikazzjoni pubblika biex jitnaqqsu l-effetti negattivi tal-inċidenti u l-kriżijiet taċ-ċibersigurtà mal-komunikazzjoni pubblika biex jiġu influwenzati l-aggressuri huwa essenzjali għall-effikaċja ta' rispons politiku. Ta' importanza partikolari fiċ-ċibersigurtà huwa t-tixrid ta' informazzjoni utli u preċiża dwar kif il-pubbliku jista' jimmitiga l-effetti ta' inċident (eż. l-applikazzjoni ta' patch jew it-tehid ta' azzjonijiet kumplimentari biex tiġi evitata t-theddida, eċċ.).

KOOPERAZZJONI BEJN L-ISTATI MEMBRI U L-ISTATI MEMBRI U L-ATTURI TAL-UE FIL-LIVELLI TEKNIĊI, OPERAZZJONALI U STRATEĠIĊI/POLITICI

Rispons effikaċi għal inċidenti jew kriżijiet taċ-ċibersigurtà fuq skala kbira fil-livell tal-UE jiddependi fuq kooperazzjoni effikaċi mil-lat tekniku, operazzjonali u strateġiku/politiku.

F'kull livell, l-atturi involuti jenhtieg li jwettqu kompiti speċifiċi fir-rigward tal-ksib ta' tliet ghanijiet prinċipali:

- Ir-rispons ikkoordinat
- Għarfien komuni tas-sitwazzjoni;
- Komunikazzjoni pubblika

Matul l-inċidenti jew il-kriżi, livelli aktar baxxi ta' kooperazzjoni iwissu, jinfurmaw u jappoġġaw il-livelli oghla, u l-livelli oghla jipprovdu l-gwida ⁽²⁾ u d-deċiżjonijiet lil-livelli aktar baxxi, kif xieraq.

Kooperazzjoni fuq il-livell tekniku

Ambitu tal-attivitajiet:

- Indirizzar ⁽³⁾ tal-inċidenti matul kriżi taċ-ċibersigurtà
- Monitoraġġ u sorveljanza tal-inċident, flimkien ma' analiżi kontinwa tat-theddiet u tar-riskji.

Atturi potenzjali

Fil-livell tekniku, il-mekkanizmu ċentrali għall-kooperazzjoni fil-Pjan ta' Azzjoni huwa n-Netwerk tas-CSIRTs, ippresedut mill-Presidenza u b'segretarjat ipprovdut mill-ENISA.

- L-Istati Membri:
 - Awtoritajiet kompetenti u Punti uniċi ta' Kuntatt stabbiliti skont id-Direttiva NIS
 - CSIRTs
- Korpi, Uffiċċji, Aġenziji tal-UE
 - ENISA
 - Europol/EC3
 - CERT-UE

⁽¹⁾ Huwa importanti li wiehed jinnota li komunikazzjoni pubblika tista' tfisser kemm komunikazzjoni dwar l-inċident lill-pubbliku kollu kemm hu kif ukoll komunikazzjoni ta' informazzjoni aktar teknika jew operazzjonali lil setturi kritiċi u/jew dawk li jkunu ntlagtu. Dan jista' jirrikjedi l-użu ta' mezzi ta' tixrid kunfidenzjali u l-użu ta' għodod/pjattaformi tekniki speċifiċi. Fi kwalunkwe każ, il-komunikazzjoni mal-operaturi u mal-pubbliku ġenerali fi kwalunkwe Stat Membru, hija l-prerogattiva u r-responsabbiltà ta' kull Stat Membru. Għalhekk, f'konformità mal-prinċipju tas-sussidjarjetà pprezentat hawn fuq, l-Istati Membri u s-CSIRTs nazzjonali għandhom ir-responsabbiltà aħharja għall-informazzjoni li tixxerred fit-territorju u fil-kostitwenza tagħhom rispettivament.

⁽²⁾ "permiss għall-azzjoni" — fid-dawl ta' kriżi ta' ċibersigurtà, huwa ta' importanza kruċjali li r-reazzjonijiet isiru fl-iqsar zmien possibbli biex jiġu stabbiliti l-azzjonijiet ta' mitigazzjoni xierqa. Biex dawn il-hinjiet ta' reazzjoni qosra jkunu possibbli, Stat Membru jista' johroġ "permiss għall-azzjoni" lil Stat Membru ieħor biex dan ikun jista' jieħu azzjoni immedjata mingħajr ma jkollu għalfejn jikkonsulta ma' livelli oghla jew istituzzjonijiet tal-Unjoni u jekk dan ma jkunx meħtieġ għal inċident partikolari, jgħaddi mill-kanali uffiċjali kollha li jkunu normalment meħtieġa (eż. CSIRT m'għandux għalfejn jikkonsulta ma' livelli oghla biex jipprezenta informazzjoni prezzjuża lil CSIRT fi Stat Membru ieħor).

⁽³⁾ "l-indirizzar ta' inċident" tfisser il-proċeduri kollha li jghinu d-detezzjoni, l-analiżi u t-trażżin ta' inċident u r-rispons għalih;

- Il-Kummissjoni Ewropea
 - L-ERCC (servizz operazzjonali 24/7 fi hdan DG ECHO), u s-servizz ewlieni deżinjat (li ghandu jintagħżel bejn DG CNECT u DG HOME skont in-natura partikolari tal-inċident), is-Segretarjat Ġenerali (is-segretarjat ARGUS), DG HR (Direttorat tas-Sigurtà), DG DIGIT (Operazzjonijiet tas-Sigurtà fl-IT).
 - Għal aġenziji oħra tal-UE ⁽¹⁾, id-DĠ ġenitur rispettiv fi hdan il-Kummissjoni jew l-SEAE (l-ewwel punt ta' kuntatt).
- SEAE
 - SIAC (Kapacità Unika ta' Analizi tal-Intelligence: EU INTCEN u EUMS INT)
 - Iċ-Ċentru tas-Sitwazzjonijiet tal-UE u s-servizz ġeografiku jew tematiku nominat.
 - Iċ-Ċellola ta' Fuzjoni tal-UE Kontra t-Theddid Ibridu (parti mill-EU INTCEN — iċ-ċibersigurtà f'kuntast ibridu)

Għarfien komuni tas-sitwazzjoni:

- Bħala parti mill-kooperazzjoni regolari fuq livell tekniku b'appoġġ għall-għarfien tas-sitwazzjoni fl-Unjoni, l-ENISA, fuq bażi regolari, għandha thejji r-Rapport tas-Sitwazzjoni rigward iċ-Ċibersigurtà fl-UE dwar l-inċidenti u t-theddidiet, abbażi ta' informazzjoni disponibbli pubblikament, l-analizi u r-rapporti tagħha kondiviżi magħha mis-CSIRTs tal-Istati Membri (fuq bażi volontarja) jew il-Punti Uniċi ta' Kuntatt tad-Direttiva NIS, iċ-Ċentru Ewropew ta' Ċiberkriminalità (EC3) fil-Europol u s-CERT-UE u, fejn xieraq, iċ-Ċentru ta' Analizi tal-Intelligence tal-Unjoni Ewropea (INTCEN) tas-Servizz Ewropew għall-Azzjoni Esterna (l-SEAE). Ir-rapport għandu jittqiegħed għad-dispożizzjoni tal-istanzi rilevanti tal-Kunsill, tal-Kummissjoni, tal-HRVP u tan-Netwerk tal-CSIRTs.
- F'każ ta' inċident maġġuri, il-President tan-Netwerk tas-CSIRTs, bl-għajna tal-ENISA, thejji Rapport tas-Sitwazzjoni dwar Incident ta' Ċibersigurtà tal-UE ⁽²⁾ li jiġi ppreżentat lill-Presidenza, lill-Kummissjoni u lill-HRVP permezz tas-CSIRT tal-Presidenza b'rotazzjoni.
- *L-aġenziji l-oħra kollha tal-UE* jirrapportaw lid-DĠGs ġenituri rispettivi tagħhom, li min-naħa tagħhom jirrapportaw lis-servizz ewlieni tal-Kummissjoni.
- *CERT-UE* tipprovdi r-rapporti tekniċi lin-Netwerk tas-CSIRTs, lill-istituzzjonijiet tal-UE u lill-aġenziji (kif xieraq) kif ukoll lill-ARGUS (jekk din tkun attivata).
- *Europol/EC3* ⁽³⁾ u *CERT-UE* jipprovdu analizi forensika esperta tal-artifatti tekniċi u informazzjoni teknika oħra lin-netwerk tas-CSIRTs.
- L-SEAE SIAC: F'isem l-INTCEN, iċ-Ċellola ta' Fuzjoni tal-UE Kontra t-Theddid Ibridu tirrapporta lid-dipartimenti rilevanti tal-SEAE.

Rispons:

- *In-Netwerk tas-CSIRTs* jiskambja dettaljali tekniċi u analizijiet dwar l-inċident, bħalma huma l-indirizzi IP, indikaturi tal-kompromess ⁽⁴⁾ eċċ. Informazzjoni bħal din għandha tiġi pprovduta mingħajr dewmien żejjed lill-ENISA u mhux aktar tard minn 24 siegħa minn meta jiġi identifikat l-inċident.
- F'konformità mal-Proċeduri Operattivi Standard tan-Netwerk tas-CSIRTs, il-membri tiegħu jikkooperaw flimkien biex janalizzaw l-artifatti tekniċi disponibbli u informazzjoni teknika oħra marbuta mal-inċident bil-għan li jiddeterminaw il-kawża kif ukoll miżuri tekniċi possibbli għall-mitigazzjoni tiegħu.
- L-ENISA tghin lis-CSIRTs fl-attivatajiet tekniċi tagħhom li jistrieħu fuq l-għarfien espert tagħha, f'konformità mal-mandat tagħha ⁽⁵⁾.

⁽¹⁾ L-aġenziji jew il-korpi rilevanti tal-UE jkunu involuti skont in-natura u l-impatt tal-inċident fuq setturi tal-attività differenti (il-finanzi, it-trasport, l-enerġija, il-kura tas-saħħa, eċċ.).

⁽²⁾ Ir-Rapport tas-Sitwazzjoni dwar Incident ta' Ċibersigurtà tal-UE huwa aggregazzjoni ta' rapporti nazzjonali pprovduta mis-CSIRTs nazzjonali. Il-format tar-rapport għandu jiġi deskritt fl-SOPs tan-Netwerk tas-CSIRTs.

⁽³⁾ Skont il-qafas legali tal-EC3, kif ukoll skont il-kundizzjonijiet u l-proċeduri stabbiliti fih.

⁽⁴⁾ Indikatur ta' kompromess (IOC) — fil-forensika tal-kompjuter, hija artifatt osservat fuq netwerk, inkella f'sistema operattiva li b'kunfidenza għolja, tindika intrużjoni ta' kompjuter. IOCs tipiċi huma firma ta' virus u indirizzi IP, MD5 hashes jew fajls jew URLs assoċjati ma' malware inkella ismijiet ta' domains ta' servers li jikkmandaw u jikkontrollaw botnet.

⁽⁵⁾ Proposta għal Regolament dwar l-ENISA, l-Aġenzija Ewropea dwar iċ-Ċibersigurtà u li jhassar ir-Regolament (UE) Nru 526/2013, u dwar iċ-ċertifikkazzjoni ta' ċibersigurtà fit-Teknoloġiji tal-Infommazzjoni u tal-Komunikazzjoni ("Att dwar iċ-Ċibersigurtà"), 13 ta' Settembru 2017

- Is-CSIRTs tal-Istati Membri jikkoordinaw l-attivitajiet tar-risponsi tekniċi tagħhom bl-għajjnuna tal-ENISA u tal-Kummissjoni.
- L-SEAE SIAC: Fisem l-INTCEN, iċ-Ċellola ta' Fuzjoni tal-UE kontra t-Theddid Ibridu tistabbilixxi l-proċess tal-għbir biex tiġbor il-provi inizjali attivi.

Komunikazzjoni pubblika:

- Is-CSIRTs jipproduċu avvizi tekniċi ⁽¹⁾ u twissijiet ta' vulnerabbiltà ⁽²⁾ u jxerrduhom fil-komunitajiet rispettivi tagħhom u mal-pubbliku, wara li jkunu seħħew il-proċeduri ta' awtorizzazzjoni applikabbli f'kull każ.
- L-ENISA tiffaċilita l-produzzjoni u t-tixrid tal-komunikazzjonijiet komuni tan-Netwerk tas-CSIRTs.
- L-ENISA tikkoordina l-attivitajiet ta' komunikazzjoni pubbliċi tagħha man-Netwerk tas-CSIRTs u s-Servizz tal-Kelliem Ewlieni tal-Kummissjoni.
- L-ENISA u l-EC3 jikkoordinaw l-attivitajiet ta' komunikazzjoni pubblika tagħhom abbażi tal-għarfien komuni tas-sitwazzjoni maqbul fost l-Istati Membri. It-tnejn jikkoordinaw l-attivitajiet ta' komunikazzjoni pubblika tagħhom mas-Servizz tal-Kelliem Ewlieni tal-Kummissjoni.
- Jekk il-kriżi tinvolvi dimensjoni esterna inkella wahda marbuta mal-Politika ta' Sigurtà u ta' Difiza Komuni, il-komunikazzjoni pubblika għandha tiġi koordinata mal-SEAE u mas-Servizz tal-Kelliem Ewlieni tal-HRVP.

Kooperazzjoni fuq il-livell tekniku

Ambitu tal-attivitajiet:

- Thejjija tat-tehid tad-deċiżjonijiet fil-livell politiku,
- Koordinazzjoni tal-ġestjoni tal-kriżi taċ-ċibersigurtà (kif xieraq)
- Valutazzjoni tal-konsegwenzi u l-impatt fil-livell tal-UE u proposti għal azzjonijiet ta' mitigazzjoni possibbli

Atturi potenzjali

- L-Istati Membri:
 - Awtoritajiet Kompetenti u Punti Uniċi ta' Kuntatt stabbiliti skont id-Direttiva NIS
 - CSIRTs, Aġenziji taċ-Ċibersigurtà
 - Awtoritajiet Settorjali nazzjonali oħra (fil-każ ta' incident jew kriżi multisettorjali)
- Korpi, Uffiċċji, Aġenziji tal-UE
 - ENISA
 - Europol/EC3
 - CERT-UE
- Il-Kummissjoni Ewropea
 - il-(Viċi) Segretarju Ġenerali SG (proċess ARGUS)
 - DĠ CNECT/HOME
 - Awtorità għas-Sigurtà tal-Kummissjoni
 - DĠs oħra (fil-każ ta' incident jew kriżi multisettorjali)

⁽¹⁾ Parir ta' natura teknika fir-rigward tal-każi tal-incident u azzjonijiet ta' mitigazzjoni possibbli.

⁽²⁾ Informazzjoni dwar il-vulnerabbiltà teknika li tkun qiegħda tiġi sfruttata biex thalli impatt negattiv fuq is-sistemi tal-IT

- SEAE
 - il-(Viċi) Segretarju Ġenerali għar-rispons għall-kriżijiet SIAC (UE INT-CEN u EUMS INT)
 - Iċ-Ċellola ta' Fużjoni tal-UE Kontra t-Theddid Ibridu
- Il-Kunsill
 - il-Presidenza (Presidenza tal-Grupp ta' Hidma Orizzontali dwar Kwistjonijiet Ċibernetiċi inkella l-COREPER⁽¹⁾) b'appoġġ mill-SĠK jew mill-KPS⁽²⁾ u — jekk dawn ikunu attivati, bl-appoġġ tal-arranġamenti tal-IPCR;

Għarfien tas-sitwazzjoni:

- Appoġġ għall-produzzjoni ta' rapporti politiċi/strateġiċi (eż. l-ISAA fil-każ tal-attivazzjoni tal-IPCR);
- Il-Grupp ta' Hidma Orizzontali tal-Kunsill dwar Kwistjonijiet Ċibernetiċi jhejji l-laqgħa l-Coreper jew tal-KPS kif xieraq.
- Fil-każ ta' attivazzjoni tal-IPCR,
 - Il-Presidenza tista' tlaqqa' diskussjonijiet b'appoġġ għat-thejjiet tagħha għall-Coreper jew il-KPS, bl-involvement tal-partijiet ikkonċernati rilevanti fl-Istati Membri, l-istituzzjonijiet, l-aġenziji u partijiet terzi bħal pajjiżi mhux tal-UE u organizzazzjonijiet internazzjonali. Dawn huma laqgħat ta' kriżi biex jiġu identifikati punti ta' kongestjoni u jsiru proposti għall-azzjoni għal kwistjonijiet intersettorjali.
 - Is-Servizz ewlieni tal-Kummissjoni jew l-SEAE bhala mexxej tal-ISAA, ihejji r-rapport tal-ISAA permezz tal-kontribuzzjonijiet mill-ENISA, min-Netwerk tas-CSIRTS, il-Europol/EC3, l-EUMS INT, INT-CEN u l-partijiet rilevanti kollha l-oħra. Ir-rapport tal-ISAA jirrappreżenta valutazzjoni mifruxa madwar l-UE abbażi tal-korrelazzjoni tal-incidenti tekniċi u l-valutazzjoni tal-kriżi (analizi tat-theddid, valutazzjoni tar-riskju, konsegwenzi u effetti mhux tekniċi, aspetti mhux ċibernetiċi tal-incident jew tal-kriżi, eċċ.) li tkun magħmula apposta skont il-htigijiet operazzjonali u politiċi.
- Fil-każ ta' attivazzjoni tal-ARGUS
 - CERT-UE u EC3⁽³⁾ jikkontribwixxu direttament għall-iskambju tal-informazzjoni fi hdan il-Kummissjoni.
- Fil-każ li jiġi attivat il-Mekkaniżmu ta' Rispons għall-Kriżijiet tal-SEAE:
 - Is-SIAC tintensifika l-ġbir tal-informazzjoni u tiġbor l-informazzjoni mis-sorsi kollha kif ukoll thejji analizi u valutazzjoni tal-incident.

Rispons (fuq talba mil-livell politiku):

- Kooperazzjoni transfruntiera ma' Punt Uniku ta' Kuntatt u Awtoritajiet Nazzjonali Kompetenti (Direttiva NIS) biex jiġu mitigati l-konsegwenzi u l-effetti.
- Attivazzjoni tal-miżuri kollha tekniċi ta' mitigazzjoni u koordinazzjoni tal-kapaċitajiet tekniċi meħtieġa biex jitwaqqaf jew jitnaqqas l-impatt tal-attakki fuq is-sistemi ta' informazzjoni mmirati.
- Kooperazzjoni u, jekk jiġi deċiż hekk, koordinazzjoni tal-kapaċitajiet tekniċi lejn rispons kongunt jew kollaborattiv f'konformità mal-**SOP tan-Netwerk tas-CSIRTS**.
- Valutazzjoni tal-htieġa għall-kooperazzjoni mal-partijiet terzi rilevanti.
- (fejn attivat) Tehid tad-Deciżjonijiet fi hdan il-proċess tal-ARGUS.
- (fejn attivat) Thejjija ta' deciżjonijiet u koordinazzjoni taht l-arranġamenti tal-IPCR.
- (fejn attivat) Appoġġ għall-proċess tat-tehid tad-deciżjonijiet tal-SEAE permezz tal-Mekkaniżmu tar-Rispons għall-Kriżijiet tal-SEAE, ukoll fir-rigward ta' kuntatti ma' pajjiżi terzi u organizzazzjonijiet internazzjonali kif ukoll kwalunkwe miżura mmirata lejn il-harsien tal-missjonijiet u l-operazzjonijiet tal-PSDK u d-delegazzjonijiet tal-UE.

⁽¹⁾ Il-Kumitat tar-Rappreżentanti Permanenti jew Coreper (l-Artikolu 240 tat-Trattat dwar il-Funzjonament tal-Unjoni — TFUE) huwa responsabbli mit-thejjija tax-xogħol tal-Kunsill tal-Unjoni Ewropea.

⁽²⁾ Il-Kumitat Politiku u ta' Sigurtà huwa Kumitat tal-Kunsill tal-Unjoni Ewropea li jittratta dwar il-politika Esterna u ta' Sigurtà Komuni (PESK) imsemmija fl-Artikolu 38 tat-Trattat dwar l-Unjoni Ewropea

⁽³⁾ Skont il-qafas legali tal-EC3, kif ukoll skont il-kundizzjonijiet u l-proċeduri stabbiliti fih.

Komunikazzjoni pubblika:

- Qbil dwar messaġġi pubbliċi rigward l-incident.
- Jekk il-kriżi tinvolvi dimensjoni esterna inkella wahda marbuta mal-Politika ta' Sigurtà u ta' Difiza Komuni (CSDP), il-komunikazzjoni pubblika għandha tiġi koordinata mal-SEAE u mas-Servizz tal-Kelliem Ewlieni tal-HRVP.

Kooperazzjoni fil-livell strateġiku/politiku

Atturi potenzjali

- Għall-Istati Membri, il-Ministru responsabbli għaċ-ċibersigurtà
- Għall-Kunsill Ewropew, il-President.
- Għall-Kunsill, il-Presidenza b'rotazzjoni
- Meta jkunu involuti miżuri fil-kuntest tal-“Għodda tad-Diplomazija Ċibernetika”, il-KPS u l-Grupp ta' Hidma Orizzontali.
- Għall-Kummissjoni Ewropea, il-President jew il-Viċi President delegat/Kummissarju.
- Ir-Rappreżentant Għoli tal-Unjoni għall-Politika Barranija u tas-Sigurtà/il-Viċi President tal-Kummissjoni

Ambitu tal-attivitajiet: Ġestjoni strateġika u politika kemm ta' aspetti ċibernetiċi kif ukoll mhux ċibernetiċi tal-kriżi, fosthom miżuri fil-kuntest tal-Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi.

Għarfien komuni tas-sitwazzjoni:

- Identifikazzjoni tal-impatti tat-tfixkil ikkawżat mill-kriżi fuq il-funzjonament tal-Unjoni;

Rispons:

- Attivazzjoni ta' mekkaniżmi/strumenti addizzjonali għall-ġestjoni tal-kriżi, skont in-natura u l-impatt tal-incident. Dawn jistgħu jinkludu, pereżempju, il-Mekkanizmu għall-Protezzjoni Ċivili.
- It-teħid ta' miżuri fi hdan il-Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi.
- Faċilitazzjoni tal-appoġġ ta' emerġenza għall-Istati Membri, pereżempju bl-attivazzjoni tal-Fond għar-Rispons ta' Emerġenza taċ-Ċibersigurtà ⁽¹⁾ ladarba dan isir applikabbli.
- Kooperazzjoni u Koordinazzjoni mal-organizzazzjonijiet internazzjonali, fejn xieraq, bħalma huma n-Nazzjonijiet Uniti (NU), l-Organizzazzjoni għas-Sigurtà u l-Kooperazzjoni fl-Ewropa (OSKE) u b'mod partikolari, n-NATO.
- Valutazzjoni tal-implikazzjonijiet tas-sigurtà u tad-difiza nazzjonali.

Komunikazzjoni Pubblika:

Deciżjoni dwar strateġija komuni għall-komunikazzjoni mal-pubbliku;

RISPONS KOORDINAT MAL-ISTATI MEMBRI FIL-LIVELL TAL-UE FIL-QAFAS TAL-ARRANĠAMENTI TAL-IPCR


F'konformità mal-prinċipju tal-komplementarjetà fil-livell tal-UE, din it-taqsimha tintroduċi u tiffoka b'mod partikolari fuq l-għan ewlieni kif ukoll fuq ir-responsabbiltajiet u l-attivitajiet tal-Awtoritajiet tal-Istati Membri, tan-netwerk tas-CSIRTs, tas-CERT-UE, tal-Europol/EC3, tal-INTCEN, taċ-Ċellola ta' Fuzjoni tal-UE Kontra t-Theddid Ibridu u tal-Grupp ta' Hidma Orizzontali tal-Kunsill dwar kwistjonijiet Ċibernetiċi fi hdan il-proċess tal-IPCR. Il-partijiet involuti huma mistennija jaġixxu f'konformità mal-proċeduri stabbiliti fil-livell tal-UE jew dak nazzjonali.

Huwa essenzjali li wiehed iżomm f'moħħu, kif jidher fil-Figura 1, irrispettivament mill-attivazzjoni tal-mekkanizmi ta' ġestjoni tal-kriżi tal-UE, li l-attivitajiet fuq livell nazzjonali, kif ukoll il-kooperazzjoni fi hdan in-Netwerk tas-CSIRTs (fejn meħtieġ), isehhu matul kwalunkwe incident/kriżi skont il-prinċipji tas-sussidjarjetà u tal-proporzjonalità.

⁽¹⁾ Il-Fond ta' Emerġenza taċ-Ċibersigurtà huwa azzjoni proposta mill-Komunikazzjoni Kongunta “Reżiljenza, Deterrenza u Difiza: Nibnu Ċibersigurtà b'Saħħità għall-UE”, JOIN(2017) 450/1.

Figura 1

Rispons għal Incident/Križi taċ-Ċibersigurtà fil-livell tal-UE



L-attivitajiet kollha deskritti hawn taht għandhom jitwettqu skont u f'konformità mal-proċeduri operattivi standard/regoli għall-mekkanizmi ta' kooperazzjoni involuti u bi qbil mal-mandati stabbiliti u l-kompetenzi tal-atturi u l-istituzzjonijiet individwali. Dawn il-proċeduri/regoli jistgħu jehtieġu xi żidiet jew modifiki sabiex jinkisbu l-aqwa kooperazzjoni possibbli u rispons effikaci għall-incidenti u kriżijiet ta' ċibersigurtà fuq skala kbira.

Mhux l-atturi kollha msemminja hawn taht jista' jkollhom għalfejn jiehdu azzjoni matul kwalunkwe incident partikolari. Madankollu, il-Pjan ta' Azzjoni u l-proċeduri operattivi standard rilevanti tal-mekkanizmi ta' kooperazzjoni jenhtieġ li jipprevedu l-involvement potenzjali tagħhom.

Fid-dawl tal-iskala tal-impatt fuq is-socjeta' li jista' jkollu incident jew križi taċ-ċibersigurtà, livell għoli ta' flessibilità fir-rigward tal-involvement tal-atturi settorjali fil-livelli kollha u kwalunkwe rispons xieraq ikunu jistrieħu kemm fuq attivitajiet ta' mitigazzjoni ta' natura ċibernetika kif ukoll oħrajn li mhumiex.

Ġestjoni tal-Kriżijiet taċ-Ċibersigurtà — l-Integrazzjoni taċ-ċibersigurtà fil-proċess tal-IPCR

L-arrangamenti tal-IPCR, deskritti fl-SOPs tal-IPCR ⁽¹⁾, isegwu sekwenzjalment il-passi deskritti hawn taht (l-użu ta' xi whud mill-passi jkun jiddependi fuq is-sitwazzjoni).

Ma' kull pass, nispeċifikaw l-attivitajiet u l-atturi rilevanti fil-kuntest taċ-ċibersigurtà. Għall-konvenjenza tal-qarrej, ma' kull pass, it-test mill-SOPs tal-IPCR jiġi pprovdut flimkien mal-attivitajiet speċifiċi mill-Pjan ta' Azzjoni. Dan l-approċċ gradwali jippermetti wkoll l-identifikazzjoni ċara tal-**lakuni** li jeżistu fil-kapaċitajiet u l-proċeduri mehtieġa, li jistgħu jfixklu rispons effettiv għall-kriżijiet taċ-ċibersigurtà.


Figura 2 (hawn taht ⁽²⁾) hija rappreżentazzjoni grafika tal-proċess tal-IPCR fejn l-elementi godda introdotti huma mmarkati bil-blu.

⁽¹⁾ mid-Dokument 12607/15 "Proċeduri Operattivi Standard tal-IPCR", maqbul mill-Grupp tal-Ħbieb tal-Presidenza u magħruf mill-Coreper f'Ottubru 2015

⁽²⁾ Verżjoni akbar tal-figura tinsab fl-appendiċi

Figura 2

Elementi speċifiċi għaċ-ċibersigurtà fl-IPCR



Nota: Minhabba n-natura tat-theddiet ibridi fid-dominju ċibernetiku li huma maħsuba biex jibqgħu taħt il-limitu ta' kriżi rikonoxxibbli, l-UE jehtieg li tiehu miżuri preventivi u ta' thejjija. Iċ-Ċellola ta' Fuzjoni tal-UE Kontra t-Theddied Ibridu għandha l-kompitu li tanalizza incidenti rilevanti u tinforma lill-istrutturi xierqa tal-koordinazzjoni. Ir-rappurtar regolari miċ-Ċellola ta' Fuzjoni jista' jikkontribwixxi biex il-korpi tat-tfassil tal-politika settorjali jtejbu l-livell ta' thejjija.

— **L-Ewwel Pass — Monitoraġġ settorjali regolari u hrug ta' twissijiet:** Ir-rapporti u t-twissijiet eżistenti, regolari tal-qagħda settorjali jipprovdu indikazzjonijiet lill-Presidenza tal-Kunsill dwar il-kriżijiet huma u jżviluppaw kif ukoll dwar kif jistgħu jevolvu;

— **Lakuna identifikata:** Attwalment ma jeżistux rapporti u twissijiet regolari u koordinati dwar is-sitwazzjoni taċ-ċibersigurtà fir-rigward tal-incidenti (u t-theddiet) taċ-ċibersigurtà fil-livell tal-UE.

— **Pjan ta' Azzjoni: Monitoraġġ/Rappurtar dwar is-Sitwazzjoni taċ-Ċibersigurtà fl-UE**

— **L-ENISA, se thejji Rapport regolari dwar is-Sitwazzjoni taċ-Ċibersigurtà fl-UE** dwar l-incidenti u t-theddiet taċ-ċibersigurtà, abbażi ta' informazzjoni disponibbli pubblikament, l-analizi u r-rapporti tagħha kondiviżi mis-CSIRTs tal-Istati Membri (fuq bażi volontarja) jew il-Punti Uniċi ta' Kuntatt tad-Direttiva NIS, iċ-Ċentru Ewropew taċ-Ċiberkriminalità (EC3) fil-Europol u s-CERT-UE u, fejn xieraq, iċ-Ċentru ta' Analizi tal-Intelligence tal-Unjoni Ewropea (INTCEN) tas-Servizz Ewropew għall-Azzjoni Esterna (l-SEAE). Ir-rapport għandu jittqiegħed għad-dispożizzjoni tal-istanzi rilevanti tal-Kunsill, tal-Kummissjoni, tan-Netwerk tal-CSIRTs.

— Iċ-Ċellola ta' Fuzjoni tal-UE Kontra t-Theddied Ibridu, fisem is-SIAC, għandha tikkompila r-**Rapport tas-Sitwazzjoni Operazzjonali dwar iċ-Ċibersigurtà fl-UE** Ir-rapport jappoġġa wkoll il-Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi.

— Iz-żewġ rapporti jittqasmu lill-partijiet ikkonċernati tal-UE u daww nazzjonali biex jikkontribwixxu għall-għarfien tas-sitwazzjoni tagħhom u jservu ta' bażi informattiva għat-tehid tad-deċiżjonijiet u għall-facilitazzjoni tal-kooperazzjoni reġjonali transfruntiera.

Wara li jkun gie identifikat incident

- **It-tieni Pass — Analizi u Pariri:** abbażi tal-mekkanizmi ta' monitoraġġ u ta' twissija disponibbli, is-servizzi tal-Kummissjoni, l-SEAE u l-SĠK iżommu lil xulxin infurmati dwar żviluppi li jistgħu jsehhu biex ikunu lesti jinfurmu lill-Presidenza dwar attivazzjoni possibbli (fil-modalità shiha jew dik tal-qsim tal-informazzjoni) tal-IPCR.

— **Pjan ta' Azzjoni:**

- Għall-Kummissjoni, id-DĠ CNECT, DĠ HOME, DĠ HR.DS u DĠ DIGIT, bl-appoġġ tal-ENISA, EC3 u CERT-UE

- SEAE. Abbażi tax-xogħol tas-SITROOM u tas-sorsi tal-intelligence, iċ-Ċellola ta' Fużjoni tal-UE Kontra t-Theddid Ibridu tippovdi għarfien tas-sitwazzjoni dwar theddidiet reali u potenzjali, inklużi dawk ta' natura ċibernetika, li jolqtu lill-UE u lis-shab tagħha. Għalhekk, fejn l-analizi u l-valutazzjoni taċ-Ċellola ta' Fużjoni tal-UE kkontra t-Theddid Ibridu tindika li jista' jkun hemm theddid direzzjonat lejn Stat Membru, pajjiżi shab jew organizzazzjoni, l-INTCEN (bhala l-ewwel pass) jinforma fuq il-livell operazzjonali, skont il-proċeduri stabbiliti. Il-livell operazzjonali mbagħad ihejji rakkomandazzjonijiet għal-livell ta' strateġija politiku, li jinkludu l-attivazzjoni possibbli tal-arranġamenti għall-ġestjoni ta' krizijiet fil-modalità ta' monitoraġġ (eż. il-Mekkanizmu tal-SEAE tar-Rispons għall-Krizijiet jew il-paġna ta' monitoraġġ tal-IPCR).

- Il-President tan-Netwerk tas-CSIRTs, meġħjun mill-ENISA, jhejji rapport tas-Sitwazzjoni dwar Incident taċ-Ċibersigurtà ⁽¹⁾ li mbagħad jiġi pprezentat lill-Presidenza, lill-Kummissjoni u lill-HRVP permezz tas-CSIRT tal-Presidenza b'rotazzjoni.

- **It-tielet pass 3 — Valutazzjoni/Deċizjoni dwar l-attivazzjoni tal-IPCR:** il-Presidenza tevalwa l-ħtieġa għall-koordinazzjoni politika, l-iskambju tal-informazzjoni jew it-tehid tad-deċizjonijiet fil-livell tal-UE. Għal dan l-għan, il-Presidenza tista' sejjah laqgħa ta' diskussjoni informali Il-Presidenza ttwettaq identifikazzjoni inizjali tal-oqsma li jeħtieġu l-involvement tal-Coreper jew tal-Kunsill. Dan jifforma l-bażi ta' gwida għall-produzzjoni tar-rapporti tal-Għarfien u l-Analizi Integrati tas-Sitwazzjoni (ISAA). Il-Presidenza tiddeċiedi, fid-dawl tal-karatteristiċi tal-krizi, il-konsegwenzi li jista' jkollha u l-ħtiġijiet politiċi relatati, dwar kemm ikun xieraq li jissejhu laqgħat tal-Gruppi ta' Hidma rilevanti tal-Kunsill u/jew tal-Coreper u/jew tal-KPS.

— **Pjan ta' Azzjoni:**

- Partecipanti fil-Laqgħat ta' diskussjoni:

- Is-servizzi tal-Kummissjoni u l-SEAE jikkonsultaw mal-Presidenza dwar l-oqsma ta' kompetenza rispettivi tagħhom.

- Ir-rappreżentanti tal-Istati Membri fil-Grupp ta' Hidma Orizzontali dwar il-Kwistjonijiet Ċibernetiċi bl-appoġġ ta' esperti mill-kapitali (CSIRTs, Awtoritajiet Kompetenti dwar iċ-Ċibersigurtà, oħrajn).

- Gwida politika/strateġika għar-rapporti tal-ISAA abbażi tal-aħħar Rapport tas-Sitwazzjoni dwar Incident taċ-Ċibersigurtà fl-UE u informazzjoni addizzjonali pprovduta mill-partecipanti fil-laqgħa ta' diskussjoni.

- Gruppi ta' Hidma u Kumitati rilevanti:

- Grupp ta' Hidma Orizzontali dwar Kwistjonijiet ta' Ċibernetika.

Il-Kummissjoni, l-SEAE u l-SĠK, fi qbil totali u bl-assoċjazzjoni tal-Presidenza, jistgħu jiddeċiedu wkoll li jattivaw l-IPCR fil-modalità ta' qsim tal-informazzjoni billi jiġġeneraw paġna ta' krizi sabiex titwitta t-triq għall-possibbiltà ta' attivazzjoni shiha.

- **Ir-raba' pass — Attivazzjoni tal-IPCR/Ġbir u skambju tal-informazzjoni:** Malli ssehh l-attivazzjoni (kemm jekk tal-modalità tal-qsim tal-informazzjoni kif ukoll l-attivazzjoni shiha), tiġi ġġenerata paġna ta' krizi fuq il-Pjattaforma Web tal-IPCR, li tippermetti skambji ta' informazzjoni speċifiċi li jiffokaw fuq aspetti li jikkontribwixxu għall-ISAA u biex tithejja d-diskussjoni fil-livell politiku. Is-servizz ewlieni tal-ISAA (wieħed mis-servizzi tal-Kummissjoni jew SEAE) ikun jiddependi fuq iċ-ċirkostanzi tal-każ.

- **Il-ħames pass — Produzzjoni tal-ISAA:** jingħata bidu għall-produzzjoni tar-rapporti tal-ISAA. Il-Kummissjoni/SEAE tohrog rapporti tal-ISAA kif deskritt fl-SOPs tal-ISAA u tista' thegġeg aktar skambju ta' informazzjoni fuq

⁽¹⁾ Ir-Rapport tas-Sitwazzjoni dwar Incident taċ-Ċibersigurtà tal-UE huwa aggregazzjoni ta' rapporti nazzjonali pprovduta mis-CSIRTs nazzjonali. Il-format tar-rapport għandu jiġi deskritt fl-SOPs tan-Netwerk tas-CSIRTs.

il-Pjattaforma Web tal-IPCR, inkella tohrog talbiet speċifiċi għall-informazzjoni. Ir-rapporti tal-ISAA jkunu orjentati skont il-htigijiet tal-livell politiku (eż. Coreper jew il-Kunsill) kif definit mill-Presidenza u stabbilit fil-gwida tagħha, biex b'hekk tkun tista' tinholoq perspettiva strateġika tas-sitwazzjoni u jkun hemm dibattitu infurmat dwar il-punti fuq l-aġenda ddefiniti mill-Presidenza. F'konformità mal-SOPs tal-ISAA, in-natura tal-kriżi taċ-ċibersigurtà tiddetermina jekk ir-rapport tal-ISAA jithejjiex minn wiehed mis-servizzi tal-Kummissjoni (DG CNECT, DG HOME) inkella mill-SEAE.

Wara l-attivazzjoni tal-IPCR, il-Presidenza tidentifika l-oqsma speċifiċi ta' rilevanza għall-ISAA biex din tkun tista' tappoġġa l-koordinazzjoni politika u/jew il-proċess tat-tehdid ta' deċiżjonijiet fil-Kunsill. Il-Presidenza tispeċifika wkoll l-iskeda ta' żmien għar-rapport, wara konsultazzjonijiet mas-servizzi tal-Kummissjoni/SEAE;

— **Pjan ta' Azzjoni:**

— Ir-rapport tal-ISAA jinkludi kontribuzzjonijiet mis-serizzi rilevanti, fosthom:

— In-Netwerk tas-CSIRTs fil-forma tar-Rapport tas-Sitwazzjoni dwar Incident taċ-Ċibersigurtà;

— EC3, SITROOM, iċ-Ċellola ta' Fuzjoni tal-UE Kontra t-Thehdid Ibridu, CERT-UE. Iċ-Ċellola ta' Fuzjoni tal-UE Kontra t-Thehdid Ibridu tappoġġa u tipprovdi kontribuzzjonijiet lis-servizz ewlieni tal-ISAA u l-laqgħa ta' diskussjoni tal-IPCR, kif xieraq.

— Aġenziji settorjali u korpi tal-UE skont is-setturi milquta.

— Awtoritajiet tal-Istati Membri (minbarra s-CSIRTs).

— Ġbir ta' kontributi għall-ISAA ⁽¹⁾:

— Il-Kummissjoni u l-Aġenziji tal-UE: is-sistema tal-IT tal-ARGUS tipprovdi l-netwerk bażiku intern għall-ISAA. L-Aġenziji tal-UE għandhom jibghatu l-kontributi tagħhom lid-DĠs rispettivi responsabbli tagħhom, li min-naħa tagħhom ser jikkontribwixxu l-informazzjoni rilevanti lill-ARGUS. Is-servizzi u l-Aġenziji tal-Kummissjoni jiġbru informazzjoni minn netwerks settorjali eżistenti mal-Istati Membri u organizzazzjonijiet internazzjonali u minn sorsi rilevanti oħra.

— Għall-SEAE: Iċ-Ċentru tas-Sitwazzjonijiet tal-UE appoġġat minn dipartimenti rilevanti oħra tal-SEAE jipprovdi n-netwerk bażiku intern u punt uniku ta' kuntatt għall-ISAA. L-SEAE tiġbor informazzjoni minn pajjiżi terzi u minn organizzazzjonijiet internazzjonali rilevanti oħra.

— **Is-sitt Pass — Thejjiġa għal-laqgħa ta' diskussjoni informali tal-Presidenza:** il-Presidenza, meġhuna mis-Segretarjat Ġenerali tal-Kunsill tiddefinixxi l-iskeda ta' żmien, l-aġenda, il-partecipanti u l-eżitu mistenni (ir-riżultati possibbli) tal-laqgħa ta' diskussjoni informali tal-Presidenza. Is-SĠK jgħaddi l-informazzjoni rilevanti fuq il-Pjattaforma Web tal-IPCR fisem il-Presidenza u johrog l-avviż tal-laqgħa b'mod partikolari;

— **Is-seba' Pass — Laqgħa ta' diskussjoni tal-Presidenza/mizuri preparatorji għall-koordinazzjoni politika/tehdid tad-deċiżjonijiet tal-UE:** il-Presidenza issejjah laqgħa ta' diskussjoni informali biex tanalizza s-sitwazzjoni u thejji u tistudja l-punti li għandhom jitressqu quddiem il-Coreper jew il-Kunsill. Il-laqgħa ta' diskussjoni informali tal-Presidenza tkun ukoll il-forum biex jiġu żviluppatti, studjati u diskussi l-proposti kollha għall-azzjoni li għandhom jitressqu quddiem il-Coreper/il-Kunsill.

— **Pjan ta' Azzjoni:**

— Il-Grupp ta' Hidma Orizzontali tal-Kunsill dwar Kwistjonijiet Ċibernetiċi jhejji il-KPS jew il-Coreper;

— **It-tmien Pass — Koordinazzjoni politika u tehdid tad-deċiżjonijiet fil-Coreper/Kunsill:** Ir-riżultati tal-laqgħat tal-Coreper/Kunsill jirrigwardaw il-koordinazzjoni tal-attivitajiet ta' rispons fil-livelli kollha, id-deċiżjonijiet dwar mizuri eċċezzjonali, id-dikjarazzjonijiet politiċi, eċċ. Dawn id-deċiżjonijiet jikkostitwixxu wkoll gwida politika/strateġika aġġornata għal-produzzjoni ulterjuri ta' rapporti tal-ISAA.

— **Pjan ta' Azzjoni:**

— Id-deċiżjoni politika biex jiġi kkoordinat ir-rispons għall-kriżi taċ-ċibersigurtà hija implimentata permezz tal-attivitajiet (imwettqa mill-atturi korrispondenti) deskritti hawn fuq fit-Taqsima 1 "Kooperazzjoni fil-livell strateġiku/politiku, operazzjonali u tekniku" fir-rigward tar-**Rispons u l-Komunikazzjoni Pubblika**

— Il-produzzjoni tal-ISAA tibqa' abbażi ta' kooperazzjoni fil-livell tekniku, operazzjonali u politiku/strateġiku fir-rigward ta' **Għarfien tas-Sitwazzjoni**, kif deskritt ukoll hawn fuq fit-Taqsima 1.

⁽¹⁾ SOPs tal-ISAA.

- **Id-disa' Pass — Monitoraġġ tal-Impatt:** Is-servizz ewlieni tal-ISAA jipprovdi, bl-appoġġ tal-kontributori tal-ISAA, informazzjoni dwar l-evoluzzjoni tal-kriżi u dwar l-impatt tad-deċiżjonijiet politiċi li jittiehdu. Dan iċ-ċiklu ta' feedback jappoġġa proċess li jevolvi u jappoġġa d-deċiżjoni tal-Presidenza fit-tkomplija tal-involviment tal-livell politiku tal-UE jew it-tnehhija gradwali tal-IPCR;
 - **L-ghaxar Pass — it-tnehhija gradwali:** fil-passi tal-istess proċess tal-attivazzjoni, il-Presidenza tista' ssejjah laqgħa ta' diskussjoni informali biex jiġi vvalutat jekk l-IPCR għandux jithalla attiv jew le. Il-Presidenza tista' tiddeċiedi tagħlaqx jew tnaqqasx il-grad tal-attivazzjoni.
 - **Pjan ta' Azzjoni:**
 - L-ENISA tista' tiġi mistiedna tikkontribwixxi għal jew twestaq inkjesta teknika ex-post dwar l-incident skont id-dispożizzjonijiet f'dan il-mandat.
-

APPENDIĊI

1. MEKKANIŻMI GHALL-ĠESTJONI TAL-KRIZIJJET U TAL-KOOPERAZZJONI U ATTURI FIL-LIVELL TAL-UE

Mekkanizmi għall-Ġestjoni tal-Krizijiet

Arranġamenti Integrati tal-UE għal Rispons Politiku f'Sitwazzjonijiet ta' Krizi (IPCR): L-Arranġamenti Integrati tal-UE għal Rispons Politiku f'Sitwazzjonijiet ta' Krizi (IPCR), approvati mill-Kunsill fil-25 ta' Ġunju 2013 ⁽¹⁾, huma mfassla biex jiffacilitaw il-koordinazzjoni u r-rispons f'waqthom fil-livell politiku tal-UE fil-każ ta' krizi kbira. L-IPCR jappoġġaw ukoll il-koordinazzjoni, fil-livell politiku, tar-rispons għall-invoazzjoni tal-klawżola ta' solidarjetà (Art. 222 TFUE), kif definit fid-Deciżjoni tal-Kunsill 2014/415/UE dwar l-implimentazzjoni mill-Unjoni tal-klawżola ta' solidarjetà adottata fl-24 ta' Ġunju 2014. Il-Proċeduri Operattivi Standard (SOPs) ⁽²⁾ tal-IPCR stabbiliti fil-proċess ta' attivazzjoni u l-azzjonijiet sussegwenti li għandhom jittiehdu.

ARGUS: Sistema ta' koordinazzjoni f'sitwazzjoni ta' krizi stabbilita mill-Kummissjoni Ewropea fl-2005 biex tipprovdi proċess ta' koordinazzjoni speċifiku fil-każ ta' krizi multisettorjali maġġuri. Hija appoġġata minn sistema ta' twissija generali rapida (ghodda tal-IT) bl-istess isem. L-ARGUS tipprevedi żewġ fażijiet, fejn il-Fażi II (fil-każ ta' krizi multisettorjali maġġuri) tiskatta laqgħat tal-Kumitat għall-Koordinazzjoni tal-Krizijiet (CCC) taht l-awtorità tal-President tal-Kummissjoni jew Kummissarju b'din ir-responsabbiltà. Is-CCC jgħaqqad rappreżentanti tad-DGs u kabinetti rilevanti tal-Kummissjoni u servizzi oħra tal-UE biex dawn imexxu u jikkoordinaw ir-rispons tal-Kummissjoni għall-krizi. Is-CCC, ippresedut mid-Deputat Segretarju Ġenerali, jivvaluta s-sitwazzjoni, iqis l-għażliet possibbli u jiehu deciżjonijiet li jwasslu għall-azzjoni fir-rigward tal-ghodod u l-istrumenti tal-UE taht ir-responsabbiltà tal-Kummissjoni, u jiżgura li d-deciżjonijiet jiġu implimentati ⁽³⁾ ⁽⁴⁾.

Mekkanizmu ta' Rispons għall-Krizijiet tal-SEAE: Il-Mekkanizmu ta' Rispons għall-Krizijiet tal-SEAE huwa sistema strutturata biex l-SEAE tirrispondi għall-krizijiet u l-emergenzi ta' natura esterna inkella li għandhom dimensjoni esterna importanti — fosthom theddidiet ibridi, potenzjali jew reali, li jolqtu l-interessi tal-UE inkella dawk ta' xi Stat Membru. Billi jiżgura l-partecipazzjoni tal-uffiċjali rilevanti tal-Kummissjoni kif ukoll dawk mis-Segretarjat tal-Kunsill, is-CRM jiffacilita s-sinerġija bejn l-isforzi diplomatiċi, ta' sigurtà u ta' difiża permezz ta' strumenti finanzjarji, kummerċjali u ta' kooperazzjoni ġestiti mill-Kummissjoni. Iċ-Ċellola tal-Krizijiet tista' tiġi attivata matul il-krizi kollha.

Mekkanizmi ta' Kooperazzjoni

Netwerk tas-CSIRTs: In-Netwerk tal-Iskwadri ta' Rispons għal Incidenti relatati mas-Sigurtà tal-Kompjuters jgħaqqad is-CSIRTs kollha nazzjonali u governattivi kif ukoll is-CERT-UE. L-ghan tan-netwerk huwa li jiffacilita u jtejjeb l-iskambju tal-informazzjoni fost is-CSIRTs fir-rigward tat-theddid u tal-incidenti taċ-ċibersigurtà u wkoll il-kooperazzjoni fir-rispons għal incidenti u krizijiet taċ-ċibersigurtà.

Grupp ta' Hidma Orizzontali tal-Kunsill dwar Kwistjonijiet ta' Ċibernetika: il-Grupp ta' Hidma ġie stabbilit biex jiżgura l-koordinazzjoni strateġika u orizzontali ta' kwistjonijiet marbuta mal-politika taċ-ċibernetika fil-Kunsill u jista' jkun involut kemm f'attivitajiet legiżlattivi kif ukoll f'oħrajn mhux legiżlattivi.

Atturi

ENISA: L-Aġenzija tal-Unjoni Ewropea dwar is-Sigurtà tan-Netwerks u l-Infurmazzjoni twaqqfet fl-2004. L-Aġenzija taħdem mill-qrib mal-Istati Membri u mas-settur privat biex tipprovdi pariri u soluzzjoni dwar kwistjonijiet bħalma huma l-Eżerċizzji pan-Ewropej dwar iċ-Ċibersigurtà, l-iżvilupp ta' Strateġiji Nazzjonali dwar iċ-Ċibersigurtà, il-Kooperazzjoni bejn is-CSIRTs u l-bini tal-kapaċità. L-ENISA tikkollabora direttament mas-CSIRTs madwar l-UE u sservi ta' Segretarjat għan-netwerk tas-CSIRTs.

ERCC: Iċ-Ċentru ta' Koordinazzjoni għal Rispons ta' Emergenza fil-Kummissjoni (taht id-Direttorat Ġenerali għall-Protezzjoni Ċivili u Operazzjonijiet tal-Għajjuna Umanitarja Ewropej — DG ECHO) jappoġġa u jikkoordina firxa wiesgħa ta' attivitajiet ta' prevenzjoni, ta' thejġija u ta' rispons il-hin kollu, mingħajr waqfien. L-ERCC ġie inawgurat fl-2013 u jservi ta' ċentru għar-rispons tal-Kummissjoni għall-krizijiet (f'kuntatt ma' ċentri ta' krizi oħra fl-UE) ukoll bħala punt ta' kuntatt ċentrali IPCC 24/7.

⁽¹⁾ 10708/13 dwar il-“Finalizzazzjoni tal-Proċess ta' Rieżami tas-CCA: L-Arranġamenti Integrati tal-UE għal Rispons Politiku f'Sitwazzjonijiet ta' Krizi (IPCR)”, approvati mill-Kunsill fl-24 ta' Ġunju 2013.

⁽²⁾ 12607/15 “Proċeduri Operattivi Standard tal-IPCR”, maqbul mill-Grupp tal-Ħbieb tal-Presidenza u magħruf mill-Coreper f'Ottubru 2015.

⁽³⁾ Dispożizzjonijiet tal-Kummissjoni dwar is-sistema ġenerali ta' twissija f'waqtha “ARGUS”, COM(2005) 662 final, it-23 ta' Diċembru 2005.

⁽⁴⁾ Id-Deciżjoni tal-Kummissjoni 2006/25/KE, Euratom tat-23 ta' Diċembru 2005 li temenda r-Regoli ta' Proċedura interni tagħha (ĠU L 19, 24.1.2006, p. 20), dwar it-twaqqif tas-sistema ġenerali ta' twissija f'waqtha “ARGUS”.

Europol/EC3: Iċ-Ċentru Ewropew taċ-Ċiberkriminalità (EC3), li twaqqaf fl-2013 fi hdan il-Europol, jappoġġa r-rispons mil-lat tal-infurzar tal-ligi fir-rigward taċ-ċiberkriminalità fl-UE. L-EC3 joffri appoġġ operazzjonali u analitiku għall-investigazzjonijiet tal-Istati Membri u jservi bhala ċentru ewlieni għall-informazzjoni kriminali u operazzjonijiet u l-investigazzjonijiet b'appoġġ għall-intelligence mill-Istati Membri b'kapacitajiet ta' analiżi operattiva, koordinazzjoni u għarfien espert kif ukoll kapacitajiet speċjalizzati hafna ta' appoġġ tekniku u forensiku diġitali.

CERT-UE: L-Iskwadra ta' Rispons f'Emergenza relatata mal-Kompjuters tal-istituzzjonijiet, il-korpi u l-aġenziji tal-UE għandha l-mandat li ttejjeb il-protezzjoni tal-istituzzjonijiet, il-korpi u l-aġenziji tal-UE kontra t-theddid ċibernetiku. Hija membru tan-netwerk tas-CSIRTs. Is-CERT-UE għandha ftehimiet tekniċi dwar il-qsim tal-informazzjoni dwar it-theddid ċibernetiku man-NATO CIRC, xi pajjiżi terzi kif ukoll protagonisti kummerċjali ewlenin fil-qasam taċ-ċibersigurtà.

Il-Komunità tal-Intelligence fl-UE tinkorpora ċ-Ċentru ta' Analizi tal-Intelligence tal-UE (**INTCEN**) u l-Istaff Militari tal-UE (EUMS), id-Direttorat tal-Intelligence (EUMS INT) fil-kuntast tal-arranġament tal-SIAC tal-**Kapaċità Unika ta' Analizi tal-Intelligence** (SIAC). Il-missjoni tas-SIAC hija li tipprovi analiżijiet tal-intelligence, għarfien ta' twissija bikrija u tas-sitwazzjoni lir-Rappreżentant Għoli tal-Unjoni Ewropea għall-Affarijiet Barranin u l-Politika ta' Sigurtà u lis-Servizz Ewropew għall-Azzjoni Esterna (SEAE). L-SIAC toffri s-servizzi tagħha lil diversi korpi tat-tehdid ta' deċiżjonijiet tal-UE fl-oqsma tal-Politika Estera u ta' Sigurtà Komuni (PESK), il-Politika ta' Sigurtà u ta' Difiza Komuni (PSDK) u ta' kontra t-terroriżmu (CT) kif ukoll lill-Istati Membri. L-UE INTCEN u l-EUMS INT mhumiex aġenziji operazzjonali u m'għandhom l-ebda kapaċità ta' ġbir. Il-livell operazzjonali tal-intelligence jaqa' taht ir-responsabbiltà tal-Istati Membri. Is-SIAC jitratta biss l-analiżi strategika.

Iċ-Ċellola ta' Fużjoni tal-UE Kontra t-Theddid Ibridu: Il-Komunikazzjoni Kongunta ta' April 2016 dwar il-Ġlieda Kontra t-Theddid Ibridu tiddeżinja ċ-Ċellola ta' Fużjoni tal-UE Kontra t-Theddid Ibridu bhala l-punt fokali uniku għall-analiżijiet kollha tas-sors dwar it-theddid ibridu fl-UE: il-mandat tagħha ġiet approvat f'Diċembru 2016 mill-Kummissjoni permezz ta' konsultazzjoni bejn is-servizzi. Iċ-Ċellola ta' Fużjoni tal-UE Kontra t-Theddid Ibridu hija bbażata fl-INTCEN u hija parti mis-SIAC u għalhekk taħdem flimkien mal-EUMS INT u għandha membru militari permanenti assenjat lilha. Ibridu tirreferi għall-użu intenzjonat minn Stat jew attur iehor mhux tal-Istat ta' kombinazzjoni ta' diversi għodod u lievi militari/ċivili, sigrieti/mhux sigrieti bħalma huma attakki ċibernetiċi, kampanji ta' diżinformazzjoni, spjunaġġ, pressjoni ekonomika, użu ta' proxy forces inkella attivitajiet suversivi oħra. L-EU HFC taħdem ma' netwerk vast ta' Punti ta' Kuntatt (PoCs), kemm fil-Kummissjoni kif ukoll fl-Istati Membri biex jiġi pprovdut ir-rispons integrat/approċċ globali minn kull livell tal-gvern li hu meħtieġ fil-ġlieda kontra sfidi diversi.

EU SITROOM: Iċ-Ċentru tas-Sitwazzjonijiet tal-UE huwa parti miċ-Ċentru ta' Analizi tal-Intelligence tal-Unjoni Ewropea (EU INTCEN) u dan jipprovi lill-SEAE bil-kapaċità operazzjonali biex jiżgura rispons immedjat u effikaċi għall-kriżijiet. Huwa korp permanenti ta' sorveljanza ċivili-militari li jipprovi monitoraġġ u għarfien tas-sitwazzjoni madwar id-dinja b'kapaċità 24/7.

Strumenti Rilevanti

Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi: Il-Qafas, maqbul f'Ġunju 2017, huwa parti mill-approċċ tal-UE għaċ-ċiberdiplomazija, li jikkontribwixxi għall-prevenzjoni tal-kunflitti, il-mitigazzjoni ta' theddidiet taċ-ċibersigurtà u stabbiltà akbar fir-relazzjonijiet internazzjonali. Il-qafas jagħmel użu shih mill-miżuri tal-Politika Estera u ta' Sigurtà Komuni, inklużi miżuri restrittivi, jekk dawn ikunu meħtieġa. L-użu tal-miżuri fi hdan il-Qafas għandu jhegġeġ il-kooperazzjoni, jiffacilita l-mitigazzjoni ta' theddidiet immedjati u fit-tul u jinfluwenza l-imġiba tal-aggressuri, reali jew potenzjali, fit-tul.

2. KOORDINAZZJONI TAL-KRIŻIJET TAĊ-ĊIBERSIGURTÀ FL-ARRANĠAMENTI TAL-IPCR — SAFF TA' KOORDINAZZJONI ORIZZONTALI U ESKALAZZJONI POLITIKA

L-arranġamenti tal-IPCR jistgħu jintużaw (u gew użati) biex jiġu indirizzati kwistjonijiet tekniċi u operazzjonali, iżda dejjem minn angolu politiku/strateġiku.

F'termini ta' eskalazzjoni, l-IPCR jistgħu jintużaw skont il-livell tal-kriżi billi ssir ċaqliqa minn "modalità ta' monitoraġġ" għal "modalità ta' qsim tal-informazzjoni", li hija l-ewwel livell tal-attivazzjoni tal-IPCR, u "attivazzjoni shiha tal-IPCR".

Il-modalità tal-attivazzjoni shiha hija deċiżjoni li tittiehed mill-Presidenza b'rotazzjoni tal-Kunsill tal-UE. Il-Kummissjoni, l-SEAE u s-SĠK jistgħu jattivaw l-IPCR fil-modalità tal-qsim tal-informazzjoni. Il-monitoraġġ u l-qsim tal-informazzjoni

jiskattaw livelli differenti ta' qsim tal-informazzjoni, fejn il-qsim tal-Infommazzjoni jattiva talba għall-produzzjoni ta' rapporti tal-ISAA. L-attivazzjoni shiha żżid il-laqgħat ta' diskussjoni tal-IPCR mal-ghodod disponibbli, u tinvolvi l-Presidentza (tipikament il-president tal-Coreper II, inkella espert fis-sugġett fil-livell ta' Kunsillieri mir-Rappreżentanza Permanenti iżda b'eċċezzjoni, il-laqgħat ta' diskussjoni jistgħu jseħhu flivell Ministerjali).

Atturi

Il-Presidentza b'rotazzjoni (Tipikament il-President tal-Coreper) tiehu t-tmexxija.

Għall-Kunsill Ewropew, il-Kabinet tal-President.

Għall-Kummissjoni Ewropea, il-livell tad-DSĠ/DĠ u/jew esperti fis-sugġett

Għall-SEAE, il-livell tad-DSĠ/MD u/jew esperti fis-sugġett

Għas-SĠK, il-Kabinet tas-SĠ, l-iskwadra tal-IPCR u d-DĠs responsabbli

Ambitu tal-attivitajiet: Il-ġenerazzjoni ta' stampa komuni integrata tas-sitwazzjoni u titjib fis-sensibilizzazzjoni għall-punti ta' kongestjoni inkella għan-nuqqasijiet f'kull wiehied mit-tliet livelli sabiex ikunu jistgħu jiġu indirizzati fil-livell politiku, bil-ġenerazzjoni ta' deċiżjonijiet madwar il-mejda jekk jaqgħu taht il-kompetenza tal-partecipanti, inkella biex jiġu ġġenerati proposti għall-azzjoni li jaslu għand il-Coreper II u sa quddiem il-Kunsill.

Għarfien komuni tas-sitwazzjoni:

(Mhux attiv): Il-paġni ta' monitoraġġ tal-IPCR jistgħu jiġu ġġenerati biex jiġu segwiti sitwazzjonijiet f'qagħda ta' evoluzzjoni li jistgħu jeskalaw fi kriżi b'konsegwenzi għall-UE

(Qsim tal-Infommazzjoni fl-IPCR): Ir-rapporti tal-ISAA jiġu abbozzati mill-ISAA ewlenija abbażi ta' kontribuzzjonijiet mis-servizzi tal-Kummissjoni, l-SEAE u l-Istati Membri (permezz tal-kwestjonarji tal-IPCR),

(Attivazzjoni shiha tal-IPCR): minbarra r-rapporti tal-ISAA, il-laqgħat ta' diskussjoni informali tal-IPCR jgħaqqdu atturi differenti involuti fl-Istati Membri, il-Kummissjoni, l-SEAE, l-aġenziji rilevanti, eċċ, biex jiddiskutu n-nuqqasijiet u l-punti ta' kongestjoni.

Kooperazzjoni u rispons:

Attivazzjoni/sinkronizzazzjoni ta' mekkaniżmi/strumenti addizzjonali għall-ġestjoni tal-kriżi, skont in-natura u l-impatt tal-incident. Dawn jistgħu jinkludu, pereżempju, il-Mekkaniżmu għall-Protezzjoni Ċivili, il-Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi jew il-"Qafas Kongunt għall-ġlieda kontra t-theddid ibridu".

Komunikazzjonijiet f'sitwazzjoni ta' kriżi:

In-Netwerk tal-Komunikatur tal-IPCR f'sitwazzjoni ta' kriżi jista' jiġi attiv mill-Presidentza, wara konsultazzjoni mas-servizzi rilevanti fil-Kummissjoni, fis-SĠK u l-SEAE, sabiex jiġi appoġġat il-holqien ta' messaġġi komuni jew jiġu żviluppati l-aktar għodod ta' komunikazzjoni effikaċi.

3. ĠESTJONI TAL-KRIŻIJET TA' ĊIBERSIGURTA' FL-ARGUS — IL-QSIM TAL-INFOMMAZZJONI FI HDAN IL-KUMMISSJONI EWROPEA

Wara l-kriżijiet mhux mistennija li kienu jehtiegu azzjoni fil-livell Ewropew, jiġifieri l-attakki terroristiċi f'Madrid (Marzu 2004), it-Tsunami fix-Xlokk tal-Ażja (Diċembru 2004) u l-attakki terroristiċi f'Londra (Lulju 2005), fl-2005, il-Kummissjoni stabbiliet is-sistema ta' koordinazzjoni ARGUS, appoġġata minn sistema ta' twissija ġenerali ta' dan it-tip ⁽¹⁾ ⁽²⁾. Hija mmirata biex tipprovi **proċess speċifiku għall-koordinazzjoni f'każ ta' kriżijiet multisettorjali maġġuri**, biex tippermetti l-qsim tal-informazzjoni marbuta mal-kriżijiet f'hin reali u biex tiżgura tehid rapidu tad-deċiżjonijiet.

ARGUS tiddefinixxi żewġ Fażijiet skont il-gravità tal-avveniment:

Fażi I: tintuża għall-"qsim tal-informazzjoni" fi kriżi fuq skala limitata

⁽¹⁾ Il-Kummissjoni tal-Komunitajiet Ewropej, it-23 ta' Diċembru 2005, Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni: Dispożizzjonijiet tal-Kummissjoni dwar is-sistema ġenerali ta' twissija f'waqtha "ARGUS", COM(2005) 662 final.

⁽²⁾ Id-Deciżjoni 2006/25/KE, Euratom.

Eżempji riċenti ta' avvenimenti rrapurtati tal-Faži I kienu jinkludu n-nirien forestali fil-Portugall u fl-Iżrael, l-attakk tal-2016 f'Berlin, l-gharghar fl-Albanija, l-Uragan Matthew f'Haiti u n-nixfa fil-Bolivja. Kwalunkwe DG jista' jiftah avveniment tal-Faži I jekk huwa jqis li s-sitwazzjoni fil-qasam tal-kompetenzi tiegħu huwa serju biżżejjed biex jiġġustifika l-qsim tal-informazzjoni inkella li jibbenefika minn dan. Pereżempju, id-DG CNECT jew id-DG HOME jistgħu jifthu avveniment tal-Faži I jekk iqisu li sitwazzjoni ċibernetika fil-qasam tal-kompetenzi rispettivi tagħhom tkun serja biżżejjed biex tiġġustifika l-qsim tal-informazzjoni inkella li tibbenefika minn dan.

Faži II: tiskatta fil-każ ta' kriżi multisettorjali kbira jew theddida prevedibbli jew imminenti għall-Unjoni.

Il-Faži II tiskatta proċess speċifiku ta' koordinazzjoni li jippermetti lill-Kummissjoni tiegħu deċiżjonijiet u tmexxi rispons rapidu, koordinat u koerenti, fl-ogħla livell fil-qasam ta' kompetenza tagħha u f'kooperazzjoni ma' istituzzjonijiet oħra. It-II Faži hija maħsuba għal kriżi multisettorjali kbira inkella theddida prevedibbli jew imminenti tagħha. Eżempji ta' avvenimenti li graw tat-II Faži jinkludu l-Kriżi tal-Migrazzjoni/tar-Refuġjati (2015-ghaddeja), id-dizastru tripplu ta' Fukushima (2011) u l-iżbruffar tal-vulkan *Eyjafjallajökull* fl-Iżlanda (2010).

It-II Faži tiġi attivata mill-President fuq l-inizjattiva tiegħu stess inkella fuq talba minn Membru tal-Kummissjoni. Il-President jista' jalloka r-responsabbiltà politika għar-rispons tal-Kummissjoni lil Kummissarju responsabbli għas-servizz l-aktar ikkonċernat mill-kriżi partikolari inkella jiddeċiedi li jerfa' r-responsabbiltà huwa stess.

Tipprevedi laqgħat ta' emerġenza tal-Kumitat tal-Koordinazzjoni tal-Kriżijiet (CCC). Dawn jissejju taht l-awtorità tal-President jew il-Kummissarju li lilu giet assenjata r-responsabbiltà. Il-laqgħat jissejju mis-SG permezz tal-ghodda tal-IT ARGUS. Is-CCC huwa struttura operattiva speċifika tal-ġestjoni tal-kriżi stabbilit biex imexxi u jikkoordina r-risposta tal-Kummissjoni għall-kriżi, filwaqt li jiġbor flimkien rappreżentanti tad-DGs, il-Kabinetti tal-Kummissjoni u servizzi oħra tal-UE rilevanti. Is-CCC, ippresedut mid-Deputat Segretarju Ġenerali, **jivvaluta s-sitwazzjoni, iqis l-ghażliet possibbli u jiehu deċiżjonijiet u jiżgura li d-deċiżjonijiet u l-azzjonijiet jiġu implimentati** filwaqt li jiżgura l-koerenza u l-konsistenza tar-risposta. L-SG jipprovdi appoġġ lis-CCC.

4. MEKKANIŻMU TA' RISPONS GHALL-KRIŻIJET TAS-SEAE

Il-Mekkanizmu ta' Rispons għall-Kriżijiet tas-SEAE (CRM) jiġi attiv mal-okkorrenza ta' sitwazzjoni serja jew emerġenza li tikkonċerna jew li bi kwalunkwe mod tinvolvi d-dimensjoni esterna tal-UE. Is-CRM jiġi attivat mid-DSG għar-Rispons għall-Kriżijiet, wara konsultazzjoni mal-HRVP jew is-Segretarju Ġenerali. Id-DSG għar-Rispons għall-Kriżijiet jista' jintalab ukoll jagħti bidu għall-Mekkanizmu ta' Rispons għall-Kriżijiet mill-HRVP, mis-SG jew DSG jew MD iehor.

Is-CRM jikkontribwixxi għall-koerenza tal-UE fir-rispons għall-kriżijiet fi hdan l-Istrateġija ta' Sigurtà. B'mod partikolari, is-CRM jiffacilita s-sinerġija bejn l-isforzi diplomatiċi, ta' sigurtà u ta' difiża mal-istrumenti finanzjarji, kummerċjali u ta' kooperazzjoni mmexxja mill-Kummissjoni.

Is-CRM huwa marbut mas-sistema ta' rispons generali tal-Kummissjoni f'każ ta' emerġenza (ARGUS) u l-Arranġamenti Integrati tal-UE għal Rispons Politiku f'Sitwazzjonijiet ta' Kriżi (IPCR) biex jisfruttura s-sinerġiji f'każ ta' attivazzjoni simultanja. Iċ-Ċentru tas-Sitwazzjonijiet fl-SEAE jiehu rwol ta' centru ta' komunikazzjoni bejn l-SEAE u s-sistemi ta' rispons f'każijiet ta' emerġenza fil-Kunsill u fil-Kummissjoni.

Is-soltu, l-ewwel azzjoni marbuta mal-implimentazzjoni tas-CRM hija li tissejjah **Laqgħa ta' Kriżi** fost il-managers ta' livell għoli tal-SEAE, tal-Kummissjoni u tal-Kunsill, direttament milquta mill-kriżi kkonċernata. Il-Laqgħa ta' Kriżi tivvaluta l-effetti fil-qosor tal-kriżi u tista' taqbel dwar it-tehid ta' azzjoni immedjata, jew l-attivazzjoni taċ-Ċellola ta' Kriżi, inkella t-tlaqqiġ ta' Pjattaforma ta' Kriżi. Dawn il-passi jistgħu jiġu implimentati fi kwalunkwe skeda ta' żmien.

Iċ-**Ċellola ta' Kriżi** hija centru operattiv fuq skala żgħira fejn ir-rappreżentanti tal-SEAE, u tas-servizzi tal-Kummissjoni u tal-Kunsill, involuti fir-rispons għall-kriżi jiltaqgħu biex jissorveljaw is-sitwazzjoni kontinwament sabiex jipprovdu appoġġ lil dawk li jiehd u d-deċiżjonijiet fil-Kwartieri Ġenerali tal-SEAE. Meta tiġi attivata, iċ-Ċellola ta' Kriżi tkun operazzjonali 24 siegħa kuljum, sebat ijiem fil-ġimgħa.

Il-**Pjattaforma ta' Kriżi** tiġbor is-servizzi rilevanti tal-SEAE, tal-Kummissjoni u tal-Kunsill biex tipprovdi valutazzjoni tal-effetti tal-kriżijiet fit-terminu medju u dak twil u jaqblu dwar l-azzjoni li trid tittiehed. Din tiġi ppreseduta mill-HRVP jew mis-Segretarju Ġenerali, jew mid-DSG għar-Rispons għall-Kriżijiet. Il-Pjattaforma ta' Kriżi tevalwa kemm hi effikaci l-azzjoni tal-UE fil-pajjiż jew ir-reġjun tal-kriżi, tiddeċiedi fuq emendi ta' miżuri addizzjonali u tiddiskuti l-proposti għall-azzjoni mill-Kunsill. Il-Pjattaforma ta' Kriżi hija laqgħa ad hoc; għalhekk mhix attivata fuq bażi permanenti.


It-**Task Force** hija magħmula minn rappreżentanti tas-servizzi involuti fir-rispons u tista' tiġi attivata biex issegwi u tiffacilita l-implimentazzjoni ta' rispons mill-UE. Tevalwa l-impatt tal-azzjoni tal-UE, thejji dokumenti ta' politika u dokumenti li jipproponu għażliet, tikkontribwixxi għat-thejji tal-Qafas Politiku għal Approċċ ta' Kriżi (PFCAs) u tikkontribwixxi għall-Istrateġija ta' Komunikazzjoni u tadotta kwalunkwe arrangament iehor li jista' jiffacilita l-implimentazzjoni tar-rispons tal-UE.

5. DOKUMENTI TA' REFERENZA

Hawn taht tinsab lista ta' dokumenti ta' referenza li tqiesu fit-thejji tal-Pjan ta' Azzjoni:

- The European Cyber Crises Cooperation Framework, Version 1, is-17 ta' Ottubru 2012
- Report on Cyber Crisis Cooperation and Management, ENISA, 2014;
- Actionable Information for Security Incident Response, ENISA, 2014;
- Common practices of EU-level crisis management and applicability to cyber crises, ENISA, 2015;
- Strategies for Incident Response and Cyber Crisis Cooperation, ENISA, 2016;
- EU Cyber Standard Operating Procedures, ENISA, 2016;
- A good practice guide of using taxonomies in incident prevention and detection, ENISA, 2017;
- Komunikazzjoni — Insahhu r-Reziljenza tal-UE għaċ-Ċibersigurtà u Nrawmu Industrija taċ-Ċibersigurtà Kompetittiva u Innovattiva, COM(2016) 410 final, il-5 ta' Lulju 2016;
- Konkluzjonijiet tal-Kunsill dwar it-Tishih tas-Sistema Ewropea għar-Reziljenza Ċibernetika u t-Trawwim ta' Industrija taċ-Ċibersigurtà Kompetittiva u Innovattiva — Konkluzjonijiet tal-Kunsill (15 ta' Novembru 2016), 14540/16;
- Id-Deciżjoni tal-Kunsill 2014/415/UE tal-24 ta' Ġunju 2014 dwar l-arrangamenti għall-implimentazzjoni mill-Unjoni tal-klawzola ta' solidarjeta' (ĠU L 192, 1.7.2014, p. 53);
- Il-Finalizzazzjoni tal-Proċess ta' Riezami tas-CCA: Arrangamenti Integrati tal-UE għal Rispons Politiku f'Sitwazzjonijiet ta' Kriżi (IPCR), 10708/13, is-7 ta' Ġunju 2013;
- Għarfien u Analizi Integrati tas-Sitwazzjoni (ISAA) — Proċeduri Operattivi Standard, DS 1570/15, it-22 ta' Ottubru 2015;
- Dispożizzjonijiet tal-Kummissjoni dwar is-sistema ġenerali ta' twissija f'waqtha "ARGUS", COM(2005) 662 final, it-23 ta' Dicembru 2005;
- Id-Deciżjoni tal-Kummissjoni 2006/25/KE, Euratom tat-23 ta' Dicembru 2005 li temenda r-Regoli ta' Proċedura interni tagħha (ĠU L 19, 24.1.2006, p. 20);
- ARGUS Modus Operandi, il-Kummissjoni Ewropea, it-23 ta' Ottubru 2013;
- Konkluzjonijiet tal-Kunsill dwar Qafas għal Rispons Diplomatiku Kongunt tal-UE għal Attivitajiet Ċibernetiċi Malizzjużi ("Għodda tad-Diplomazija Diġitali"), Dok. 9916/17;
- Protokoll operazzjonali tal-UE kontra t-theddid ibridu (Playbook tal-UE), dok SWD(2016) 227;
- Mekkaniżmu tal-SEAE għar-Rispons għall-Kriżijiet, 8 ta' Novembru 2016 [Ares(2017) 880661]. Dokument ta' Hidma Kongunta tal-Persunal — Protokoll operazzjonali tal-UE kontra t-theddid ibridu "Playbook tal-UE", dok SWD(2016) 227 final, il-5 ta' Lulju 2016;
- Komunikazzjoni Kongunta lill-Parlament Ewropew u lill-Kunsill: Qafas Kongunt dwar il-ġlieda kontra t-theddidet ibridi — rispons tal-Unjoni Ewropea, JOIN(2016)018 final, is-6 ta' April 2016;
- EEAS(2016) 1674 — Working Document of the European External Action Service — EU Hybrid Fusion Cell — Terms of Reference.

6. ELEMENTI SPECIFIĊI GĦAĊ-ĊIBERSIGURTÀ FIL-PROĊESS TAL-IPCR



ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT